

ሰባት

ምድረበዳውን ከክርስቶስ ጋር መራመድ

ለሰዎች የእርዳታ እጅን መዘርጋት መልካም ነው፤ ችግሩ ግን ሰዎች ከዚህ ተላቀው እንዲኖሩ ማድረግ ላይ ነው።

እግዚአብሔር ለእኔና ለእናንተ የተስፋ ቃል የሰጠን ገና ከመወለዳችን በፊት ነው። ቃሉ ዘላለማዊ ነው፤ ሕይወትን ምርጫቸው ላደረጉ ሰዎች የተስፋ ቃሉ ጤንነትንና ብልፅግናን ይሰጣል። ነገር ግን እኛ መምረጥ አለብን፤ ለመሥራት መፍቀድ አለብን። «ሰራ» እያልኩ በምናገርበት ጊዜ የእርዚአብሔርን ሞገስ ለማግኘት የሚደረግ ልፋትና ጥረት ማለቴ አይደለም። ኤፌ 2:8-9 እንዲህ ያውጃል፡-

«ጸጋው በእምነት አድኖአችኋልና፤ ይህም የእግዚአብሔር ስጦታ ነው አንጂ ከእናንተ አይደለም፤ ማንም እንዳይመካ ከሥራ አይደለም።»

እየተናገርኩ ያለሁት የእግዚአብሔርን ስራ ስለመስራት ነው፤ የእግዚአብሔር አፍ፤ እጅና እግር ስለመሆን ነው። በግብፅ በባርነት ነበራችሁ፤ በምድረበዳ ደግሞ በተአምራት ተባረካችሁ፤ ነገር ግን ከነአን የምታድጉበትና የምታገለግሉበት ጊዜ ነው። ግብፅ በግድ የምትሰሩበት ስፍራ ነው፤ ከነአን ግን በራሳችሁ ተገላግሎት ስራን ምርጫችሁ የምታደርጉበት ስፍራ ነው። ግብፅ ያለው ቅጣት ሲሆን ከነአን ደግሞ ስነስርዓት ነው። ግብፅ ያለው ጫና ሲሆን ከነአን ግን ኃላፊነት ነው።

በውኃዎች መካከል ያለ ሕይወት

እስራኤላውያን ከግብፅ ሲወጡ ለመጀመሪያ ጊዜ ያጋጠማቸው የውኃ አካል ቀይ ባህር ነው። ይህንን ባህር አቋርጠው የገቡት ወደ ምድረበዳ ነው። ከዚያም እያንዳንዱ የባርነት

አመለካከት ያለው ዕብራዊ እስኪሞት ድረስ በሊና በረሃ ተቅበዘበዘ። በፊታቸው ያለው ሌላ የውኃ አካል ነው፤ የዮርዳኖስ ወንዝ ይባላል። ለነጻነት የሚያደርጉት ዝግጅት በሁለቱ የውሀ አካላት መካከል የሚደረግ ነው።

በአሁኑ ጊዜ ቤተክርስቲያን በሁለተኛው ወንዝ (ዮርዳኖስ) ዳርቻ እንደምትገኝ በሙሉ ልቤ አምናለሁ። በሊና በዚህ ወንዝ ዳርቻ እየተመላለስን ነው፤ ውኃው የባህር ዳርቻ አለቶቹ ላይ እየተፈናጠረ ነው፤ ነገር ግን ገና እግራችንን ወደ ውኃው ውስጥ አላጠለቅንም፤ ስለዚህ ገና አልገባንም።

በእስራኤላውያን ነባራዊ ታሪክ ውስጥ ደህንነት የሚባል ነገር የለም፤ እስራኤላውያን ግን ለእኛ እንደ ምሳሌ ሆነው ያገለግሉናል። ደህንነት የመጣው በምድረ በዳ በተፈተነው በእግዚአብሔር ልጅ በኢየሱስ ክርስቶስ ስራ ነው። ኢየሱስ ለመፈተን ወደ ምድረበዳ ሄዷል። ሁሉንም ፈተና አልፏል። ያውም በእርባ ቀናት ውስጥ ብቻ። እስራኤላውያንም የተሰጣቸውን ፈተና ቢያልፉ ኖሮ የምድረበዳ ቆይታቸው እንዲሁ ያጠረ በሆነ ነበር። የኢየሱስ ክርስቶስ ሕይወት ለሰው ልጆች ሁሉ ከባርነት ወደ ነጻነት የሚደረገው ጉዞ ምን እንደሚመስል ያሳየ ምሳሌ ነው።

በዚህ ምዕራፍ ከኢየሱስ ክርስቶስ ሕይወት እንማራለን፤ እርሱ ዮርዳኖስን በጥምቀት ተሻግሯል፤ ወደ ምድረ በዳ ለፈተና ሄዷል፤ እኔንና እናንተን ወደ ተስፋዪቱ ምድር ሊመራን በእግዚአብሔር መንፈስ ኃይል እንደተመሰሰ እናያለን።

ኢየሱስ - የነጻነት አንጸባራቂ ምሳሌ

በነጻነት ውስጥ በኃላፊነት መኖርን በተመለከተ ኢየሱስ የሰው ልጅ ከፍተኛ ምሳሌ ነው። በምድር ላይ የተመላለሰው ለሰው የሚያስፈልገው ሁሉ እያስፈለገው ነው። በሰብአዊነት ወለን በእስራት ውስጥ ነው የተወለደው። በቄሳር አገዛዝና በሮማውያን ጭቆና ስር ነው የተወለደው። በጭቆና ውስጥ በእግዚአብሔር ጥበብና ሞገስ አደገ። የእኛ ምሳሌ ለመሆን በመከራ በአጥቢያው ምክራብ እየተማረ በምሁራዊ አቅጫጫ አደገ። ከዚያም በሰላሳ አመቱ ኢየሱስ ወደ አገልግሎት ለመግባት ዝግጁ ነበር። ወደ

አገልግሎት ለመግባት ወደ መጀመሪያው ወንዝ፤ ወደ ዬርዳኖስ ወንዝ፤ በዩሐንስ ለመጠበቅ ሄደ።

«ያን ጊዜ ኢየሱስ በዩሐንስ ሊጠመቅ ከገሊላ ወደ ዬርዳኖስ መጣ። ዩሐንስ ግን፡- እኔ በአንተ ልጠመቅ ያስፈልገኛል አንተም ወደ እኔ ትመጣለህ? ብሎ ይከለክለው ነበር። ኢየሱስም መልሱ፡- አሁንስ ፍቀድልኝ እንዲህ ጽድቅን ሁሉ መፈፀም ይገባልና አለው።» (ማቴ. 3: 13-15)

ኢየሱስ እንደማንኛውም ሰው በውኃ ማለፍ እንደነበረበት ያውቃል። ስለዚህ ዮሐንስ ወደነበረበት ስፍራ ሄደ። ኢየሱስ ወደዚያ ስፍራ ሲሄድ ዮሐንስ በኢየሱስ ለመጠመቅ ፈልጎ ነበር፤ ነገር ግን ኢየሱስ ነቢዩን (ዮሐንስን) ጽድቅን ሁሉ እንዲፈጽምና ይህንን እንዲያደርግ ጠየቀው። ኢየሱስ ከውኃ ውስጥ በሚወጣበት ጊዜ መንፈስ ቅዱስ በርሱ ላይ ወረደ እግዚአብሔር ከላይ በነጉድጓድ «በእርሱ ደስ የሚለኝ የምወደው ልጄ ይህ ነው» (ቁ.17) አለ።

ቀጥሎ ኢየሱስ ወዴት እንደሄደ እንድታስተውሉ እፈልጋለሁ። መንፈስቅዱስ ሲሞላ ቀጥታ ወደ አገልግሎት አልሄደም። መንፈስ በቀጥታ ወደ ተስፋዬቱ ምድር አልወሰደውም። በዚህ ፈንታ ያዘጋጀለትን ፈተናዎች እንዲያልፍ መንፈስ የወሰደው ወደ ምድረበዳ ነው።

« ከዚያ ወዲያ ኢየሱስ ከዲያቢሎስ ይፈተን

ዘንድ መንፈስ ወደ ምድረበዳ ወሰደው።»

(ማቴ. 4:1)

ኢየሱስ ወደ ምድረበዳ የተወሰደው በዲያቢሎስ ይፈተን ዘንድ ነው። ልክ ሙሴ እስራኤላዊያን እንዲፈተኑና እንዲሰለጥኑ ወደ ምድረበዳ እንደወሰዳቸው ኢየሱስም ዲያቢሎስን በሞቃታማው በረሃ አሸዋ ላይ ተገደደረው። ኢየሱስ ለእኛ ማሸነፍ እንዴት እንደሚቻል ሊያሳየን በዘያ ሁኔታ ውስጥ አሸነፈ። በምድረበዳ ተግዳሮቶች እያጋጠሟችሁ ካሉ ለነጻነት እየተዘጋጃችሁ እንደሆነ አስታውሱ። መንፈስ ቅዱስ የእኛ ሕያው ምሳሌ የሆነውን ኢየሱስን እንዲፈተን ወደምድረበዳ ከመራው፤ እግዚአብሔር እናንተንም ወደዚያው ይመራችኋል።

ኢየሱስ እንዳደረገው ሁሉ ማንኛውም ግለሰብ፤ ማንበረሰብ፤ አገር ወይም ድርጅት በምድረበዳ ሕይወት ማለፍ አለበት። እያለፋችሁበት ያለው ሁሉ በትክክለኛ ጊዜ ስለሆነ እግዚአብሔርን አመስግኑ። ዲያቢሎስ እንዳሸነፋችሁና እግዚአብሔር እንደረሳችሁት አይሰማችሁ። አስታውሱ፤ በትምህርት ቤት ውስጥ ነው ያላችሁት። ኢየሱስ በዚህ ትምህርት ቤት አልፎ እንደተመረቀ እናንተም ይህንን ኮርስ አልፋችሁ መጨረስ አለባችሁ።

ብዙ ሰዎች በቀጥታ ወደ አገልግሎት ወይም ወደ ስኬታማ ንግድ መግባት ይፈልጋሉ። የኃላፊነትን፤ የስልጠናንና የፈተናን እውነቶች ሳይማሩ የቢዝነስ ካርድ አስርተው በላዩ ላይ የማዕረግ ስም ሲለጥፉበት ይታያል። ለኢየሱስ ወደተስፋይቱ ምድር እንዲገባ የተሰጠውን የሚያበረታታ ቃል ለማሰላለፍና ለማድረግ ዝግጁ አይደለም። በዲስፕሊን እንዴት መኖር እንዳለባቸውና በባህሪ በሳል ለመሆን መማር አይፈልጉም። እነርሱ በመድረክ ላይ እንደ «መሪ» እንዲታዩ የፀሎት ወይም የጾም ጉባኤዎችን ይጠራሉ። ፈታኝ የሚሰሩትን ለማበላሸትና ሊያዋርዳቸው በሚመጣበት ጊዜ (ሁልጊዜ ይመጣል) ፈተና ለመቀበል ኃላፊነት ዝግጁ ስላልሆኑ ወደ ምድረበዳ ተመልሰው ይሻሻሉ።

ሦስቱ ፈተናዎች

ብስለትን፤ ጥሩ ፀባይን፤ ዲስፕሊንንና ሀቀኝነትን ለማጥልበት ሁሉም ሰው ለሰው ሁሉ በሚሆኑት ሦስት ፈተናዎች ውስጥ ማለፍ አለበት። እግዚአብሔር ውስጣችን የሚገዛን ሰዎች እንድንሆን ስለሚፈልግ እነዚህን የኃላፊነት ፈተናዎች እንድንወስድ ወደ ምድረበዳ ይጠራናል። የፈተናው ጊዜ ዘላለም አይደለም። ኢየሱስ ለእኛ ፍጹምና ሙሉ ምሳሌ ለመሆን ለአርባ ቀናት በምድረበዳ ተፈትኖ ሦስቱንም ፈተናዎች አለፈ። እነዚህ ሦስት ፈተናዎች አካላዊ ዲስፕሊንን፤ የድርጊታችንን መነሻ ሀሣብ (ሰበሰ ድርጊት) እና ስስትን ያጠቃልላሉ። እግዚአብሔር ከዬርዳኖስ ማዶ ሊያሻግራችሁ ሊያዘጋጃችሁ በእነዚህ በሦስት ነገሮች ይፈትናችኋል። እነዚህን ፈተናዎች ካልፋችሁ እግሮቻችሁን ለማርጠብ ዝግጁ ናችሁ ማለት ነው።

እነዚህ ፈተናዎች በሦስት ርዕስ ልንከፍላቸው እንችላለን፡-

1. የፍላጎት ፈተና
2. ሰበብ ነገር /motive/፣ የትምክህት (ኩራት)ና የዝና ፈተና
3. የስህተትና የኃይል ፈተና

ስልጣን አግኝተው የማያውቁ ሰዎች አደገኛ ገጭሆኑ እነዚህ ፈተናዎች አስፈላጊዎች ናቸው፡፡ በትምክህት የተሞሉ ወይም ፍላጎታቸውን በመቆጣጠር አካላቸውን መግዛት ለማይችሉም ይህ እውነታ የጉላ ነው፡፡ እነዚህ ኃላፊነት የማይሰማቸውና ሊታመኑ የማይችሉ አደገኛ ሰዎች ናቸው፡፡

እስቲ ለኢየሱስ የቀረቡለትን ፈተናዎች እያንዳንዳቸውን እንያቸው፡-

1. የፍላጎት ፈተና

«ፈታኝም ቀርቦ፡- የእግዚአብሔር ልጅ ከሆንክ እነዚህ ድንጋዬች እንጀራ እንዲሆኑ በል አለው» (ማቴ. 4:3)

ይህ የመጀመሪያው ፈተና የራስን ምኞት የማርካት ፈተና ነው፡፡ ከሦስቱ መሰረታዊ ፍላጎታችን ጋር ማለትም ከምግብ፣ ከመጠጥና ከወሲብ ጋር የተገናኘ ነው፡፡ በእነዚህ ክልሎች ዲስፕሊን የሌለው ሰው እውነተኛ ነጻነት የለውም፡፡ ይህ እስራኤላዊያን በምድረበዳ የገጠማቸው የመጀመሪያ ፈተና እንደነበር ልጠቁማችሁ፡፡ ሰራሳቸው ምኞት መርካት (ለምግብ) ጮኸዋል፡፡ ያንን ሁሉ በግብጽ የሆነውን የመቅሰፍትና የቀይ ባህር ተአምራት ረስተው በራሳቸው የግል ፍላጎት መሟላት ዙሪያ ብቻ ትኩረት አደረጉ፡፡

«የእስራኤልም ልጆች ማኅበር ሁሉ ከግብፅ አገር ከወጡ በኋላ በሁለተኛው ወር ከወሩም በአሥራ አምስተኛው ቀን በኤሊምና በሲና መካከል ወዳለቸው ወደሲን ምድረበዳ መጡ፡፡ የእስራኤልም ልጆች ማኅበር ሁሉ

በምድረበዳ በሙሴና በአርን ላይ አንጐራጐሩ፡፡ የእስራኤልም ልጆች፡- ይህን ጉባኤ ሁሉ በራብ ልትገድሉ እኛን ወደዚህች ምድረበዳ አውጥታችኋል፤ በሥጋው ምንቸት አጠገብ ተቀምጦን ስንጠግብ ሳለን በግብፅ ምድር በእግዚአብሔር እጅ ምነው በሞትን! አሉአቸው፡፡ እግዚአብሔርም ሙሴን፡- በሕጌ ይሄዱ ወይም አይሄዱ እንደሆነ እኔ እንድፈትናቸው ከሰማይ እንጀራን አዘንብላችኋለሁ ሕዝቡም ወጥተው ለዕለት ለዕለት የሚበቃቸውን ይልቀሙ፡፡»

(ዘፀ. 16:1-4)

«የእስራኤልም ልጆች ማኅበር ሁሉ እግዚአብሔር እንዲዘዝ ክሲን ምድረበዳ ሊጓዙ ተነሱ፤ በራፊዲምም ሰፈሩ፤ ሕዝቡም ይጠጡ ዘንድ ውሃ አልነበረም፡፡ ሕዝቡም ሙሴን ተጠሉት፡- የምንጠጣውን ውሃ ስጠን አሉት፡፡ ሙሴም፡- ለምን ትጠሉኛላችሁ? እግዚአብሔርንስ ለምን ትፈታተናላችሁ? አላቸው፡፡ ሕዝቡም በዚያ ስፍራ ውሃ ተጠሙ፡- እኛንና ልጆቻችንን ከብቶቻችንም በጥማት ልትገድል ለምን ከግብፅ አወጣኸን? ሲሉ በሙሴ ላይ አንጐራጐሩ፡፡»

(ዘፀ. 17:1-3)

የነጻነት እንዲ ከባድ ኃላፊነት ምግብ፣ መጠጥና ወሲብን በተመለከተ ራሳችን ላይ መጫን የሚገባን ዲስፕሊን ነው፡፡ ነጻነት ራስን መግዛትን ይጠይቃል፡፡

2. ሰበብ ድርጊት፣ የትምክህትና የዝና ፈተና

«እነዚህ በኋላ ዲያቢሎስ ወደ ቅድስት ከተማ ወሰደውና እርሱን በመቅደስ ጫፍ ላይ አቁም፡- መላእክቱን ስለ አንተ ያዝልሃል እግርህንም በድንጋይ ከቶ እንዳይለናክል በእጃቸው ያነሱሃል ተብሎ ተዕጋኝክል፡፡»

(ማቴ 4:5-6)

ይህ የቅፅበታዊ ዝናና የድንገተኛ ስኬት ፈተና ነው። ኢየሱስ ይህንን ቢያደርግ ኖሮ በቤተመቅደሱ አደባባይ ያሉት በሺዎች የሚቆጠሩ ሰዎች ይህንን ተአምራዊ ድርጊት ያዩና በእርሱ ያምናሉ፤ እርሱም ወዲያው ዝነኛ ይሆን ነበር። ነገር ግን ኢየሱስ ይህ ሌሎችን ነጻ ለማውጣት ለያዘው ነጻነት የሚያስፈልገውን የባህሪ መንግሥት ሂደት የሚጻረር ስለሆነ አልተቀበለውም። እስራኤል የምትባለው አገር ፈጣን በሆነ ሁኔታ ወደ ተስፋ ምድሯ መግባትን ፈልጋ ነበር፤ ነገር ግን እግዚአብሔር በአዕምሮ የመታደስንና የመሰልጠንን ሂደት ፈልጎት ነበር።

«ፈርኦን ሕዝቡን በለቀቀ ጊዜ ምንም ቅርብ ቢሆን እግዚአብሔር በፍልስጤማዊያን ምድር መንገድ አልመራቸውም፤ እግዚአብሔር፡- ሕዝቡ ሰልፉን ባየ ጊዜ እንዳይፀፅተው ወደ ግብፅም እንዳይመለስ ብሏል።»

(ዘፀ. 13፤ 17-18)

ስለዚህም እግዚአብሔር ህዝቡን በምድረበዳው ጠምዛዛ መንገድ ወደ ቀይ ባህር መራቸው። እስራኤላውያንም ተሰልፈው ከግብጽ ምድር ወጡ።

እውነተኛ ነጻነትን ለመቀዳጀት እናንተና አገሪቱ በባህሪ በምታድጉበት ሂደት ማለፍ አለባችሁ። እውነተኛ ስኬት ቅፅበታዊ አይደለም።

3. የስስትና የኃይል ፈተና

«ደግሞ ዲያቢሎስ እጅግ ረጅም ወደሆነ ተራራ ወሰደው፤ የአለምንም መንግሥታት ሁሉ ክብራቸውንም አሳይቶ ወድቀህ ብትሰግድልኝ ይህን ሁሉ እሰጥሃለሁ አለው። ያን ጊዜ ኢየሱስ፡- ሂድ እንተ ሰይጣን ለጌታ ለአምላክህ ስገድ እርሱንም ብቻ አምልክ

ተብሎ ተፅፏልና አለው። ያን ጊዜ ዲያቢሎስ ተወው መላእክት ቀርበው ያገለግሉት ነበር።»

(ማቴ. 4:8-10)

ሰው ከኃይል ፍላጎት ነጻ ሲወጣ ለስልጣን ብቁ ነው ማለት ነው። ስለዚህ ይህ የስስትና የኃይል ፈተና ነው። ይህ ወጥመድ ኢየሱስ ለኃይል ሲል ሀቀኝነቱንና ባህሪውን መስዋዕት ማድረጉን የሚጠይቅ ነበር። የእሥራኤል ማኅበረሰብ በምድረበዳ ለስልጣን ስላልተገዙ ወይም የስልጣን አሠራር ምን ማለት እንደሆነ ስላልተረዱ በዚህም ፈተና ወደቁ። በስልጣን ላይ ስላመጹ ስልጣንን ለማግኘት ብቁ አልነበሩም። ምንም ይሁን ምን ለማግኘት የምታመቻምቶበትን ነገር ታጡታላችሁ።

ኢየሱስ እነዚህን ፈተናዎች ለማለፍ የፈጀበት አርባ ቀናት ብቻ ነበር። እንደ ቀን እስራኤላውያን በምድረበዳ ለተንከራተቱበት የአንድ ዓመት ስሌት አኩል ነው። ሦስቱንም ፈተናዎች አጠናቆ ባለፈ ጊዜ መላእክት ቀርበው አገለገሉት። አስታውሱ ከስልጣን ጥማት ነፃ በሆናችሁበት መጠን ለስልጣን ብቁዎች ትሆናላችሁ።

«ዲያቢሎስ ተወው፤ እነሆ መላእክት ቀርበው ያገለግሉት ነበር።»

(ማቴ. 4:11)

ኢየሱስ ከምድረበዳ ሲመጣ በመንፈስ ቅዱስ ኃይል ተቀብቶ ነበር። በምድረበዳው ፈተና ወቅት የእግዚአብሔርን ፈቃድ ፈጽሟል፤ የእግዚአብሔርንም ፈተና በስኬታማነት አልፎአል። ኢየሱስ ሰይጣንን ያሸነፈው፤ እኔና እናንተም ሰይጣንን እንድናሸነፈው ኃይል ሲሰጠን ነው። ይህ ሁለተኛውን ወንዝ ማቋረጥ ነው፤ ኢየሱስ ስለመንፈስ ቅዱስ «የሕይወት ውሃ ወንዝ ከሆዳችሁ ይፈልቃል» (ዮሐ. 7:38 ተመ) ብሏል።

«ኢየሱስም በመንፈስ ኃይል ወደ ገሊላ ተመለሰ፤ ስለ እርሱም በዙሪያው ባላቸው አገር ዝና ወጣ።» (ሉቃ. 4:14)

በሕይወታችሁ የመላዕክትን ጣልቃ ገብነት ካላያችሁ ምናልባት በቅርብ ጊዜ ያለፋችሁት ፈተና ስለሌለ ይሆናል። መላዕክት እንዲያገለግሏቸው የሚላኩላቸው የምድረበዳው ፈተና ላይ ስኬታማ የሆኑትን ነው። እነዚህ መላዕክት ከኢየሱስ ከእስራኤላዊያን ሠራዊት ጋር በኢየሪኮ ነበሩ፤ እንዲሁም ኢየሱስ በሄደበት ሁሉ አብረውት ነበሩ። እነርሱ በሚያገለግሉበት ጊዜ ተአምራትና የእግዚአብሔር ቅባት አሉ።

ምናልባት ከምድረበዳው ፈተና በኋላ ያለውን የመንፈስ ቅዱስን በሙላት መለቀቅ አስተውላችሁ ይሆናል። ይህ የቅባት ወንዝ ወደ ነጻነት ምድር እንድንገባ የሚያስተናግደን ሁለተኛው ወንዝ ነው። ግለሰቦች፣ ማህበረሰቦችና አገሮች መጀመሪያ ከባርነት የሚወጡበትን በኋላም ወደ ሙሉ ነጻነት የሚገቡበትን የምድረበዳ ፈተና ማለፍ አለባቸው።

በእግዚአብሔር ሂደት መሰረት ለዚህ አገልግሎት ብቁ ከሆናችሁ በኋላ የምትቀበሉት ቅባት አሉ። ነገር ግን ብዙ ክርስቲያኖች ያለ እግዚአብሔር ፈተና መላዕክቱንና ቅባቱን ይፈልጋሉ።

ቅባት የተወለዳችሁበትን ነገር ሁሉ ማከናወን እንድትችሉ በእናንተ ውስጥ የተቀመጠ ተሰጥኦ ነው (ማቴ. 25:14-30 ተመልከቱ)። ነገር ግን ፈተናውን በማለፍ በሕይወታችሁ አስተማማኝ ባህሪ እስካልገነባችሁ ድረስ በእግዚአብሔር አላማ ጥቅም ላይ አታውሉትም። ቅባት የተሰጣችሁን ተልዕኮ ወይም ግብ ማከናወን የምትችሉበት መለኮታዊ ችሎታ ነው። እያንዳንዱ ግለሰብ እግዚአብሔር የሰጠውን የራሱን አላማ ወይም ግብ ማከናወን የሚችልበት ቅባት አለው።

ቅባት እናንተ ስለጠየቃችሁ የሚመጣ ነገር አይደለም። ምንም ያህል ታላቅ ራዕይ ይኑራችሁ፤ ራዕያችሁን በአግባቡ ልትመሩ ብቃት የሚሰጣችሁን ፈተና እስካላለፋች ድረስ ልታሳኩት አትችሉም። አስታውሱ፤ ስራ አመራር ቁልፍ ጉዳይ ነው።

እግዚአብሔር የሚሰጣቸውን ፈተና ለወደቁ የእስተዳደር ዲግሪ አይሰጥም። እውነተኛ የሆነ ነፃነት እውነተኛ የሆነ ተፈጥሯዊ ተስጥኦዎችሁ እንዲገራና እንዲለቀቅ መንገድ የሚከፍት ነው። ይሁን እንጂ ሙሉ የሆነ ተፈጥሯዊ ችሎታችሁና ቅባታችሁ እንዲለቀቅ የምድረበዳውን ትምህርት ቤት ማጠናቀቅ አለባችሁ። በዚያ የግል ሥነ ስርዓትን ትማራላችሁ፤ ለበበ ድርጊታችሁም እንዲጠራ ይደረጋል። የምድረ በዳው ተአምር ለስራ ያዘጋጃችኋል።

ኢየሱስ ሲቀባ በቀጥታ የሄደው ወደ ምክራብ ነው። የመፅሐፉን ጥቅልል ወስዶ ስለ ራሱ የኢሳያስን ትንቢት አነበበ።

«የጌታ መንፈስ በእኔ ላይ ነው፤ ለድሆች ወንጌልን እለብክ ዘንድ ቀብቶኛልና ለታሰሩትም መፈታትን ለዕውሮችም ማየትን እለብክ ዘንድ የተጠቁትንም ነጻ አወጣ ዘንድ የተወደደችውንም የጌታን አመት እለብክ ዘንድ ልኮኛል።» (ሉቃ. 4:18-19)

ኢየሱስ ከምድረበዳ በኋላ ነው ከዮርዳኖስ ተመልሶ አገልግሎቱን በእግዚአብሔር የኃይል ቅባት የጀመረው። አጋንንት አወጣ፤ በሽተኞችን ፈወለ፤ ሙታንን አስነሳ እንዲሁም ለምጽሞችን አነጻ። ከዚያም በኋላ ለኃጢአታችን ሞተና ተቤዠን። ወደ እርሱ ስንመጣ ለክነአን ኃላፊነት ያለንን ቅባት ለመልቀቅ በተመሳሳይ የምድረበዳ ፈተና ወስጥ ያሳልፈናል። አስታውሱ፤ ክነአን እጅጌያችንን ለብስበን በእግዚአብሔር መንፈስ ኃይል በሕይወት ጥሪያችን ውስጥ ስራን የምንሰራበት ስፍራ ነው። በክነአን ተአምር ሲለራ የምናደንቅና የተአምር ተቀባዮች ብቻ ሳንሆን የተአምሩ አካል እንሆናለን። ነገር ግን ወደዚህ ከመግባታችን በፊት አካላችንን፣ ትምክህታችንንና ኃይል የሚጠማ የሞኝነት ፍላጎታችንን መግዛት አለብን። ይህ የምድረበዳው አላማ ነው። ለርስት ያዘጋጀናል።

ቤተክርስቲያን

እነዚህን እውነታዎች ሰፊ አድርገን እንመለከታቸዋለን። የደቀመዛሙርትነት የምድረበዳና የአገልግሎት ልምምዶች በዚህ መፅሐፍ ካለው ትምህርት ጋር እንዴት ትይዩ እንደሚሄድ እንድታዩ እጋብዛችኋለሁ። የነርሱ የምድረበዳ አገልግሎት ጊዜ

የተጀመረው ኢየሱስ በሉአላዊነቱ ሙሉና ብቁ እንዳልሆነ ነግሮአቸው ለዚህም የምድረበዳ ስጦታ አድርጎ የእግዚአብሔርን መንፈስ ሲሰጣቸው ነው።

«አሥራ ሁለቱን ደቀመዛሙርት ወደ እርሱ ጠርቶ እንዲያወጡአቸው በርኩሳን መናፍስት ላይ ደዋንና ሕማምንም ሁሉ እንዲፈውሱ ስልጣን ሰጣቸው።» (ማቴ. 10:1)

እነዚህ ሰዎች ይህ ነገር እንዲሰጣቸው አልጸሙም። ለዚህ ነገር ሲፀልዩ ወይም ሊደክሙ አናይም። ምክንያቱም የመስቀሉ የመዋጀት ሥራ ገና ስላልተሟላ ነው። ገና ዳግም አልተወሰዱም፤ ነገር ግን ኢየሱስ የርሱን የተአምር ስራ እንዲሰሩ ሥልጣን ሰጣቸው ዕለታዊ ፍላጎታቸውንም በተአምራት ሊያሟላላቸው ቃል ገባላቸው።

«እነዚህን አሥራ ሁለቱን ኢየሱስ ላካቸው፤ አዘዛቸውም፤ እንዲህ አለ፡- በአሕዛብ መንገድ አትሂዱ ወደ ሳምራዊያንም ከተማ አትግቡ ይልቅስ የእስራኤል ቤት ወደሚሆኑት ወደ ጠፉት በጎች ሂዱ እንጂ። ሄዳችሁም፡- መንግሥተ ሰማያት ቀርባለች ብላችሁ ስበኩ። ድውዮችን ፈውሱ ሙታንን አስነሱ፤ ለምጻሞችን አንጹ፤ አጋንንትን አውጡ በከንቱ የተቀበላችሁትን በከንቱ ስጡ።» (ማቴ. 10:5-8)

ይህ የደቀመዛሙርት «ብቁ» ያልሆነ የምድረበዳ ልምምድ ነው። እርሱ ፍላጎታቸውን መስኮታዊ በሆነ ሁኔታ አሟላላቸው፤ በሄዱበት ቦታ ሁሉ ድል እንዲያደርጉ አደረገ። ለእያንዳንዳቸው መክሊት ሰጣቸውና እንዲነግዱበት ላካቸው።

በዚህ ክፍል ላይ ኢየሱስ ደቀመዛሙርቱ አደጋ በሌለበት አካባቢ እንዲንቀሳቀሱ እንዳደረገ እንድታስተውሉ አፈልጋለሁ። ይህ ሕጻናት ከመሆናቸው የተነሳ የተደረገላቸው የሕፃንነት ጊዜ ጥበቃ

አካል ነው። ይህንን መርህ ያደረገበት ምክንያት በመጀመሪያዎቹ የምድረበዳ ቀናት ከጠላቶቻችን እንደሚጠብቀን ሊያሳየን ነው። ከባድ ነገሮች ወደእኛ መጥተው ብስለትና ኃላፊነት የጉደለውን ማንነታችንን ተስፋ እንዲያስቆርጡት አይፈልግም።

ኢየሱስ ደቀመዛሙርቱን የላካቸው ወደራሳቸው ሕዝቦች ነው፤ ምክንያቱም እንደሚቀበሏቸው ያውቃል። አይሁዳውያን ያውቋቸዋል ስለዚህ ከእነርሱ ጋር መግባባት ቀላል ነው። እርስ በእርሳቸው ይስማማሉ። ባህላቸውም አንድ ነው። በዚህ ጊዜ እነርሱን ወደ አሕዛብ ወይም ወደሳምራዊያን መላክ አስቃቂ ገጠመኝ ነበር የሚሆነው። ስለዚህ «ወደ ጠፉት የእስራኤል በጎች» ብቻ ላካቸው። በእምነት እንዲያድጉ በቀላሉ እንዲጀምሩ ፈለገ።

ለእናንተም ኢየሱስ ከርሱ ጋራ በመጀመሪያ የጉዞአችሁ ወቅት ነገሮች ቀላል እንዲሆኑላችሁ ያደርጋል። እግዚአብሔር በምድረበዳ ብቁ ሳትሆኑ ይቀባችኋል። እስራኤላዊያን በምድረበዳው የመጀመሪያ ወራት ጉዞአቸው ወቅት በሁሉ ነገር እንክብካቤ ይደረግላቸው ነበር። ምግብ፣ ልብስና መጠጥ ይቀርብላቸው ነበር፤ ምሪትና መሪ ሁሉ ተዘጋጅቶላቸው ነበር።

ኢየሱስ ለደቀመዛሙርቱ የሰጣቸውን ትዕዛዝ በመቀጠል እንዲህ አለ፡-

«ወርቅ ወይም ብር ወይም ናስ በመቀነታችሁ ወይም ለመንገድ ከረጢት ወይም ሁለት እጆ ጠባብ ወይም ጫማ ወይም በትር አታግኙ፤ ለሠራተኛ ምግብ ይገባዋልና።» (ማቴ. 10:9-10)

በእነዚያ ጊዜዎች የሚያስፈልጋችሁ ነገር ቢኖር እግዚአብሔር ያሟላላችኋል። «ምንም ገንዘብ ወይም ልብስ አትያዙ። እናንተ ዝም ብላችሁ ሂዱ የሚያስፈልጋችሁን ሁሉ እኔ አሟላላችኋለሁ።» ኢየሱስ በእነዚያ በመጀመሪያ ወራት ኪራዮችን ሊከፍልላችሁ ነበር። በፍቅር «ይህ የእኔ በረከት ነው» እያለ ይነግረን ነበር። «ገንዘብ እንኩ። እኔ ስራ እሰጣችኋለሁ፤ ቤት ይኸው። መሬት እሰጣችኋለሁ። ሁሉንም ነገር በነጻ እሰጣችኋለሁ። ልጆቼ ስለሆናችሁ እባርካችኋለሁ፤ ይሄንን ምድር እንድታስተዳድሩ

እባርካችኋለሁ።»። ይህ አስፈላጊ ነበር፤ ምክንያቱም በባርነት ውስጥም ጨቋኙ እነዚህን ሁሉ ፍላጎቶች ያቀርብ ስለነበር ነው። ከዚህም የተነሳ ደግሞ እንዲህ አይነቱ አቅርቦት የመመቻቸት፣ የስንፍናና ስራን ያለመውደድ መንፈስ እንዲፈጠር አድርጓል። ስለዚህ ከባርነት ስንወጣ አቅርቦቶች የተዘጋጁልን መስራት እንዴት እንደምንችልና ለራሳችን የሚያስፈልገንን ማዘጋጀት እንድንማር ነው።

ወደከነአን ለመሻገር ዝግጁ ስትሆኑ ነው ፈተናው የሚጨምረው። ከአዕምሮአቸውና ከልባቸው ቅኝት የተነሳ አንዳንዶቹ ከሌሎች ፈጣን በመሆን ዝግጁ ይሆናሉ። ነገር ግን ሌሎች ብዙዎች በቤተክርስቲያን እየተሟወቱ ያለአላማ በበረሃ ይቅበዘበዛሉ፤ ይቃራሉም ።

«ነገሪንም ስላልሰሙ በእውነት ለአባቶቻቸው የማልሁላቸውን ምድር አያዩም፤ ከእነርሱም የናቀኝ ሰው ሁሉ አያያትም፤ ባሪያዬ ካሌብ ግን ሌላ መንፈስ ከእርሱ ጋር ስለሆነ ፈፅሞም ስለተከተለኝ እርሱ ወደ ገባበት ምድር አገባዋለሁ፤ ዘሩም ይወርሳታል።» (ዘጉ 14:23-24)

ይህ ክፍል የሚለውን ነገር በደንብ አስተውሉት፤ ዕብራዊው ካሌብ የተለየ መንፈስ አለው። የተለየ የሚለው ቃል በዚህ ቦታ ላይ የእግዚአብሔርን መንፈስ የሚያመለክት አይደለም፤ የሚያመለክተው የካሌብን አመለካከትና የአዕምሮ አቋሙን ነው።

ይህ የምድረበዳው መርህ የሚያስተምረን ነገር እግዚአብሔር ለመጀመሪያ ጊዜ ሲልከን በሕይወታችን ኃይሉን እንደሚያሳይና የሚያስፈልገንን በተአምር እንደሚያሟላልን ነው። በዚህ ጊዜ ምንም የመፅሐፍ ቅዱስ ትምህርትና ስልጠና አያስፈልግም፤ በቃ የምትፈልጉት ዮሐ. 3:16ን ብቻ ነው።

ነገር ግን እግዚአብሔር እነዚህን ሁሉ ወደ ኋላ የሚጥልበትና «እግዚአብሔር ሆይ አሁን ከእኛ ጋር አለህ?» ብለን የምንጠይቅበት ጊዜ ይመጣል። አዎ! በእርግጥ እግዚአብሔር ከእኛ

ጋር አለ፤ ነገር ግን እየሰራ ያለው በተለየ መንገድ ነው። አሁን የማስተዳደር መጉናጸፊያችንን የምናጠልቅበት ጊዜ ነው።

ኢየሱስ በፊት ከላካቸው ለየት ባለ ሁኔታ ደቀመዛሙርቱን ያዘዘበት ጊዜ ነበር።

«እርሱም፡- አሁን ግን ኮረጃ ያለው ከእርሱ ጋር ይውሰድ ከረጢትም ያለው እንዲሁ የሌለውም ልብሱን ሽጦ ሰይፍ ይግዛ።» (ሉቃ. 22:26)

ይህ ሉቃስ 10 ላይ «ኮረጃም ከረጢትም ጫማም አትያዙ» ያላቸው ያው ኢየሱስ ነው። አሁን ሉቃስ 22 ላይ የምድር አገልግሎቱ ፍጻሜ አካባቢ ነው። አሁን ግን ኮረጃ፣ ከረጢት፣ ሰይፍ ጭምር እንዲይዙ ነገራቸው። እዚህ ቦታ ላይ ደቀመዛሙርቱ በሳል ሆነዋል፤ ምክንያቱም ቁጥር 38 ላይ «ጌታ ሆይ እነሆ በዚህ ሁለት ሰይፍች አሉ» ብለዋል። ኢየሱስም «ይበቃል» ብሎ መለሰላቸው።

ይህ ምን ማለት ነው? በሕይወታችን ወዳለው ከነአን በሳል ሆነን ስንደርስ እግዚአብሔር በምድር ላይ ያሉ ወኪሎች እንደመሆናችን መጠን መዋጋትን ይጠብቅብናል። ማንም ዮርዳኖስን ያቋረጠ ግለሰብ፣ ማህበረሰብና አገር ወደዚህ አይነቱ ጊዜ መድረሱ አይቀርም። ከረጢትና ካባ ለመያዝ እንዲሁም ለውጊያ ሰይፍን ለመሳል ኃላፊነቱን እንወስዳለን።

የዚህ አይነቱ ሥልጣንና ነጻነት አደጋው ነጻ ምሳ የሌለው መሆኑ ነው። ነጻ ልብስ የለውም። ነጻ ጫማ የለውም። ነጻ መሆን አደገኛ ነው፤ ምክንያቱም ሃላፊነት መውሰድ ይኖርባችኋል። በነፃነት ውስጥ ያለው ትልቁ እርካታ፤ በመታዘዛችሁና በምስክርነታችሁ እግዚአብሔር በዙሪያችሁ ያለውን ዓለም ሲለውጠው በማየታችሁ በሚፈጠረው እድገታችሁና የእምነት እርምጃችሁ የምታገኙት ደስታ ነው። ነፃነት ሃላፊነት መውሰድን ይጠይቃል።

አዲስ አማኝ በነበራችሁበት ወቅት እየመሰከራችሁ በየጊዜው ለዎች ኢየሱስን ሲቀበሉ ደስ ይላችኋል? አሁን ምናልባት ለማያምኑ ለዎች ስትነግሯቸው ዕብድ ናችሁ ይሏችኋል። «ማነው ኢየሱስ?» አያሉ ይዘብቱባችኋል። ወዲያው እንዲህ አይነቱ ነገር

ሊያጋጥማችሁ ያለመዳችሁት ነገር ስለሆነ ትፈሩና መመስከር ታቆማላችሁ። እምነታችሁን የሚገዳደሩ ክፉ ሳምራዊያን ነበሩ መሰሉም፤ ቡድኒሳት፤ ሂውማኒስት ወይም ሳይንቶሎጂስቶችን አግኝታችሁ ይሆናል። እምነታችሁ ትክክል መሆኑንና ኢየሱስ የእግዚአብሔር ልጅ እንደሆነ በምን እርግጠኛ እንደሆናችሁ ይጠይቋችኋል። «እስቲ ከሞተ መነሳቱን አረጋግጥልኝ» አያሉ ያንንጥጡባችኋል። «መፅሐፍ ቅዱስ እውነት መሆኑን እንዴት ታውቃላችሁ?»

በቀላሉ በዩሐንስ 3:16 ላይ ባለው ጥቅስ የምትመስክሩበት ቀን አበቃ፤ ኢየሱስ ለምን ጌታ እንደሆነ ከዘፍጥረት እስከ ራዕይ በማገላበጥ ማሳየት አትችሉም። እጃችሁን ጭናችሁ በመጸለይ ከአካላቸው ላይ በሽታን መንቀል አትችሉም። በመፅሐፍ ቅዱስ ውስጥ ያሉ ተአምራዊ ድርጊቶችና ቅንብሮች እንዴት እንድን በቅንነት መዳን የሚፈልግን ሰው ማዳን እንደሚችሉ ማሳየት አትችሉም። ለለዚህ ተስፋ ቆርጣችሁ «መዳን ካልፈለክ ሲኦል መግባት ትችላለሁ» ትላላችሁ።

በመጀመሪያ ዳግም በተወለዳችሁ ጊዜ መመስከር ስእናንተ ችግር አልነበረም። ሰዎች ይሰሟችሁ ነበር፤ እንዲሁም በሕይወታችሁ ያለው ገና ብቁ ያልሆነው የእግዚአብሔር ቅባት ትኩስ፤ አስደናቂና በድፍረት የተሞላ ነው። ነገር ግን ከአመት በኋላ እግዚአብሔር ሌላ ከፍ ያለ መንገድ እንድትማሩ ስለሚፈልግ ከባድ እየሆነባችሁ ይመጣል።

ባለፉት አርባ አመታት አማኞች በጌታ ተባርከዋል። «አ በካዲላክ ባርከኝ» ስንለው ካዲላክ ይሰጠናል። «እባክህ በቤት ባርከኝ» ስንለው ቤት ይሰጠናል። «በትዳር ጓደኛ ባርከኝ» ስንለው ባል ወይም ሚስት ይሰጠናል። ለብዙ ጊዜ «ባርከኝ» የሚል ቡድን (Bless me club) አባል ሆነን ለአራት አስርት አመታት ያህል የብልፅግናና የአዋጅ (confession) መልዕክቶች እየሰሩልን እግዚአብሔር ጸሎታችንን መልሷል።

ነገር ግን ከዚያ በኋላ እግዚአብሔር እነዚህን ነገሮች እያቀዘቀዘቸው እንዳለ ታውቃላችሁ? እ.ኤ.አ ከ1947 እስከ 1958 ያሉ የፈውስ ሪቫይቫሎች የሆኑ የምድረበዳ ጉዞዎች እያከተሙ ነው። ስእርባ አመት እግዚአብሔር በተአምርና በኃይል

ለቤተክርስቲያን የሰጣት አቅርቦት አልፏል። አሁን የርዳኖስን የማቋረጫ ጊዜ ነው። እግዚአብሔር በሳል የምንሆንበትን ጊዜ ሰጥቶናል፤ ከካዲላክቻችን ጋር ምን ያህል በሳል እንደሆንን ማየት ይፈልጋል። መኪና ሳይኖረን ለሦስት ወር መኖር እንችላለን? በአውቶቡስ ተሳፍረን መሄድ ይሆንልናል?

ዛሬ እግዚአብሔር «መኪና ባይኖረኝም አገለግላለሁ። መኪናዬን ብትወስዳትም አሁንም እወድሃለሁ» በማለት ኃላፊነት የሚሰማውን ንግግር እንድንናገር ይፈልጋል። ዛሬ እግዚአብሔር ስለሰጣቸው የሚከተሉትን ሳይሆን ስለሚወዱት የሚከተሉትንና የሚያገለግሉትን በሳል አማኞች ማየት ይፈልጋል። ለቤት፤ ለመኪናና ለተለያዩ ነገሮች ያሉብንን ክፍያዎች በሚገባ ማስተዳደር እንችላለን?

በምድረበዳ እያለን ከመረዳታችን በላይ የሆኑ ተአምራቶች ተከስተዋል። ከዮርዳኖስ ማዶ ባለው የከነአን ምድር ግን እንዴት ማገልገል፤ ማጥናትና መፀለይ እንዳለብን እንማራለን። እግዚአብሔር «አሁን ወደ ትምህርት ቤት የመሄድ ጊዜ ነው» ብሎ ሊናገረን ይችላል። ይህንን በእኔ ሕይወት ስላደረገ አውቀዋለሁ። ሃያ አንደኛው ክፍለዘመን የከነአን ጊዜ ነው፤ የኃላፊነት ዘመን ነው፤ እንዲሁም የስራ ወቅት ነው።

መና ለዘላለም አይደለም

ብዙ ሰዎች የእግዚአብሔርን የችሎታ (skill) ቅባትና የስልጠና ኃይል ያምታቱታል። ነገር ግን እግዚአብሔር ሁለቱንም ነገሮች ልጆቹን በሳል ለማድረግ ይጠቀምበታል፤ ምክንያቱም የተቀባና በችሎታ የተሞላ ግለሰብ፤ ማህበረሰብ ወይም አገር በተሻለ ሁኔታ እርሱን ያከብረዋል። በአገልግሎት ገና ልጅ በነበርኩበት ጊዜ ሁሉም ነገር በመንገዴ ላይ ቀላል ነበር። ስተነፍስ መዝሙር ይወጣል፤ ብዙ ሰዎችም ይገዙታል። በብዙ ሺ የሚቆጠሩ ብሮች ወደ መዚቃ ቡድናችን ይመጡ ነበር። ይህ የእኔ የምድረበዳ ልምምድ ነው። ለምናደርገው ነገር ከሰዎች ጥሩ ምላሽ ነበረ። ነገር ግን በድንገት በአገልግሎት ከፍታ ላይ በነበርኩበት ጊዜ እግዚአብሔር ወደ ኮሌጅ እንድንገባና እንድንማር ነገረኝ። «እንዴት እንግዚአብሔር ምን ነኝ? በከተማ ውስጥ እኮ ዝነኛ ነኝ» አልኩት።

አሁንም «ትምህርት ቤት ሂድ። ይህ ይበቃሃል። በዚህ ምዕራፍ ያለው ቅባት አብቅቷል» አለች።

«እንዴ ታገለግ እግዚአብሔር፤ ሁሉም ሰው አኮ ይወደኛል» አልኩት።

«ምንም አትጨነቅ፤ በቅርብ ጊዜ ይጠሉሃል፤ ወደ ትምህርት ቤት ሂድ» ብሎ መለሰልኝ።

እነዚያ የቀድሞ የምድረበዳ ጊዜዎች ትተዋችሁ እስኪሄዱ ድረስ አትጓዩ። ሉአላዊ በሆነ ሁኔታ ትተዋችሁ ስለሚሄዱ ተዘጋጁ። ስለዚህ ስልጠናን አግኙ። ምድረበዳ ለከነአን ስልጠና የምታገኙበት ነው። መና ለሁልጊዜ አይደለም።

እግዚአብሔር አንድን ስራ (ንግድ) እንድትጀምሩ ሊባርካችሁ ይችላል፤ ይህንን ስራ (ንግድ) እንዴት ማስኬድ እንደምትችሉ በቂ የሆነ ስልጠና ሳታገኙ ቀርታችሁ እንዳያሸቆሉባችሁ ወደ ሴሚናሮች ሂዱ። መፅሐፍ ግዙ። አካውንቲንግ ተማሩ። ስለአደረጃጀት ተማሩ። ስለ ማኔጅመንት ተማሩ። ስልጠና አግኙ። ለምን? ምክንያቱም በስራችሁ የመጀመሪያ ወቅቶች ስህተት እንኳን ቢኖርባችሁ እግዚአብሔር በቅባቱ ስራችሁ እንዲከናወን አድርጎ ይባርካችኋል። ነገር ግን ያ ቅባት ሲቋረጥ እግዚአብሔር በሌላ መንገድ መስራት ስለመረጠ ስራውን ለማካሄድ ስልጠና ያስፈልጋችኋል። በምድረበዳ ለተአምራት የነበረው ቅባት ለኃላፊነት በሚሆን ቅባት ይለወጣል።

እስቲ ለመጨረሻ ጊዜ ኢየሱስ ደቀመዛውርቱ ቃሉን እንዲያገለግሉ መጀመሪያ ሲልካቸውና በኋላ ላይ ሲልካቸው የተለወጠ ነገር እንዳለ እንይ። ይህንን ስናደርግ የዚያን ጊዜ ያለውን ለሃያ አንደኛዋ ክፍለ ዘመን ቤተክርስቲያንም ዛሬ እየተናገረ እንዳለ እንድናስተውል እጋብዛችኋለሁ። ኢየሱስም እንዲህ ሲል ጠየቃቸው፤

«ደግሞም፡ ያለ ኮረጃና ያለ ክረጢት ያለ ጫማም በላክኋችሁ ጊዜ አንዳች ጉደለባችሁን? አላቸው። እነርሱም፡ አንዳች እንኳ አሉ። እርሱም፡- አሁን ግን ኮረጃ ያለው ከእርሱ ጋር ይውሰድ፤ ክረጢትም

ያለው እንዲሁ የሌለውም ልብሱን ሽጦ ሰይፍ ይግዛ።»

(ሉቃ. 22:35-36)

ኢየሱስ «ባርክኝ» የምንልባቸው ቀናት እያከተሙ እንዳለ እየነገረን ነው። ደቀመዛውርቱን እንዳዘዘ እኛንም እያዘዘ ነው፤ «የሚያስፈልጋችሁን ሁሉ ምግብ፣ ልብስ፣ ገንዘብ፣ መጠለያ ሰጥቻችኋለሁ። አሁን ግን በሳል የምትሆኑበት፣ ለራሳችሁ ምግብና ልብስ የምታዘጋጁበት ጊዜ ነው። አሁን እንድትፀልዩና ድምጹን በመስማት እንድትታዘዙ እፈልጋለሁ»።

ኢየሱስ ስደት በመንገዳቸው ላይ እንዳለ ያውቃል፤ ስለዚህም የእርሱ የሆኑት ሰዎች እንዲዘጋጁ ነገራቸው። መጥፎ የተባለው ነገር እንኳን ቢደርስባቸው ምርጥ ለሆነው የእግዚአብሔር ነገር እንዴት ማመን እንደሚችሉ አስተማራቸው። እነርሱም የርዳኛሰን ስላቋረጡ አደረጉ፤ መንፈሱን ስለተቀበሉ ሰማዕት ከመሆናቸው በፊት አለምን ገለባበጡ።

በዚህ በሃያ አንደኛው ክፍለዘመን እግዚአብሔር እኔና እናንተን ከከነአን የለየንን በምድረበዳ የሚገኘውን የርዳኛሰን እንድናቋርጥ እየጠራን ነው። በቀይ ባህርና በየርዳኛሰ መካከል በሆናችሁበት ጊዜ እግዚአብሔር እናንተን መባረክ ስለሚፈልግ መናውን እዝንቦላችኋል። አሁን ግን እግዚአብሔር «በጸሎት ጠይቃችሁ ያዘጋጀሁላችሁ ጊዜ ነበር። አሁን ግን እንድትፈልጉና ልታገኙም እንድታንኳኩ እፈልጋለሁ» ይላል። ለምን? አሁን በሩ ተዘግቷል። በፊት እንዳደረገው በሩን ክፍት አያደርገውም። እንዲከፈት መግፋት አለባችሁ። አሁን አዋቂ ስለሆናችሁ እስኪረብሻቸው ድረስ አጠንክራችሁ ማንኳኳት አለባችሁ።

እግዚአብሔር በሃያ አንደኛው ክፍለ ዘመን ከእርሱ ጋር የሚራመዱ ሰዎች ቀሰሰተኞች ሳይሆን ወታደሮች እንዲሆኑ ነው የሚፈልገው። በመጨረሻው ዘመን ያለው ነገር ድል ለመንሳት ኃይለኛ የሆኑ ሰዎችን ስፊሚጠይቅ ጠንካራና ጽኑ ተዋጊዎች መሆን አለብን። ሃያ ስንደኛው ክፍለዘመን የኃላፊነት ዘመን ነው፤ የብስበት ዘመን ነው።

መኖር ወይም መሞት

አሁን እስቲ አዕምሮአችሁን በአንድ ነገር ልገዳደረው። በሚመጡት ቀናት ከዮርዳኖስ ማዶ ያሉትን ኃያላን ማስተናገድ የሚችል ጥንካሬ ያስፈልጋችኋል። እግዚአብሔር በሚመጡባችሁ ፈተናዎች ውስጥ እንደምታድጉ ወይም ፈተናዎቹ በሚፈጥሩባችሁ ጫና እንደሞትሞቱ እርግጠኛ መሆን ይፈልጋል። ለጴጥሮስ፣ ለያዕቆብና ለዮሐንስ ወይም ለየትኛውም የመጀመሪያው ክፍለ ዘመን ሐዋርያ የሃያኛውን ክፍለ ዘመን «ባርከኝ» የሚለውን አመለካከት አትንገሯቸው። እግዚአብሔር ልጆቹ መከራ እንዲቀበሉ እንደማይፈልግና ስደት የሚመጣው ደካማ ለሆኑና ሰይጣንን መቋቋም ለማይችሉ ነው ብላችሁ ልትነግሯቸው አትሞክሩ። በዚህ ጉዳይ ላይ ጴጥሮስ ያለውን ቃል አድምጡ።

«ወዳጆች ሆይ በእናንተ መካከል እንደ እሳት ሊፈትናችሁ ስለሚሆነው መከራ ድንቅ ነገር እንደመጣባችሁ አትደነቁ ነገር ግን ክብሩ ሲገለጥ ደግሞ ሐሴት እያደረጋችሁ ደስ እንዲላችሁ በክርስቶስ መከራ በምትካፈሉበት ልክ ደስ ይበላችሁ።» (1 ጴጥ 4:12-13)

የሚቀጥለው የእግዚአብሔር እንቅስቃሴ ያደገች ቤተክርስቲያንን ስለሚጠይቅ፣ እግዚአብሔር በሃያ አንደኛው ክፍለ ዘመን እሳት ያጠራችኋል። አለም፣ የመና ፍላጎታቸው በወተትና በማር ፍላጎት እንዲሁም የተአምራት ፍላጎታቸው በስራ ፍላጎት ለተተካ ሰዎች ዝግጁ ናት።

ቤተክርስቲያን ሁለት ሺ አመት ሆኖአታል፤ ነገር ግን አሁንም እንጣላለን፤ እንከፋፈላለን፤ እንቀናናለን፤ ለንቦጫችንን እንጥላለን፤ ከአገልግሎት ወደ አገልግሎት እንዘላለን። ኢየሱስ ወጠጤ መሽራ ሰማግባት ተመልሶ አይመጣም። በአለማችን ላይ በብዙ አገሮች ዕድሜያቸው ያልደረሰ እንዳያገቡ የሚል ሕግ አለ። ስለዚህ ኢየሱስ ሕጻን ያገባል ብላችሁ ታስባላችሁ? እግዚአብሔር እንድንረጋጋ፣ እንድናድግና እዚህ ያለነው አለምን ለመለወጥ

እንደሆነ እንድናውቅ ይፈልጋል። እንደዚህ ካደረግን ይህ የሰርግ ደወል የሰማንበት ወቅት ነው።

ከአመታት በፊት በካሪዝማ መፅሔት ላይ በሁለት ሺህ አብያተክርስቲያናት ላይ የተደረገ ጥናት አይቻለሁ። በዚህ ጥናት በቤተክርስቲያን ውስጥ ካሉት ሃያ በመቶዎቹ አሥራት እንደሚሰጡ ቀሪዎቹ ሰማንያ በመቶዎቹ ግን እንደማይሰጡ ተደርሶበታል። አሁንም እግዚአብሔር ገና «መቼ ነው አድጋችሁ አስራት የምትከፍሉት? አለምን ማመን አቁማችሁ ቃሌን የምታምኑት መቼ ነው? ሰማንያ በመቶ የምትሆኑት ደመወዝ ስትቀበሉ እየሰረቃችሁኝ ነው። መናው ከሰባት አመት በፊት ለምን እንደቆመ ዛሬ እንቅፅልሽ ሆኖባችሁ ትጠይቃላችሁ?። ንቁ!»

ቤተክርስቲያን የተፀነሰችው እግዚአብሔር ጥላይጠራቸው። በፊት በራስ ወዳድነት ኃጢአት ውስጥ ይኖሩ በነበሩ ሰዎች ነው። በግሪክ ቤተክርስቲያን ወይም ኤክሌሺያ ማለት «ተጠርተው የወጡ ሰዎች» ማለት ነው። እግዚአብሔር የአስራኤልን ልጆች ጠርቶ እንዳወጣ ቤተክርስቲያንንም ጠርቶ አውጥቷታል። ስለዚህ ቤተክርስቲያን አካል ከሆናችሁ እግዚአብሔር በግል ጠርቷችኋል።

እግዚአብሔር ቤተክርስቲያንን የጠራት ወደሰማይ እንድትሄድ አይደለም። አንድ ቀን እዚያ እንሄዳለን፤ ነገር ግን አሁን ከጨለማ የተጠራነው የእግዚአብሔርን ታላቅነት ልንናገር ነው። እግዚአብሔር የጠራችሁን ነገር ማድረግ በምትጀምሩበት ጊዜ ከየአቅጣጫው ስደት ወደ እናንተ ይመጣል። ምድረበዳውን አቋርጣችሁ ከነአን ገብታችሁ ይሆናል። ነገር ግን በእግዚአብሔር የከነአን በረከት እንዴት መዋጋት እንዳለባችሁ ማወቅ አለባችሁ። ከነአን የእውነተኛ ነጻነታችሁ፣ የፍጻሜያችሁና የአላማችሁ ተምሳሌት ነው።

አስቸጋሪ ጊዜዎች አጋጥመዎችኋል? በጣም ጥሩ፤ በትክክለኛ ኢላማ ውስጥ ናችሁ ማለት ነው። አስቸጋሪ ነገር ውስጥ ካላችሁ በትክክለኛ ትምህርት ቤት ውስጥ ነው ያላችሁት። እግዚአብሔር ወደ ከነአን ከመግባታችሁ በፊት ግብፅን ከአመለካከታችሁ ማስወገዳችሁን ማረጋገጥ ይፈልጋል። እግዚአብሔር ከእናንተ የግብፅን መስዛ ማስወገድ ይፈልጋል። እምነታችሁን መፈተን ይፈልጋል። ከከነአን ውጭ ሌላ መሄድ የምትፈልጉበት ቦታ


እንዳይኖር በእናንተ ላይ መሰራት ይፈልጋል። ወደ ቃዴስ በርኔ ደርሳችሁ የተሰፋው ምድር ላይ ያሉትን ኃያላን አይታችሁ እንድታፈገፍት አይፈልግም። የተሰፋውን ምድር ለመያዝ እግዚአብሔር ከእነርሱ ጋር ሆኖ እንደሚዋጋ የሚያውቁ ኢየሱሶችንና ካሌቦችን እግዚአብሔር ይፈልጋል። እስቲ ቃላቸውን እናንብብ።

«ዘረን የሰለልናት ምድር እጅግ መልካም ናት። እግዚአብሔርሰ ከወደደን ወተትና ማር ወደምታፈለው ወደዚህች ምድር ያገባናል እርሷንም ይሰጠናል። ነገር ግን በእግዚአብሔር ላይ አታምጹ፤ እንደ እንጀራ ይሆኑናልና የምድሪቱን ሰዎች አትፍሩ ጥላቸው ከላያቸው ተገፍኦል እግዚአብሔር ከእኛ ጋር ነው አትፍሩአቸው ብለው ተናገሯቸው።» (ዘኁ. 14:7-9)

የነጻነት መንገድ በምድረበዳ በኩል ነው። በሕይወቴ ውስጥ ለብዙ ጊዜ በምድረበዳ አልፎ አውቃለሁ፤ ሰለሁሉም ፈተና እግዚአብሔርን አመሰግንዋለሁ። ለምን? ድፍረት፣ ጥንካሬ፣ ብርታት፣ መልካም ባህር፣ ብሰለት፣ ታማኝነትና ተላማኝነትን ይሰጠናል። በሕይወቴ በተለያዩ የኃላፊነት ዘመናች እንዳድግ ረድተውኛል። እንደኛው ዘመን የቀድሞው ባይኖር ኖሮ የማይከሰት ነው። ወደፊት ያሉትን ዘመናት ስመለከት ብዙ መሰራት ያለበት ስራ ሰላለ ሌሎች ብዙ የኃላፊነት መሰረቶች መጣል እንዳለባቸው አምናለሁ።

እያንዳንዱ አገር፣ ግለሰብም ሆነ ቤተክርስቲያን በዚህ ምዕራፍ በተገለጡ ክፍሎች (ምዕራፎች) ማለፍ አለበት፤ ግብፅ፣ ሲና፣ ከነአን። ሂደቱ ይኸው ነው፤ ሰለዚህ ይህንን ምዕራፍ ልንዘጋ በተቃረብንበት በዚህ ሰአት ያት እንዳላችሁ አበቡ።

የት ነው ያላችሁት?



በቀይ ባህር መካከል ቆማችሁ ምንም ሳትሰሩ እየሆነ ያለውን ተአምር እያያችሁ ይሆናል። በእምነታችሁ አዲስ ስለሆናችሁ እግዚአብሔር ሁሉን ነገር እያደረገ ነው። ጠባብ በሆነው ከጥገኝነት የመላቀቅ (independence) ምዕራፍ ላይ ናችሁ።

ወይም ደግሞ ወደ ምድረበዳ ገብታችሁ ይሆናል። ባህር ሲከፈልና ጠላቶቻችሁ ሲሰጥሙ ያያችሁበት መልካም ጊዜ ላይ ናችሁ። በቃ ድናችኋል! ንግድ ከፍታችኋል ወይም አግብታችኋል። እንደማርያም በባህሩ መካከል እያሸበሸባችሁ ይሆናል። ወዲያው ደግሞ ምግብ ካለመኖሩ የተነሳ ታጉረመርማላችሁ። ነገር ግን አትጨነቁ! በምድረበዳ ስላላችሁ እግዚአብሔር ምግብ ያዘጋጅላችኋል።

ምናልባት ለተወሰኑ ጊዜዎች በምድረበዳ አላልፋችሁ ይሆናል። በመከራና በፈተና ውስጥ እያሰፋችሁ በዚያ ውስጥም ደግሞ በየስፍራው የእግዚአብሔርን ተአምር አይታችሁ ይሆናል። እያደጋችሁና እያጉረመረማችሁ ቢሆንም እግዚአብሔር ከአለት ውስጥ የተአምር ውሃ አፍልቆላችኋል። መናው ፍላጎታችሁን አሟልቷል።

የርዳኖስ ደርሳችኋል? እግራችሁ በውሃ ውስጥ አጥልቃችሁ ማቋረጥ አለባችሁ። የእግዚአብሔር የተአምር ኃይል እንደቀድሞው ስላልሆነ የተዋችሁ መስሏችኋል?

ወቅታችሁ እንደተለወጠ አውቃችሁ በየርዳኖስ ወንዝ ዳርቻ ነው ያላችሁት? ይህንን መፅሐፍ እያነበባችሁ ኮሮጂችሁንና ስይፋችሁን በእጃችሁ ይዛችኋል?

ወደ ከነአን ደርሳችሁ ከቅርብ ጊዜ ወዲህ የእግዚአብሔርን ግርዛት እያስተናገዳችሁ ነው? ይህ ትልቅ ነገር እንደሆነ አስባችኋል ነገር ግን ሕመም አለው። ከጥቂት አመታት በፊት አለምን የምትለውጡ የእግዚአብሔር ሰዎች እንደሆናችሁ አስባችሁ ፎክራችሁ ነበር። ነገር ግን «የነጻ መና» ቀኖችን አልተሻገራችሁም! ቤታችሁም ፈርሷል። ስራችሁን አጥታችኋል፤ ውሻችሁ ሞቶባችኋል፤ ጣታችሁን ተሰብራችኋል፤ አጎታችሁ በካንሰር ሞቷል። «እግዚአብሔር የታለ?» ልባችሁ ያለቅሳል። ነገር ግን በኋላ ላይ ሁሉንም ነገር አግኝታችሁታል።

ለብዙዎቻችን አንድን ነገር ማመንና ያንን ነገር ማግኘት ቀላል ነበር። አሁን ግን እንጸማለን የሚሆን ነገር የለም። እንጸልያለን የሚሆን ነገር የለም። ምላሳችን እስኪደርቅ እንናገራለን (confess) ምንም አይሆንም። እንጠብቃለን ምንም አይሆንም። ስለዚህ ተስፋ እንቆርጣለን።

እግዚአብሔር ግን «ተስፋ አትቁረጡ። ሰይፋችሁን ያዙ። ወገኖችሁን ታጠቁ። ቁሙና አዳምጡ። ለመዋጋት ተዘጋጁ። ኢያሪኮ እየጠበቃችሁ ነው፤ እንድታሸንፉ ተወስኖላችኋል። ራሳችሁን ከግብጻዊያን አስተሳሰብ ለመግረዝ ከወሰናችሁና ለመዋጋት ከተሰለፋችሁ ሁሉም ነገር በእጃችሁ ይገባል። ነገር ግን እስካሁን እነዚህን ነገሮች ጠላት ይዟቸዋል፤ ስለዚህ በምድሪቱ ያሉትን ብዙ ምሽጎች ማስለቀቅ አለባችሁ። አስታውሱ፤ ይህን እኔ ከእናንተ ጋር በመሆን አደርገዋለሁ» ይላል።

አሁን ደግሞ እግዚአብሔር እንዴት እንደሚረዳን ወደምናይበት ክፍል እንሸጋገር።

ነጻነት ለመኖር ከሚደረግ ትንቅንቅ ወደ ተረጋጋ ኑሮ፤ ከተረጋጋ ኑሮ ወደ ስኬት ከስኬት ወደ ተፈላጊነት መሸጋገር ነው።

ዚግዚግላር

የነፃነት መርሆዎች

የምዕራፍ 7 ማጠቃለያ

በምድረበዳ ከክርስቶስ ጋር መራመድ

1. ራዕያችሁ ምንም ያህል ትልቅ ቢሆን ራዕያችሁን መምራት ወደምትችሉበት ብቃት ካልተሸጋገራችሁ ተግባራዊ ሊሆን አይችልም።
2. የተለምዶቱ ምድረበዳ ለስራ ያዘጋጃችኋል።
3. ሃያ አንደኛው ክፍለ ዘመን የኃላፊነት ዘመን ነው። የብስለት ዘመን ነው።
4. የነጻነት መንገድ በምድረበዳ በኩል ነው።

ስምንት

የኃላፊነት መርህ

ስኬት ከስራ ቀድሞ የሚመጣበት ቦታ መዝገበ ቃላት ውስጥ ብቻ ነው።

- ዶናልድ ኬንዳል፤ የፔፕሲ ኮላ ሊቀመንበር

ኃላፊነት የእውነተኛ ነፃነት ቁልፍ ነው። በሕይወታችሁ ነጻነትን ተጨባጭ ለማድረግ እነዚህን የምድረበዳ መርሆች በታትነን እንያቸው። በምድረበዳ እየተሸከረከራችሁ በጭቆና ውስጥ መኖር እድክሞአችሁ ከሆነ ለመጨረሻ የሕይወት ዘመናችሁ መፍትሄ የሚሆናችሁ ነገር ኃላፊነት ነው። የነጻነት ቅድመ ሁኔታ ደግሞ ኃላፊነት ነው። ኃላፊነት ምንድነው?

ኃላፊነት (Responsibility) የሚለውን ቃል ተመልከቱ። ቃሉን ሦስት ቦታ ከፍለን እንድንመለከተው እፈልጋለሁ። ይህ የምነግራችሁ ገሃዳዊ የሆነ የመዝገበ ቃላት ትርጉም አይደለም፤ ነገር ግን ይህ ትርጓሜ ቃሉን በደንብ እንድረዳው ረድቶኛል።

ኃላፊነት (Responsibility) የቃሉ የመጀመሪያ ክፍል «re» እንደገና ወደ ትክክለኛው መመለስ፤ ወደምንጩ መመለስ የሚለውን ቃል ያሳየናል።

ሁለተኛው የኃላፊነት (Responsibility) የቃል ክፍል «Spons» የሚለው ነው። ይህ ወጪን የሚሸፍን (Sponsor) የሚለውን ሐሳብ ያሳየናል። ማለትም ሌላውን ለመርዳት ወይም «የሌላውን ወጪ ለመሸፈን ኃላፊነት የሚሰማው» ማለት ነው። ስፖንሰር ድጋፍ የሚሰጥ ወይም የሚረዳ ነው። ስፖንሰር የእንድ ነገር ዋጋ የሚከፍል ወይም ለእንድ ነገር መፈጸም ኃላፊነት ያለበትና የበላይ ሆኖ የሚቆጣጠር ማለት ነው።

ሦስተኛው የኃላፊነት (Responsibility) የቃሉ ክፍል «ability» (ችሎታ) የሚል ነው። ችሎታ (ability) «እንድንነገር ለመስራት

የሚያገለግል ኃይል» ማለት ነው። ስለዚህ ችሎታ ጥንካሬ፤ ብቃት፤ ኃይልና እምቅ ጉልበት ማለት ነው።

እነዚህ የቃሉን ሦስት ክፍሎች በእንድነት ሰብስቦን ለናስቀምጣቸው በጣም ትርጉም የሚሰጥ ነገር እናገኛለን። ኃላፊነት (Responsibility) ማለት «ወደ ተሰጣችሁ ኃይል መመለስ ወይም መማረክ» ማለት ነው። እርሱ የሚፈልገውን ያክል ኃይልና ብቃትን በውስጣችሁ በመጨመር እናንተን ስፖንሰር ለማድረግ ያለውን ችሎታ የሚያመለክት ነው።

ስምሳሌ በሕፃንነታችሁ እናታችሁ ሰህን እንድታጥቡ ኃላፊነት ብትሰጣችሁ፤ ለጥያቄዎ መልስ መስጠት የሚያስችላችሁ ችሎታ እንዳላችሁ ታውቃለች። ስለዚህ ለሰጠችሁ ስራ ስራውን በሚገባ ማስተዳደር በሚችል ችሎታ ምላሽ እንደምትሰጡ ተጠብቃለች። በውጭ ያሉ ልጆች ከምግብ በኋላ ለጨዋታ ቢጠሩአችሁና ብትሄዱ፤ ምናልባት አባታችሁ እናንተን የማስተካከል ኃላፊነት ስላለበት ሊቀጣችሁ ይዟችሁ ይሄደል። እዚህ ጋ ትልቁ ነገር ሃላፊነት የጎደለውን ተግባር መፈጸማችሁ ነው። ምክንያቱም እናታችሁ ሃላፊነትን የመወጣት ብቃት እንዳላችሁ አውቃ በቤት ውስጥ እንድትረዷት ያቀረበችላችሁን ጥያቄ ችል ብላችኋል።

እግዚአብሔር ፈቃዱን ታደርጉ ዘንድ የሠጣችሁን ግዳጅ ችል ማለት እንዲሁ በመንፈሣዊ ህይወታችሁ ላይ ታላቅ ተጽእኖን የሚያስከትል ነገር ነው። የእርሱን ፈቃድ ችል ማለት ኃላፊነት የጉደለው አካሄድ ነው። እግዚአብሔር ነገሮችን ለማድረግ እንድትችሉ ኃይል እንደሰጣችሁ አትዘንጉ። እርሱ የችሎታዎቻችሁ ምንጭ ነው። ችሎታችሁን በሙላትና በእግባብ መጠቀማችሁ ኃላፊነት እንደሚሰማችሁ ያሳያል።

ኃላፊነት (RE- SPONS - [A]BILITY)

እግዚአብሔር አንዲት ዘር ሲሰጣችሁ ያ ዘር ጫካ እንዲሆን እንጂ ያንን ዘር መልሶ ሊወሰደው አይፈልግም። በሰጣችሁ ችሎታ ያንን ዘር እንድትዘሩትና እንድታሳድጉት ይፈልጋል። እግዚአብሔር እንድ ነገር ሲሰጣችሁ ያ የሰጣችሁ ነገር የበለጠ ነገር እንደያዘ ግልፅ

ነው። እርሱ የሚሰጣችሁ የመጨረሻውን ውጤት ማስገባት የሚችል እምቅ ብቃት በዘሩ ውስጥ አድርጎ ነው። እግዚአብሔር ከእናንተ በምላሹ የሚፈልገው ዘሩን ሳይሆን የመጨረሻውን ውጤት ነው። ኢየሱስ ስለመክሊት በሰጠው ምሳሌ ትኩረት ያደረገው እዚህ ላይ ነው። እርሱ ብዙ ነገር እንድታስተዳድሩ አንድ ነገር ይሰጣችኋል።

«ወደ ሌላ አገር የሚሄድ ሰው ባሮቹን ጠርቶ ያለውን ገንዘብ እንደሰጣቸው እንዲሁ ይሆናልና ለእያንዳንዱ አንደ አቅሙ ለአንዱ እምስት መክሊት ለአንዱ ሁለት ለአንዱም አንድ ሰጠና ወደ ሌላ አገር ወደያው ሄደ። እምስት መክሊት የተቀበለው ሄዶ ነገደበት ሌላም እምስት አተረፈ፤ ሁለት የተቀበለው ሌላ ሁለት አተረፈ»

(ማቴ. 25 : 14)

በዚህ ጠንካራ ምሳሌ ኢየሱስ እግዚአብሔር ምንጫችን እንደሆነ አስተምሮናል። ተሰጥኦችን፣ ስጦታችንንና ችሎታችንን በነጻ የሰጠን (ስፖንሰር ያደረገን) እግዚአብሔር ነው። ራዕያችንና አላማችንን የሰጠን እርሱ ነው። እነዚህን ነገሮች ከሰጠን በኋላ ራሳችንን ስጦታችንን መልሶ መውሰድ አይፈልግም። እርሱ በእኛ ላይ ዛብተመጠው ኃይል አማካኝነት ለእኛ የሰጠን ስጦታ እንድናገባቸው ይፈልጋል።

ራዕያችንንና ችሎታቸውን በሚገባ ማስተዳደር ለቻሉት ሰራተኞች ጌታቸው «መልካም አንተ ታማኝ በጎ ባሪያ በጥቂቱ ታምነሃል፤ በብዙ እሾምሃለሁ ወደ ጌታህ ደስታ ግባ» ብሏቸዋል።

ሦስተኛው ሰው ግን ጌታው ለሰጠው ስጦታና ችሎታ ምንም አይነት አድናቆት አልነበረውም። ስለዚህ የተሰጠውን መክሊት ደብቆ ከሁሉም ሰወረው። ጌታው በተመለሰ ጊዜ ግን ከባድ የሆነ ቅጣት ቀጣው።

«ጌታ አለው፡- አንተ ክፉና ሃኬተኛ ባርያ ካልዘራሁበት እንዳጭድ ካልበተንኩበትም እንድሰበስብ ታውቃለህን? ስለዚህ ገንዘቤን ለለዋጮች አደራ ልትሰጠው በተገባ ነበር፤ እኔም መጥቼ ያለኝን ከትርፉ ጋር እወስደው ነበር። ስለዚህ መክሊቱን ውሰዱበት! አስር መክሊትም ላለው ስጡት፤ ላለው ሁሉ ይሰጠዋል ይበዛላትማል፤ ከሌለው ግን ያው ያለው እንኳን ይወሰድበታል»።

(ማቴ. 25: 26-29)

የተሰጠንን ነገር ስናደንቀው ማደግ ይጀምራል። እግዚአብሔር የሰጠንን ራዕይና ስጦታ ስናደንቀው እንዲያድግ እናደርገዋለን። በዚህ ምሳሌ ውስጥ ሁለቱ ወደ አራት አደገ፤ እምስቱ ደግሞ ወደ አስር አደገ። ነገር ግን ለጌታው መልሶ ያንኑ የተሰጠውን ዘር ለሰጠው ሰው ምላሹ ሞት ነበር። እግዚአብሔር ዘር ሲሰጣችሁ ከእናንተ ዛፉን ይጠብቃል።

ባለፈው አመት የነበራችሁ ስጦታ በዚህ አመት ካልተለወጠ እንዲሁም በስጦታችሁ ለመነገድ የበለጠ ጥበብ ካላዳበራችሁ እግዚአብሔር ለሰጣችሁ ተሰጥኦና ትልቅ አዕምሮ ምስጋና ቢሰጠዎቹችሁ ተጠያቂነት አለባችሁ።

በየአመቱ በበለጠ ሁኔታ እግዚአብሔር በውስጤ ያስቀመጣቸውን ስጦታዎችና ራዕዮች እየተረዳሁ ነው። ስለዚህ በተቻለ መጠን እነዚህን ለማሳደግ ቢያንስ በአመት አስራ አራት መፅሐፍ እነባለሁ። ካለኝ የተጣበበ ጊዜ የተነሳ ከመተኛቴ በፊትና በሌሎች ጊዜዎች የተወለኑ ምዕራፎችን እነባለሁ። አራት የለንድ ቦርሳዎች (ሳምሶናይት) አሉኝ፤ በሁሉም ውስጥ ጊዜ ሳገኝ የማነባቸው መጻሕፍት አሉ። እያንዳንዱን ርዕስ ለመጨረስ ግብ አስቀምጣለሁ፤ ስለዚህ ሁሉንም በፕሮግራሜ መሰረት አደርገዋለሁ። ስጦታችሁን በየጊዜው መሞረድ አለባችሁ።

ቅድሚያ መስጠት፣ ማደራጀት፣ ስርዓት ማስያዝ

ምናልባት እነዚህን ሁሉ መጽሐፍት እንዴት ማንበብ እንደሚቻል እያሰባችሁ ትገረሙ ይሆናል። ራሴን በስርዓት መምራት ማስለመድ አለብኝ፤ መቀመጥ መቻል፣ ቲቪውን ማጥፋት፣ ትንሽ ቆይቶ መተኛት ወይም ቀደም ብሎ መነሳት ያስፈልጋል። እውቀትን በማግኘት በኩል ራሴ ኃላፊነት መውሰድ አለብኝ። ነጻነት ስኬታማ ለመሆን የሚጠይቀን ሦስት ቁልፍ ነገሮች አሉ፤ ቅድሚያ መስጠት፣ ማደራጀትና ስርዓት ማስያዝ።

ደስ የሚያሰኘው ነገር ብዙ በተማርኩ ቁጥር ጥሩ አስተማሪ ስለመሆን ሌሎች የበለጠ ይጠቀማሉ። ብዙ እውቀት ሳገኝ ብዙ ሰዎችን መባረክ እችላለሁ። በዚህም ብዙ ሰዎች ሊሰሙኝ ስለሚፈልጉ በብዙ ቦታዎች ለመናገር እጋበዛለሁ። ስለዚህ ስጦታዬ እየጨመረ ያድጋል፤ እግዚአብሔርም በሮችን ይከፍትልኛል። ስጦታ እንዲሰራ እርሱ ንድፍ ያወጣለት በዚህ መልኩ ነው። የሰጠኝን ተሰጥኦ ወስጄ እስከአሁን እየነገድኩበት ነው።

እግዚአብሔር የሁላችንም አንጐል አንድ ቢሊዮን ሌሎች እንዲኖሩት አድርጎ ነው የፈጠረው፤ ሳይንቲስቶች እንደሚሉትም እስካሁን ድረስ እኛ የተጠቀምንበት 10 በመቶውን ብቻ ነው። ስለእናንተ አላውቅም፤ ነገር ግን ይህ በጣም የሚያሳዝን ነገር ይመስለኛል። ስለዚህ የአንጐሌን 15 በመቶ ለመጠቀም ወስኛለሁ። አማካይ ከሆነው የሰው ልጅ ደረጃ በላይ ከፍ ብዬ መኖር ስለምፈልግ በየቀኑ በተሰጠኝ መክሊት እነግድበታለሁ። ኢየሱስ «ላለው ሁሉ ይሰጠዋል፤ ይበዛለትማል» ብሏል። አዳዲስ ስራዎችን በሰራሁ ቁጥር በኃላፊነት እያደኩ ነው። እናንተስ፤ ነጻነት በችሎታችሁ ላይ የሚያስቀምጠው የይገባኛል ጥያቄ አለ? ይህ የነጻነት ባህሪ ነው።

ልክ በምሳሌው ላይ እንዳለው እኛም አንድ ቀን መክሊትን ወደ ሰጠን እንሄድና «በሰጠኸኝ ነገር የሰራሁትን ተመልከት» እንላለን። አምስት የተቀበለው ባሪያ መልሶ አምስት አልሰጠም። እንደዚህ መሆን ኃላፊነት የማይሰማው መሆን ነው። ይህ ሰው ይዞ የመጣው አስር ነው፤ ጌታውም በጣም ተደሰተ። «አንድ የተቀበለው ግን ሄዶ ምድርን ቆፈረና የጌታውን ገንዘብ ቀበረ» (ቁ.18)። ይዞ

የመጣው ምንም ነገር የለም። ትርፍ ከማግኘት ይልቅ ያገኘው የጌታው ቁጣ ነው።

ጌታው «አንተ ክፉና ሃኬተኛ ባሪያ» (ቁ.26) አለው። ቀጥሎም «ስለዚህ መክሊቱን ውሰዱበት አስር መክሊትም ላለው ስጡት፤ ላለው ሁሉ ይሰጠዋልና ይበዛለትማል ክሌሰው ግን ያው ያለው እንኳን ይወሰድበታል። የማይጠቅመውን ባሪያ በውጭ ወዳለው ጨለማ አውጡት፤ በዚያ ልቅሶና ጥርስ ማፋጨት ይሆናሉ» (ቁ. 28 - 30)።

እግዚአብሔር የሚጠላቸው አንዳንድ ነገሮች አሉ። ከእነዚህ ውስጥ በእርግጠኝነት አንዱ እግዚአብሔር የሰጠንን ችሎታ ኃላፊነት በጉደለው ሁኔታ ማባከን ነው። ኢየሱስ ሰውዬውን ክፉና ሐኬተኛ ብሎ በመጥራት ብቻ ሳይወስን ወደ ዘላለም ጥፋት እንዲሄድ አድርጎታል። የሚገርም ነው። ይህ ብቻ አይደለም፤ ነገር ግን ይህን ሰው አስረው ወደሊክል የወሰዱት ሰዎች የዚህን ሰው መክሊት አራት ላለው ሳይሆን አስር ላለው ሰጥተውታል።

መጀመሪያ አዲስ አማኝ በነበርኩበት ጊዜ ይህንን ምሳሌ ሳነብ ተደነጋግሬ ነበር። በእኔ አስተሳሰብ ፍላጎቱና ሂሣቡ አልተመጣጠነልኝም። ስለዚህ «እግዚአብሔር ሆይ፡- ትንሽ ታገሠኝ፤ አስር ያለው ሰው እኮ በጣም በዛበት። ስለዚህ ለምንድነው የባለ አንዱን ታማኝ ያልሆነውን ባሪያ መክሊት አራት ላለው ያልተሰጠው? ምናልባት የዚያን ጊዜ አምስት ስለሚኖረው ጥሩ ይመጣል፤ አስር ላለው ምንም አይደለም፤ ምክንያቱም ሌላኛው ካለው ሁለት እጥፍ ይኖረዋል» አልኩኝ።

ነገር ግን የእግዚአብሔር መንፈስ ጥበበኛ መንፈስ ነው። በእግዚአብሔር መንግስት የማስተዳደር ጉዳይ ውስጥ ሕይወታቸውን የሚያሳድጉና በኃላፊነት የሚራመዱ ሰዎች በምላሹ እግዚአብሔር መጠነ ሰፊ የሆነ ነገር እንደሚሰጣቸው አሳየኝ። ይህ ምሳሌ እኛን ኃላፊነት የሚሰማን ሰዎች እንድንሆን እንደሚያስጠነቅቀን አሳየኝ። ስንደ ነገር ሳትሰሩ ስመባረክ የምትጠብቁ ከሆነ ያሳችሁንም ታጡታላችሁ።

በእግዚአብሔር መጽሐፍ መሠረት ይህ ሥራ አመራር ነው። ከጌታ ብዙ በተቀበላችሁ መጠን ብዙ ይጠብቅባችኋል። «...

ብዙም ከተሰጠው ሰው ሁሉ ከእርሱ ብዙ ይፈለግበታል፤ ብዙ አደራም ከተሰጠው ከእርሱ አብዝተው ይሹበታል» (ሉቃ. 12:48)።

ምን ተቀበላችሁ? ድምፅ እያላችሁ ካልዘመራችሁበት ለመዘመር ያላችሁ ፍላጎትና ተስጥኦችሁ ይጠፋባችኋል። ስለማትለማመዱ በስጦታችሁ አታድጉም። የማስተዳደር አዕምሮአዊ ዝንባሌ የተሰጣችሁ ሰዎች ይህንን ችሎታ ልትጠቀሙበት ይገባል። ራሳችሁን በማስተዋወቅ ይህንን ነገር ለመለማመድ መፍራት የለባችሁም። ስንፍናችሁ ይዟችሁ ወደ ማታ ትምህርት ቤት ገብታችሁ ለመማር እንኳን ካልፈለጋችሁ ባላችሁበትም መቆየት አትችሉም። ቀስ በቀስ ስራችሁንም ታጣላችሁ። በምድረበዳ እየተሸከረከራችሁ ዝም ብላችሁ ተቀምጣችሁ እያለ ሌላ ሰው ግን መጥቶ በደረጃ በልጦአችሁ ይሄዳል። ለዕሉን አገኛችሁት?

ችሎታችሁን ተጠቀሙበት፤ እግዚአብሔር የበለጠ ይሰጣችኋል

በእግዚአብሔር መንገድ ለመሄድ እስከመረጥን ድረስ ብዙ ትርፍ የሆኑ ነገሮች አሉት። እግዚአብሔር የሰጣችሁን ነገር ካዳበራችሁትና ካበዛችሁት በሌላ በብዙ ይባርካችኋል። ለዚህ ነው ብዙ የሚያገኙት የበለጠ የሚለሩት ሰዎች የሆነበት ምክንያት።

አንድ ጊዜ አንድ ፖስተር «ወንድም ማይልስ እነዚህ ሁሉ ግብዣዎች እየመጡልህ የመናገር ዕድል የሚሰጥህ ለምንድነው? እንዴት እኔን ማንም ሰው አይጠራኝም?» ብሎ ጠየቀኝ።

«አላውቅም»፤ «እኔ የትኛውንም ግብዣ ፈልጌ አላውቅም፤ ስራ በጣም ይበዛብኛል» ስል መለስኩለት።

የኃላፊነት መንፈስ ሁልጊዜ የእግዚአብሔርን በረከት ይሰባል።

ሁለተኛ ዜና 16:9 «እግዚአብሔር ልቡ በእርሱ ዘንድ ፍጹም የሆነውን ያፀና ዘንድ ዓይኖቹ በምድር ሁሉ ይመለከታሉ» ይላል። ነገሮችን የማትሞክሩ ከሆነ እግዚአብሔርን አትስቡትም። ነገር ግን አመኑኝ ከሞከራችሁ እግዚአብሔር በራሳችሁ መከራ ብቻ

አይተዋችሁም። በእምነት ስትራመዱ በሚጠብቃችሁ ነገር ትገረማላችሁ። እግዚአብሔርን «ይህን ስራ መስራት እንደምችል አምናለሁ። ይህንን ጥንካሬ ስለሰጠኸኝ፤ ራስህን በእኔ ማሳየት ትችላለህ» በሉት። እውነቱን እነግራችኋለሁ፤ ይህን እርምጃ በወሰዳችሁበት ደቂቃ ከየት እንደሆነ ሳይታወቅ መልካም ነገሮች ወደ እናንተ ይመጣሉ። ኃላፊነት ውሰዱ፤ እግዚአብሔር ያንን ነገር ያስተውለዋል።

ወተትና ማር የምታፈሰው ምድር - ንቦችና ላሞች

ከንቃት ሕሊና ውጭ ቢሆንም እንኳን የሃያ አንደኛዋ ክፍለዘመን ቤተክርስቲያን ከነጻነት ይልቅ ባርነት እያስደለታት እንዳለ እዚህ ክፍል ላይ ልነግራችሁ እፈልጋለሁ። በፊት ባርነት ሌሎች ሰዎች እኔን ሊቆጣጠሩኝ ይመስለኝ ነበር። ሕዜን ግን ከነጻነት ከፊት የበለጠ ለላ ሽክም እንደሌለ ተረድቻለሁ። የነጻነትን ሽክም ሊሸከሙት ስለከበዳቸው ብዙ ወንድሞቻችንና እህቶቻችን ራሳቸው በሰሩት ምድረበዳ ወደየትም በማያደርስ ረጅም ጉዞ እየተለላቹ ነው፤ ነገር ግን ኢየሱስ የነጻነትን ቀንበር ሊያካፍል ይፈልጋል።

«እናንተ ደካሞች ሽክም የከበዳችሁ ወደ እኔ ኑ እኔም አሳርፋችኋለሁ። ቀንበሬን በላያችሁ ተሸከሙ ከእኔም ተማሩ፤ እኔ የዋህ በልቤ ትሁት ነኝና ለነፍሳችሁ ዕረፍት ታገኛላችሁ ቀንበሬ ልዝብ ሽክሜ ቀሊል ነውና» (ማቴ. 11:28-30)።

እውነት ነው በከነአን የእግዚአብሔር ተስፋ የሆነው ወተትና ማር አለ፤ ነገር ግን በከነአን እነዚህን ለማግኘት መስራት አለባችሁ። እዚያ መነገድ አለባችሁ። በባርነት እንደነበሩት ምግቦች እንደ ቀይና ነጭ ሽንኩርት ቆፍራችሁ በማውጣት ብቻ የምትበሏቸው ምግቦች አልነበሩም። እነዚህን ነገሮች መነገድ አለባችሁ። ንግዳችሁን ስትነግዱ ጌታችሁ «መልካም አንተ በጉ

ታማኝ ባሪያ በጥቂቱ ታምነሃል በብዙ እሾምሃለሁ» ሲላችሁ ትሰማላችሁ።

ወደ እግዚአብሔር የነጻነት ተስፋይቱ ምድር የሚገቡትን የሚጠብቁት ወተትና ማር የሚወክሉት ሰራን ነው። ለዚህ ነው እግዚአብሔር የአብርሃም የተስፋ ምድር «የወተትና የማር ምድር» የተባለችው። ተስፋን እንዴት አድርጋችሁ ትጠሩታላችሁ? ስራ!

ወተትን ከመሬት ውስጥ ቆፍራችሁ ልታወጡት አትችሉም። በመጀመሪያ ላም ማርባት አለባችሁ። ከዚያም በኋላ ላሚን መንከባከብና መመገብ አለባችሁ። እነዚህ ነገሮች ከተከናወኑ በኋላ ለመታለብ ዝግጁ ናቸው። እግዚአብሔር ላም ሊለጣችሁ ይችላል፤ የቀረው ነገር ግን የእናንተ ጉዳይ ነው። ላሞቹን ለማለብ ከሌሊቱ 10 ሰዓት ላይ ለመነሳት ለአቱን የምትሞሉት እናንተ ናችሁ። ማጠብ፤ መጠበቅና መመገብ አለባችሁ። ትኩስ ወተት ከፈለጋችሁ አትተኙም፤ አትለግሙም። ከጥቂት ጊዜ በኋላ እርዳታ ያስፈልጋችሁና ሰራተኛ ትቀጥራላችሁ። ከነአን ነገሮች የሚሰሩት እንደዚህ ነው። ነጻነት ስራንና ኃላፊነትን ይጠይቃል።

እግዚአብሔር በከነአን ማር እንድታገኙ ተስፋ ገብቶላችኋል፤ ነገር ግን ለዚህ ነገር መጋደል አለባችሁ። የተቆጡና የሚጮኹ ንቦች ያሉበትን ቀፎ ዘልቃችሁ ቀፎውን በመቆጣጠር ማር እየዛቃችሁ ዕቃችሁን መሙላት ትችላላችሁ። እነዚያ ተናዳፊ ንቦች የቀፎውን በር ከፍተው ሰተት ብለው የሚወጡ አይምሰላችሁ። በከነአን ለአደጋ መጋለጥ አለባችሁ። ምናልባት በዚህ ሂደት ላይ ልትነደፉ ትችላላችሁ፤ ነገር ግን በመጨረሻ የምታገኙት ማር ነው። ነጻነት ለአደጋ መጋለጥ፤ ድፍረትን፤ ሕመምንና ጽናትን ይጠይቃል።

ኃላፊነት ለመውሰድ ወስን

እግዚአብሔር በዚያ ውስጥ ይመለከትሁል

ከዩሮጳኖስ ማዶ ለራሳቸው ውሣኔ ኃላፊነትን የሚወስዱ ሰዎችን እግዚአብሔር አብዝቶ ለመባረክ በመጠበቅ ላይ ነው። እግዚአብሔር ምላሽ የሚለጠው ለኃላፊነት ስለሆነ በውስጣችሁ ላስቀመጠው ነገር እርምጃን እንድትራመዱ ይፈልጋል።

እግዚአብሔር እንድትፈጥሩ ያደረጋችሁን ነገር ማንኛውንም ወጪ ይሸፍነዋል። ሌላ የወተት ማሽን ትፈልጋላችሁ? በዚያ ውስጥ እግዚአብሔር ያያችኋል። የኃላፊነት እርምጃዎችን ካልተራመዳችሁ እግዚአብሔር ባዶ የሆነውን ነገር በገንዘብ የሚደግፍበት ምክንያት የለውም። እግዚአብሔር ስኃላፊነታችሁ ምላሽ የመስጠት ኃላፊነት ሰላበት በመታዘዝ ስንደ ፍላጎት (need) እንዲፈጠር ስታደርጉ ነው እግዚአብሔር ያንን ፍላጎት የሚያሟላው። እንድትለሩ የነገራችሁን ስትሰሩ ያንን ለመደገፍ ይገደዳል።

መታዘዝ እግዚአብሔር ከእናንተ ጉን እንዲለሰፍ የሚያነሳሳ ቃታ ነው። ምናልባት ንግድ ይኖራችኋል፤ ነገር ግን እግዚአብሔር ያንን ንግድ ለማስፋፋት ችሎታ እንዳላችሁ ቢናገራችሁም ፈርታችሁ ይሆናል። ችሎታው እስካለ ድረስ ለማስፋፋት ለሚያስፈልገው አቅርቦት መጨነቅ አይገባም። ምንጫችሁ በመሆን ስፖንሰር ያደረጋችሁ እርሱ እንድታድጉም በሚያስፈልጋችሁ ነገር ስፖንሰር ያደረጋችኋል። እግዚአብሔር ስፖንሰር የሚያደርጋቸው ሰዎች እንዲለሩ የነገራቸውን የሚሰሩትን ነው። ስለዚህ ስፖንሰር ለሚያደርጋችሁ የተናገራችሁን አድርጉት።

በግሌ ይህንን ጉዳይ አውቀዋለሁ። ወደ ዩኒቨርሲቲ የሄድኩት ከእምነት በቀር ምንም ሳልይዝ ነበር። እግዚአብሔር ወደዚያ እንደጠራኝ አውቃለሁ፤ ነገር ግን ከአንድ ሴሚስተር በላይ የምማርበት ገንዘብ አልነበረኝም። ከዩሮጳኖስ ማዶ ከተሻገርኩ በኋላ ያላቀድኳቸው ነገሮች መከሰት ጀመሩ። ነጻ የትምህርት ዕድል ብቻ ሳይሆን ትምህርት ቤቱ ስራም ስጠኝ። እነርሱ ከቀጠሩኝ በኋላ ሁለት ነጻ የትምህርት ዕድል አገኘሁ።

ለምን ነጻ የትምህርት ዕድል እንደተሰጠኝ ስጠይቅ አማካይ ነጥቤ 3.9 ስለሆነ እንደሆነ ነገሩኝ። ስለዚህ የተባረኩት ትምህርት ቤት በመሄዴ ብቻ ሳይሆን በማጥናቴም ነው። በሚቀጥለውም ሴሚስተር ትንሽ ጠንከር ብዬ በማጥናቴ 4.0 አገኘሁና ለዚህ መታዘዜ ሌላ የትምህርት ዕድል ተሰጠኝ።

ነገር ግን እግዚአብሔር ገና ያለኝን ስጦታ በሙላት በመጠቀም አልከበረም ነበር። አንድ ቀን በአክላህማ የሚገኙ በዕድሜያቸው ገፋ ያሉ ባልና ሚስት ከደሴቶች መጥቼ በዩኒቨርሲቲው የምማር አገልጋይ እንደሆንኩ ለሙ። ከዚያም በኋላ

እቤታቸው ጋብዘውኝ ስለ በሀማስና ስለካሬቤያን እንድናወራ ጠየቁኝ፡፡

ወደቤታቸው ሄድኩና በእነዚህ ጉዳዮች ላይ አወራን፡፡ በምጨርስበት ጊዜ ሰውዬው መጣና በሚቀጥለው አመት የምማርበት ገንዘብ እንዳለኝና እንደሌለኝ ጠየቀኝ፡፡ እንደሌለኝ ነገርኩት፤ እግዚአብሔርም ወንዙን ከፈለው፡፡ ይህ ሰው እርሱና ባለቤቱ ከእነዚህ ደሴቶች አካባቢ የመጣን ሰው ለመርዳት እየጸለዩ እንደነበር ነገረኝ፡፡ በዚያ ምሽት ከተነጋገርን በኋላ እግዚአብሔር እንዲረዱት በልባቸው ያስቀመጠው ሰው እኔ እንደሆንኩ አረጋገጠ፡፡ ስለዚህ በቀጣዩ አመት ያለውን ወጪዬን በሙሉ ሸፈኩ፡፡

እነዚህ ሰዎች ከዚህ በፊት አላውቃቸውም ነበር፤ ነገር ግን ለእኔ ትምህርት ቤት የሚሆን ገንዘብ ለብዙ ዘመናት በእነርሱ የባንክ ሂሳብ ደብተር ውስጥ ነበር፡፡ ይህ ገንዘብ እግዚአብሔር የሰጠኝን ተሰጥኦ በማጉልበት ኃላፊነት ወስጆ ከበሀማስ መልቀቄን ነበር የሚጠብቀው፡፡

ኃላፊነት ሁል ጊዜ ምንጫችን ከሆነው አካል አቅርቦተ ቁስ (resource) ወደ እኛ እንዲለቅልን ያደርጋል፤ ስለዚህ የመጨረሻ ውጤቱንም ለእርሱ አምጥተን እንሰጠዋለን፡፡ ኃላፊነት ምላሽን ይጠይቃል፡፡

ሃላፊነት የሚጠይቀው ሥነ ሥርዓት - ውስጣዊ ቁጥጥር

ነጻነት የእግዚአብሔር በረከት ነው፡፡ አዳም ምድርን ሁሉ እንዲገዛ ታዟል፡፡ እግዚአብሔር መመሪያዎችን እየሰጠን እኛ እርምጃ የምንወስድበትን ዕድል ይሰጠናል፡፡ ነገር ግን በመንገዱ ለመሄድ መምረጥና በመረጥነው ደግሞ መነገድ የእኛ ድርሻ ነው፡፡ ወደ ተስፋው ምድር ለመግባት መምረጥና በነጻነት ውስጥ ሆናችሁ የተሰጣችሁን መክሊት ከነገዳችሁበት ውስጣዊ ቁጥጥር አላችሁ ማለት ነው፡፡ እግዚአብሔር ኢያሪኮን ገፍቶ አልጣለውም፡፡ መታዘዝን ምርጫችሁ ማድረግ አለባችሁ፤ የዚያን ጊዜ ኢያሪኮን የምትጥሉት እናንተና እርሱ በአንድ ላይ ሆናችሁ ነው፡፡

በግብጽ ውጫዊ ቁጥጥር ነበረባችሁ፡፡ ነገር ግን በነጻነት ውስጥ በኃላፊነት ስታድጉ የራሳችሁን ሕይወት ታስተዳድራላችሁ፡፡ በጭቆና ውስጥ በነበራችሁ ጊዜ በየ እንቅስቃሴያችሁ ላይ ተጽእኖ የሚያደርጉ አለቆች ነበሯችሁ፡፡ በመሆኑም ለውጫዊ ህግ መገዛት ግዴታችሁ ነበር፡፡ በነጻነት ውስጥ የራሳችሁን ህግ ማርቀቅ ይጠበቅባችኋል፡፡ እውነተኛ ነጻነት በተሰጥአዎችሁ፤ ራስን በመግዛትና በውስጣዊ ሥራ አመራር፤ ምድራዊውን አቅርቦተ ቁሶች (resource) ለመግራት አርነት የሚሰጥ ነው፡፡ ነጻነት በራስ ተነሳሽነት የሚሠራ ስራ ነው፡፡

በመክሊቱ ምሳሌ ክፉ የተባለው ባሪያ አለቃውን እንደጨቋኝ ነው ያየው፡፡ ይህ ክፉና ታማኝ ያልሆነ ባሪያ በመነገድ የሚሰራው ነገር ያለውንም ሊያሳጣው እንደሚችል ስላሰበ ከፍርሃቱ የተነሳ ምንም ነገር አልሰራም፡፡ ጌታውን ብቻ ሳይሆን ራሱንም በሚገባ አልተረዳም፡፡

አስታውሱ፤ በጭቆና ውስጥ ያሉ ሰዎች ተነሳሽ የሚሆኑት በውጫዊ ማስፈራሪያ ነው፡፡ በነጻነት ግን ተነሳሽ የሚሆኑት በውስጣዊ መሰጠት ነው፡፡ ወደ ነጻነት የመጡ ሰዎች ቁጥጥር እንደሚያስፈልጋቸው መናገር ትችላላችሁ፡፡ እነዚህ ሰዎች ትክክለኛ የሆነውን ነገር የሚያደርጉት ሌሎች በሚፈጥሩባቸው ግፊት ሳይሆን በመርሆች ስለሚኖሩ ነው፡፡ የሚታዘዙት አለመታዘዝን ስለሚፈሩ ሳይሆን መታዘዝ ትክክል ስለሆነ ነው፡፡ እውነተኛ ነጻነት ራስን ማስተዳደር ነው፡፡

እንዴት ነጻ ሆናችሁ?

ብዙዎቻችን የራሳችንን ስራ ከመፍጠር ተቀጣሪ መሆንን እንመርጣለን፡፡ ለዚህ ምክንያቱ ደግሞ ተቀጣሪ ስትሆኑ የግድ በጊዜ መነሳት ስላለባችሁ ነው፡፡ እስራኤላውያን ያለግብጻዊያን አለንጋ መስራት የሚችሉ ይመስሉአችኋል? እኔ አይመስለኝም፡፡ ለብዙ መቶ አመታት በባርነት ነው የቆዩት ስለዚህ በሕልውና መቆየት ብቻ ትልቁ የሕይወት ግባቸው ሆኖአል፡፡ የበላይ ተቆጣጣሪው ጫና እንድትሰሩ ያደርጋችኋል፡፡ በነጻነት ውስጥ ግን ተቀጣሪ አትሆኑም፤

ስጦታችሁን እንደሚገባ በማለማራት ትንቀሳቀሳላችሁ። ራሳችሁን ነው የምታነቁት። ራሳችሁን መግዛት አለባችሁ። የምትሰሩትን ነገር ቅደም ተከተል አስቀምጣችሁ ጊዜያችሁን ማቀድ አለባችሁ። በነጻነት ውስጥ መኖራችሁ ለራሳችሁ ኃላፊነት እንድትወስዱ ያደርጋችኋል፤ ምክንያቱም ፍጻሜያችሁን የምትወስኑት ራሳችሁ ናችሁ።

ለዚህ ነው ኢንሹራንስ የሚሸጡት ሰዎች በጣም ጥቂት የሆኑበት ምክንያት። በብዙ መቶዎች የሚቆጠሩ ሰዎች እየመጡ «ሰራዬን ቀይሬአለሁ» ይሉኛል።

«ምንድነው የምትሰራው?»

«ኢንሹራንስ»።

በራሴ አስቀና ሲበራው አይቻልም እሳቤ። በደንብ አወቀዋለሁ። በተክርስቲያን እንኳን ሳያዘን ለአራት ተከታታይ ጊዜያት መምጣት አይቻልም። እንዲሁም አድርጎ በጊዜ ሲነሳ፣ የራሴን ጊዜ ሲያቅድ፣ ሰቀኑ ፕሮግራም ሲያወጣ፣ ደንበኞችን ሲያበጅ፣ ደንበኞችን ለማግኘት በቀጠሮ ስኬት ሲገኝ ከዚያም ይህን ቀጠሮ ጨርሶ ወደ ሌላው ቀጠሮ ሲሄድ ይቻላል? ይህንን ማየት አስብኝ። የኢንሹራንስ ወኪል ለመሆን በእርግጥ ነጻነትን በደንብ ልትረዱት ያስፈልጋል።

አንድ የኢንሹራንስ ወኪልን ጥሩ የመፈተኛ መንገድ የሚሆነው፣ የሚያገኘውን ገቢ መቶ ፐርሰንት በኮሚሽን መልክ እንዲከፈለው በማድረግ ነው። ብዙ ሰዎች ይህን ነገር አይወዱትም። ስለዚህ ብዙዎች የራሳቸውን ጊዜ በማደላደል ረገድ በአስተሳሰባቸው ነጻ ስላልሆኑ በደሞዝ መስራትን ይመርጣሉ።

ስለዚህ ገና ነጻ ካልወጣችሁ ስለ ኢንሹራንስ ስራ አታስቡ። ተስፋ ያለውን ተቋም ከብዙ ራስ ምታት፣ ስልጠናና ገንዘብ አድኑት። የራሳችሁን ዕቅድ፣ ቅደም ተከተልና የጊዜ ድልድል የሚጠይቃችሁን እንደዚህ አይነቱን ስራ ለመስራት ከመሞከራችሁ በፊት እንደ ግለሰብ ነጻ እስክትሆኑ ጠብቁ።

እግዚአብሔር ለእስራኤል ልጆች የተናገራቸው ነገር ይህንን ነው። «ለከነአን ዝግጁ አይደላችሁም። ስለዚህ እናንተ ሰራዬን ከማበላሸታችሁ በፊት እቀብራችኋለሁ።» ሲና ኃላፊነትን የምንማርበት የእግዚአብሔር ትምህርት ቤት ነው። ምድረበዳው የስራ ዩኒቨርሲቲ ነው።

ዋጋችሁን ማወቅ

ግለሰቦች መክሊታቸውን ይዘው በድፍረት ወደፊት ከመራመዳቸው በፊት እግዚአብሔር በሕይወታቸው ኢንሹራንት ያደረገው ምን እንደሆነና ዋጋቸውን መገንዘብ አለባቸው። በደቡብ አፍሪካ ብዙ ስራ እሠራለሁ። እንደምታውቁት አፓርታይድ እ.ኤ.አ. በ1994 ከተወገደ በኋላ የአገሪቱን አስተሳሰብ ለመለወጥ ጥረት አድርገዋል። ከዘመናት የልዩነት ጭቆና በኋላ በነጻ መምረጥና የብዙኃኑን እገዛዝ የሚደግፍ አዋጅ ወጥቷል። ነገር ግን ሰዎች እንደከብት በሚታዩበት ጊዜ በአጠቃላይ ደረጃ ስለራሳቸው ባላቸው ዋጋ ላይ ተፅዕኖ ያሳድርባቸዋል። ስለዚህ የነገሮችን ገንዘብ እውነታ ለመረዳት ትንሽ ጊዜ ይጠይቃል። በሕግ ሰዎች ስለራሳቸው ጥሩ አመለካከት እንዲኖራቸውና ዋጋ እንዳላቸው እንዲቆጥሩ ማድረግ አይቻልም፤ ስለዚህ በዚህ የተሐድሶ ሂደት ውስጥ አጋር ለመሆን ራሴን ለጥቼ ነበር። የፓስቲካ ሕጉና ሕጋዊ ድንጋጌዎች ስለራስ የሚኖር ፕሩ አመለካከትን መፍጠር አይቻልም።

የቴሌቪዥን ፕሮግራሞችን በየሳምንቱ በደቡብ አፍሪካ ይተላለፋል። ብዙ አስገራሚ ደብዳቤዎችን እንቀበላለን። ሰዎች በሕይወታቸው ለመጀመሪያ ጊዜ ለው እንደሆኑ እንደተለማቸው ይፅፋልናል። የእኔ መልዕክት እስካሁን ከሰሙት የተለየ እንደሆነ ይነግሩኛል። እኔም ጥቁር ስለሆንኩ ለራሳቸው ዋጋ የሌላቸውንና ራሳቸውን የሚንቁትን ዋጋ እንዳላቸውና ለእግዚአብሔር አስፈላጊ እንደሆኑ ነግራቸዋለሁ።

አንዳንድ ጊዜ ገዢዎችና ኃይማኖቶች በመተባበር አንድን አገር በጭቆና ስር ያደርጋታል። በደቡብ አፍሪካ የሆነው ይህ ነው። በጊዜው ተቀባይነት የነበራቸው ኃይማኖታዊ አመለካከቶች አፓርታይድን ለማጠናከር አገልግለዋል። በጭቆና ውስጥ ያለው አመለካከት ስለ ራሳቸው ዋጋ እንዳይኖራቸው ስላስገደዳቸው ዛሬም በሺዎች የሚቆጠሩት በነጮች የመድሎ አገዛዝ ስር በነበሩበት ጊዜ የነበራቸውን የባርነት አመለካከት ይዘው በምድረበዳ በመቅበዝበዝ ላይ ናቸው። ነገር ግን ይህንን እግዚአብሔር መለወጥ ይችላል፤ እኔም እነርሱን ከምድረበዳ ወደ ነጻነት ለማምጣት የሚቻለኝን እያደረኩ ነው።

እውነተኛ ነጻነት የሚመጣው ከመንግስት አይደለም። እውነተኛ ነጻነት የሚመጣው ኢየሱስ እንዳለው «እውነትን በማወቅ ነው»። ሰዎች በእግዚአብሔር ቃል ገጾች ውስጥ ያለውን እውነት ሲያውቁ ሌላ ነጻ የሚያወጣቸው ማንም አያስፈልጋቸውም። በድንገት ነጻ እንደሆኑ ማወቅ ይጀምራሉ። በደቡብ አፍሪካ ላሉ ወዳጆቻችን መፀላይ አለብን። ብዙዎች ምን ማድረግ እንዳለባቸው ገና አላወቁም፤ ለብዙኃን አገዛዝ የፖለቲካ ነጻነት ብቻ ሳይሆን ለእውነተኛ ነጻነት መፀላይ አለብን።

ድርጅታችን አዲስ ወደ ሰራው ሕንጻ ሽግግር በሚያደርግበት ጊዜ አስፈላጊ ማስታወቂያ ነበር። ብዙዎች እንዲህ አይነት ነገር በሦስተኛው አለም የሚቻል አይመስላቸውም ነበር፤ ነገር ግን ሆነ። ተአምርን ተለማምደናል፤ የተሰጠንን መክሊት በመነገድ እግዚአብሔር በሰጠን ራዕይ ባለን እምነት ተፈጻሚ እንዲሆን አድርገናል።

ሰዎችን የማስተምራቸው እውነት ራሳቸውን፣ የራሳቸውን ክብር እንዲሁም የሚኖሩበት ምክንያት እንዳለ እንዲያውቁ አድርጓቸዋል። ኢየሱስ ሊሰጣቸው የመጣውን ጠቃሚነታቸውንና የሕይወት አላማቸውን አስታውሳቸዋል።

ይህ እግዚአብሔር በእኔ ላይ ኢንቨስት ያደረገው መክሊት አካል ነው። በፊት ከነበረኝ የሙዚቃ አገልግሎት በአዲስ መልክ ኢንቨስት ሊያደርግብኝ ወደ ዩኒቨርሲቲ ወለደኝ። በመንግስታዊ አገዛዝ ወይም በማኅበራዊ ስርአቱ ጭቆና የደረሰባቸው ሰዎች የሚያስፈልጋቸው ወደ ሰማይ የሚወስዳቸው የደህንነት መልዕክት ብቻ አይደለም። ሰማይ ድንቅ ነው፤ ነገር ግን በእምነታችን የምንኖረው በምድር ነው። ሰዎች እዚህና አሁን ዋጋ እንዳላቸውና ጠቃሚ እንደሆኑ ለመረዳት የተሟላ ወንጌል ያስፈልጋቸዋል። እግዚአብሔር ሰውን የፈጠረው የእርሱ የሆነውን ነገር እንዲያስተዳድር ነው። ስለዚህ በአፍሪካ፣ በማዕከላዊ አሜሪካ፣ በካሬቢያንና በአለም ዙሪያ ሁሉ ላሉ ሰዎች የተወለዱት በምክንያት እንደሆነ እንዲሁም ልዩ እንዲሆኑና በማንም ሊተኩ እንደማይችሉ እንነግራቸዋለን።

ኢየሱስ ወደ ራሳችን እንድንመለስ ነው የመጣው። ያጣነው ያንን ነው። ስለዚህ ከተጠራሁበት ሰፍራና ፑልፒት ሆኜ

ክርስቶስንና እርሱም እንደተለቀሰ እሰብካለሁ። ነገር ግን ከመስቀሉም አልፎ እሰብካለሁ። ትንሳኤውን እሰብካለሁ፤ ከትንሳኤውም አልፎ እሰብካለሁ። ምክንያቱም ኢየሱስ የመጣውና የተነሳው እኛ ማን እንደሆንን እንድናውቅ ነው። የእግዚአብሔር ስራን የማስተዳደር መርህ ለተለያዩ የንግድ ሰዎች በማሳየት የእግዚአብሔር መርህ ስራ ላይ እንዲውል አፈልጋለሁ። ከጥቂት ጊዜ በፊት የሶኒ ኮርፖሬሽን አመራሮች የአንድ ምርት ማኑዋላቸውን በመጠቀም በቃሉ ውስጥ ያለው የእግዚአብሔር «ምርት ማኑዋል» ምን ያህል ተግባራዊ እንደሆነ በማነጻጸር አሳይቻቸዋለሁ። በተባበሩት መንግስታት ወይም ከአለም መሪዎች ጋር አንድ ለአንድ ተገናኝቼ በምነጋገርበት ወቅት የእግዚአብሔር ቃል በማኅበራዊና ፖለቲካዊ ጉዳዮች ጠቃሚ እንደሆነ በማሳየት መክሊቴን እየነገድኩበት ነው። ምክንያቱም ከአለም ዙሪያ በስብሰባዎች ላይ እንድናገር ለሚመጡልኝ ግብዣዎች ታማኝነቴን አሳይቻለሁ።

እግዚአብሔር ላላቸው ይጨምርላቸዋል። ስለዚህ ለመነገድ ስታስቡ ጥሩ የሆነ የጊዜ ድልድል ሊኖራችሁ ይገባል። ቀጣይነት ያላቸውን ፈተናዎችም ተጋፍጣችሁ ማለፍ አለባችሁ። ነጻነት ራሳችሁን፣ ዋጋችሁን፣ ክብራችሁንና አስፈላጊነታችሁን የምታውቁበት ነው። ማን እንደሆናችሁ ስታውቁ የዚያን ጊዜ በእውነት ነጻ ናችሁ።

መሞከር እና

መፈተን

«ሰማይ ከምድር ከፍ እንደሚል እንዲሁ መንገዱ ከመንገዳችሁ አሳቤ ከአሳባችሁ ከፍ ያለ ነው»።

(ኢሳ. 55:9)

በኃላፊነት ጉዳና ላይ በምትሆኑበት ጊዜ እግዚአብሔር በአንዳንድ ፈተናዎች ውስጥ ያሳልፋችኋል። እንጀራችሁን ሊወስድባችሁ ይችላል፤ ነገር ግን እንድትራቡ አይፈቅድም። ከተፈጥሮአዊ አስተሳሰባችሁ ከፍ አስከትሉ ድረስ እንጀራችሁን

ሊይዝባችሁ ይችላል። አይኖቻችሁን ከሰዎችና ከተፈጥሮአዊ ምግብ ሽቀጣሽቀጥ መደብሮች ላይ ስታነሱ እንጂራ የምትገዙበትን አቅርቦተ ቁስ ይሰጣችኋል። በእርሱ ዘንድ ያላችሁን ዋጋ ስታወቁ መንገዱ ከተፈጥሮአዊው አለም መንገድ ከፍ ያለ እንደሆነ ትገነዘባላችሁ።

ምናልባት በየጊዜው እየሞከራችሁ ነገሮች ዝግ ሊሆኑ ለምን? እያላችሁ ትደነቁ ይሆናል። ትሰጣላችሁ፤ አስራት ትከፍላላችሁ እንዲሁም ትፀልያላችሁ፤ ነገር ግን ገንዘቡ ተይሏል። ምክንያቱ ደግሞ የገንዘባችሁ ምንጭ እግዚአብሔር እንደሆነ ስላወቃችሁ ነው። «እግዚአብሔር ካልሰራው ምንም ነገር አይሰራም» የሚለው ደረጃ ላይ አልደረሳችሁም። እግዚአብሔር የሁሉ ነገር ባሰቤት እንደሆነና እናንተም አስተዳዳሪ እንደሆናችሁ ከገባችሁ የእናንተም መንገድ እንደ እርሱ መንገድ ከፍ እያለ ይመጣል።

እውነተኛ ነጻነት ኢየሱስን መምሰል ነው፤ ኢየሱስም በእግዚአብሔር ላይ ሙሉ ለሙሉ የሚታመን ነበር። በዮሐንስ ምዕራፍ 12 ላይ «እኔ ከራሴ አልተናገርኩም» ይል ነበር። «ነገር ግን የላከኝ አብ እርሱ የምለውን የምናገረውንም ትዕዛዝ ሰጠኝ። ትዕዛዙም የዘላለም ሕይወት እንደሆነች አውቃለሁ። ስለዚህ እኔ የምናገረውን አብ እንደነገረኝ እንዲሁ እናገራለሁ» (ዮሐ 12 : 49-50)።

ኢየሱስ ሙሉ ለሙሉ በአባቱ የሚደገፍ ነበር። እኛም እንደዚህ መሆን አለብን። ወደምድር በእግዚአብሔር መንፈስ ተሞልቶና አስገራሚ መክሊት ይዞ መጣ፤ ይህንንም መክሊት የሰውን ልጅ ለመዋጀት ነገደበት። ስለዚህ እርሱን ስናየው በእርሱ ችሎታ እንድንሰራ ያደርጋል። እንደ ኢየሱስ እግዚአብሔር ወዳዘጋጀልን ወደሚቀጥለው የአገልግሎት ደረጃ ዘልቀን ነገሮችን ከማከናወናችን በፊት እንፈተናለን።

ኢየሱስ በምድረበዳ እንደተፈተነ እናንተም በሕይወታችሁ እንዲህ አይነቱን ነገር መጠበቅ አለባችሁ። ሁሉም ፈተና ከዲያቢሎስ መስሏችሁ አትራገሙ። እግዚአብሔር ካልፈቀደ ምንም ሕይወት ፈተና አይመጣም። እግዚአብሔር ከውኃው ባሻገር ከዬርዳኖስ ባሻገር ሊጠራን ይችላል፤ ነገር ግን ፈተናውን ካላለፍን በስተቀር ወደዚያ አናልፍም። በቤተክርስቲያን ያሉ ሰዎች ግጭት፣ ግፊትና

ተግዳሮት የሚመጡት ከዲያቢሎስ ይመስላቸዋል። ነገር ግን መፅሐፍ ቅዱስ የሚያነብ ሰው ይህ እውነት እንዳልሆነ ይረዳል። ምክንያቱም አዳም የተፈተነው ፍጹም በሆነችው በገነት ውስጥ ነው።

ፈተና የውድቀት ውጤት አይደለም። አዲስ ኪዳን ፈተናዎችን፣ ተግዳሮቶችንና መከራዎችን እንኳን ደህና መጣችሁ እንድንላቸው ይነግረናል። ሊያጠፉን አይመጡም። እምነታችንን ለማሳደግና ለማጥራት ነው የሚላኩት። ለዚህ ነው ከማርያም የተወለደው የኢየሱስ ተፈጥሮአዊ ወንድም ያዕቆብ እንዲህ ያለው፡- «ወንድሞቼ ሆይ፡- የእምነታችሁ መፈተን ትዕግሥትን እንዲያደርግላችሁ አውቃችሁ ልዩ ልዩ ፈተና ሲደርስባችሁ እንደሙሉ ደስታ ቁጠሩት። ትዕግስትም ምንም የሚጉድላችሁ ሳይኖር ፍጹማንና ምሉእን ትሆኑ ዘንድ ሥራውን ይፈፅም» (ያዕ 1:2-4)።

እግዚአብሔር ዳግም ለተወለዱት የእርሱ ሰሆኑት ወንዶችና ሴቶች የሰጣቸው እምነት ማደግ የሚገባው እምነት ነው። ስለዚህ ይህ እምነት የሚጠራበትን የሚያድግበትንና የሚጨምርበትን የፈተና ፕሮግራም ያዘጋጃል። ከዚህም የተነሳ ሰው ወንድ ሆነ ሴት አማኝ ሆነም አልሆነምም ፈተና፣ መከራና ተግዳሮት የእግዚአብሔር ፕሮግራም አካል ነው። በገነት ውስጥ ወይም ውጭ ብትሆኑ ፈተናዎች የሕይወት አካል ናቸው። ምናልባት አላስተዋላችሁት ይሆናል እንጂ ሳታምኑ ለመጨረሻ ጊዜ የተፈተናችሁት ፈተና ኢየሱስ ክርስቶስን ለማግኘት ምክንያት የሆናችሁ ፈተና ነው። ስለዚህ በሰራ፣ በቤት ወይም በቤተክርስቲያን በበለጠ ኃላፊነት እንድታሳዩ (እንድትይዙ) ስትጠየቁ እግዚአብሔር እንድትነግዱበት የሰጣችሁ አዲስ መክሊት ስለሆነ ተቀብሩት። አስታውሱ፤ በወደብ ያለመርከብ ዋስትና አለው፤ ነገር ግን መርከብ የተሰራው በወደብ እንዲቀመጥ አይደለም።

በዲሲፕሊን መሰልጠን

በመጨረሻም የእግዚአብሔር ወሳኝ የሆነ የፈተና አካል ስለሆነ እግዚአብሔር ለወንዶችና ለሴቶች ስለሚሰጣቸው መክሊትና

ይህንን ሁሉ እንደአባት ያልኩበት ምክንያት እግዚአብሔር ሕዝቡን ዲስጥሊን የሚያስይዝበትን ምክንያት ለማስረዳት ነው። ዕብራውያን በምድረበዳ እያሉ የእግዚአብሔርን የዲስጥሊን ትዕዛዝ ቢሰሙ ኖሮ በሰላሳ አምስት አጭር ቀናት ወስጥ ወደ ከነዓን ይገቡ ነበር። ነገር ግን ቃሉን ስላልሰሙ ዋጋ ከፈሉ። ምድረበዳው ምን ሊያስተምረን እንደተዘጋጀ ካላወቅን በስተቀር ነጻነት ተጨባጭ እውነት አይሆንልንም። እግዚአብሔር እስራኤላውያንን ለእነርሱ ያለውን ፍቅርና በእቅርቦቱ መተማመን እንዲችሉ ሊያስተምራቸው ፈልጎ ነበር። መናውን ሊሰጣቸው ሌላ ነገር ደግሞ ፈለገ። ሙሴ ሕይወታቸውን የሚመሩበት ትዕዛዝ ሊቀበል ወደ ሊና ተራራ ሲወጣ «ሊጠጡ ተቀመጡ፤ ሊዘፍኑም ተነሱ» (1 ቆሮ 10:7)።

አስቸጋሪ ከሆኑ ነገሮች አትሸሹ፤ ተጋፍጣችሁት እለፉ። ተግዳሮቶችን አታስወግዷቸው፤ ተቀበሏቸው። የበለጠ ነጻነትን በደንብ እንድንጠቀምበት የሚያስችል ዕድሎች ናቸው። ለርክት የደዘ ሰው (disciplined man) ነጻ የሆነ ሰው ነው።

እግዚአብሔር ቅፅበታዊ በሆነ መንገድ ብዙ ነገሮችን ማድረግ ይችላል። እናንተ ምን ማድረግ እንደምትችሉበት ከምታውቁበት በላይ ሌላ ብዙ መክሊት አለው። የእርሱን የመዋጀት አላማ ለመፈፀም ዝግጁ ስንሆን ይሰጠናል። እግዚአብሔር እናንተ ለመልሱ ዝግጁ ስላልሆናችሁ ነው እንጂ በፊት የጸለያችሁትን ጸሎት ይመልስላችኋል። አስተውሉ፤ እውነተኛ ነጻነት መብት ሳይሆን በዲስጥሊንና በኃላፊነት የሚገኝ ጥቅም ነው።

አሁን ቆም ብላችሁ እስቡ፤ ከፈርኦን ባርነት ወጥታችሁ የት እንዳላችሁ ይገለጥላችኋል። ዙሪያችሁን ተመልከቱና በአሁኑ ጊዜ አላማችሁ ምን እንደሆነ አስተውሉ። ከፈቃዱ ውጭ ለመፀለይ አትሞክሩ። ሽንኩርትና ምንቸት መጠየቅ አቁማችሁ ከባድም ቢሆን ስራችሁን በማድረግ ቀጥሉ። ታማኝ በመሆን ቀጥሉ፤ የዚያን ጊዜ በእናንተ በኩል እርሱ የብዙዎችን ሕይወት ይነካል። ሥራውን ከባድ ወይም የማይመች ስለሆነ አታቋርጡ። ተፅዕኖውን ተቋቋሙ። እዚያው ቆዩ። ፈተናችሁን እወቁ። ለአንድ ፋብሪካ ወይም ዴስክ ሪፖርት ከማድረጋችሁ በፊት የእግዚአብሔርን ዲስጥሊን በጸሎትና

ቃሉን በማጥናት ፈልጉት፤ የዚያን ጊዜ ሰፈተናችሁ ዓላማውን ይገለጥላችኋል። ያዕቆብ እንዲህ ብሎ ጽፏል።

«ከእናንተ ግን ማንም ጥበበ ቢጎድለው ሳይነቅፍ በልግስና ለሁሉ የሚሰጠውን እግዚአብሔርን ይለምን ለእርሱም ይሰጠዋል። ነገር ግን በምንም ሳይጠራጠር በእምነት ይለምን፤ የሚጠራጠር ሰው በነፋስ የተገፋና የሚነቃነቅ የባህር ማዕበል ይመስላልና።»

(ያዕ. 1:5-6)

በእግዚአብሔር ዩኒቨርሲቲ

አንዱን ክፍል ዘላችሁ ወደ ሌላው አትሩጡ

የእግዚአብሔርን የዩኒቨርሲቲ ትምህርቶች ዘላችሁ ለማምለጥ አትሞክሩ። እስካላሰፋችሁ ድረስ እግዚአብሔር ያንን ትምህርት እስክታልፉት ድረስ እንድትደጋግሙት ያደርጋል። የዚያን ጊዜ ብቻ ነው ሌላ መክሊት የሚሰጣችሁ። «ላለው ሁሉ ይሰጠዋልና፤ ይበዛለትማል ከሌለው ግን ያው ያለው እንኳ ይወሰድበታል» (ማቴ 25:29)። ለዚህ ነው በሕይወቴ የሚመጡትን ተግዳሮቶች እየተጋፈጥኳቸው እግዚአብሔርን ስለእያንዳንዱ ችግርና ግጭት የማመስገነው። ሰዎች ይሄ ነገር አይሰራም ብለው ተስፋ ሊያስቆርጡኝ ሲሞክሩ «ታያላችሁ ይሰራል፤ እስኪሰራ ድረስ አታገለጥሱ። ወደኋላ አላፈገፍግም» እላቸዋለሁ።

ተግዳሮቶች እወንታዊ የመሆናቸውን እውነት ስቀበል ሕይወትን ማጣጣም ጀመርኩኝ። ሕይወት ትምህርት ቤት እንደሆነች መረዳትና ማድነቅ ስጀምር እያንዳንዱ የማገኘው ሰው አስተማሪ፤ እንዲሁም እያንዳንዱ ገጠመኝ ትምህርት ስለሆነልኝ ልዩ የሆነ ሕይወትን ማጣጣም ቻልኩኝ። ሰላማዊ ሆንኩኝ።

ነገር ግን ዛሬ በኃይማኖታዊ እንቅስቃሴዎች ውስጥ ፈተና ክፉ እንደሆነና እነዚህ አስቸጋሪ ጊዜዎች የሚያበቁበት ቀን

እንደሚመጣ ይታመናል። አንድ ሰው መጥቶ ምንም መከራ፣ ችግርና ፈተና የለብኝም ቢላችሁ እነግራችኋለሁ ያ ሰው የሞተ ነው። ሁሉም ሰው ሕይወት ውስጥ እነዚህ ነገሮች አሉ፤ ልዩነቱ ሰዎች እነዚህን ነገሮች «የዲያቢሎስ ጥቃቶች» ብለው መመደባቸው ነው። ሌሎች ግን እነዚህን እንደ ተግዳሮትና ለማደግ፣ ለመጉልበትና ለመዘርጋት እንደሚያስችሉ ዕድሎች ይቆጥሯቸዋል።

በሕይወታችሁ ያለው ነገር ሁሉ እግዚአብሔር በውስጣችሁ ያስቀመጠውን እምቅ ብቃት ለመልቀቅ የሚጠቀምበት ነው። ይህንን እምቅ ብቃት እግዚአብሔር የሚያረጋግጥበትና የሚያሳድግበት ብቸኛ መንገድ ፈተና ነው። አንዳንድ ጊዜ ከአልጋ መነሳት ፈተና ይሆንባችኋል። አንዳንድ ጊዜ ይህ የእናንተ መክሊት ሊሆን ይችላል። በውጭ እየዘነበ ወይም በረዶ እየጣለ ከሆነ ብዙዎች ወደ ስራ ወይም ወደ ቤተክርስቲያን ለመሄድ ይከብዳቸዋል። እግዚአብሔር እናንተን እንደ ቦታ ለማድረስ የሚፈልግ ከሆነ ስራውን ለመፈፀም በሕይወታችሁ ተጨማሪ ዕድሎችን ያመጣል።

እግዚአብሔር ለነጻነት ያዘጋጃችኋል፤ ነገር ግን ይህ ዝግጅት የህይወትን ዋጋ ያስከፍላችኋል። ኃላፊነት እግዚአብሔር የሰጠንን የቤት ሥራ በመፈፀም የሰጠንን ራዕይና ችሎታዎች መልሰን ለእርሱ ማስረከብን ይጠይቃል። ነገሮችን በእርሱ በራሱ መንገድ የምንሰራቸው ከሆነ እግዚአብሔር ተጨማሪ ይሰጠናል። እግዚአብሔር የሰጠንን ነገር ለመስራት ራሳችንን በስራ ከጠመድን በዚህ ሂደት ላይ የዚህ አለም ችግር ይወገዳል። እንደፍርሃት፣ ስለራስ ዝቅተኝነት ማለብ፣ ቸልተኝነት፣ በሽታ፣ ሽኩቻ፣ ቅናትና ስሰትን የመሳሰሉ ችግሮች በድሎቻችን ይቀበራሉ። ፈተናዎች ይታለፉና የእድገት እርከኖች ይመጣሉ፤ ሁለቱ መክሊት ወደ አራት ይለወጣል፤ አምስቱ ወደ አስራ አንድ፣ አሮጌ አስተሳሰብ ወደ አዲሱ እንዲሁም አዳዲስ በሮች ይከፈታሉ። ይህ ልንናፍቀው የሚገባ የነጻነት ፍሬ ነው። ነጻነት ፍጻሜያችሁ ነው።

ምንድነው የተሰጣችሁ? ይህ በተሰጣችሁ ነገር የምትለሩበት ጊዜ ነው።

እየወጣችሁ ባለው መሰላል ላይ ወደሚቀጥለው ደረጃ ከፍ ብላችሁ እንድትወጡ ለመርዳት በሚቀጥለው ምዕራፍ ሰዎች ለብዙ ዘመን ስለነጻነት ይዘውት የነበረውን የተሳሳተ እመለካከት እናያለን።

ወደ ስኬት እንዳትደርሱ በመንገዳችሁ ላይ ሆነው የሚያግዷችሁን እንቅፋቶች እንድትለዩዋቸው ይረዷችኋል። በመቀጠልም በምዕራፍ አሥር ላይ ለኃላፊነታችን ልንሰጠው የሚገባውን ምላሽ ከተነጋገርን በኋላ እነዚህን እንቅፋቶች ለማስወገድ የሚረዱ የነጻነት ተጨባጭ ገፅታዎችን በዚሁ ምዕራፍ እናያቸዋለን።

ተራራን አታሸንፉም። ተራሮች ሊሸነፉ አይችሉም። የምታሸንፉት ራሳችሁን ነው፤ የራሳችሁን ተስፋ፤ የራሳችሁን ሕልም።

- ጂም ዊቲከር

ፈርስት ማውንት ኤቨሊስት ቻምበር

የነጻነት መርሆዎች
የምዕራፍ 8 ማጠቃለያ
የኃላፊነት መርህ

1. ነጻነት ስኬታማ ስመሆን የሚጠይቃቸው ሦስት ቁልፍ ነገሮች አሉ፡- ቅድማዎ መስጠት፣ ማደራጀትና ሥርዓት ማስያዝ፡፡
2. አንድን ነገር ከመስራታችሁ በፊት ለመባረክ እየጠበቃችሁ ከሆነ ያላችሁንም ታጠቃላችሁ፡፡
3. የኃላፊነት መንፈስ የእግዚአብሔርን በረከት ይሰባል፡፡
4. ከነጻነት የበሰጠ ትልቅ ሽክም የለም፡፡
5. ነጻነት ስራንና ኃላፊነትን ይጠይቃል፡፡
6. ነጻነት ለአደጋ መጋሰጥን፣ ድፍረትን፣ ሕመምንና ፅናትን ይፈልጋል፡፡
7. እግዚአብሔር ለኃላፊነታችሁ ምላሽ የመስጠት ኃላፊነት አሰበት፡፡ እንድትሰሩ የነገራችሁን በምትሰሩበት ጊዜ ድጋፍ ሊያደርግላችሁ ይገደዳል፡፡
8. ምንጫችሁ በመሆን ስፖንሰር ያደረጋችሁ ሰዕድገታችሁም ስፖንሰር ይሆናል፡፡
9. ኃላፊነት ምላሽን ይጠይቃል፡፡
10. እውነተኛ ነጻነት ራስን ማስተዳደር ነው፡፡
11. ምድረበዳው የስራ ዩኒቨርሲቲ ነው፡፡
12. የፖለቲካና የሕግ ድንጋጌዎች አንድ ሰው ስለራሱ ትክክለኛ አመለካከት እንዲይዝ አያደርጉም፡፡
13. ማን እንደሆናችሁ ስታውቁ ያ እውተኛ ነጻነት ነው፡፡
14. እግዚአብሔር ካልፈቀደ በቀር ምንም አይነት ፈተና አይመጣም፡፡

15. ምድረበዳው የዲስፕሊን ኢንስቲቲዩት ነው፡፡
16. ዲስፕሊን ያለው ሰው ነጻ ሰው ነው፡፡
17. በሕይወት ውስጥ ያለው ነገር ሁሉ የተቀነባበረው እግዚአብሔር በውስጣችሁ ያስቀመጠውን እምቅ ብቃት ለማውጣት እንዲያስችል ተደርጎ ነው፡፡
18. ነጻነት የእናንተ ፍጻሜ ነው፡፡

ዘጠኝ

ለነጻነት ጥሪ ምላሽ መስጠት

የነገን ኃላፊነት ዛሬ በመሸሽ (በማድበለበስ) ማምለጥ አይቻልም።

አብርሃም ሊንክን

እኔና ሩት በሲና በረሃ በኩል ከእስራኤል ወደ ካይሮ አጭር በረራ ካደረግን ጀምሮ እስራኤላዊያኖች ያቺን ትንሽ ርቀት ለማቋረጥ አርባ አመት የፈጀባቸው ሁኔታ በጣሙን አስገርሞኛል። በሙሴ ይመሩ ለነበሩ እስራኤላዊያን ርቀቷ በጣም አጭር ነበረች፤ ነገር ግን ሁሉም ነገር ግልብጥብጥ ብሏል። ነጻነት በዙሪያቸው ነበር፤ ነገር ግን ልባቸውን አልነካውም። «ወደ ግብፅ እንመለሳለን። በቀን ሦስቴ እንበላ ነበር። ሁሉም ሰው ደግሞ ከእርሱ ምን እንደሚጠበቅ ያውቃል» ብለው ይጮሁሉ። «በዚህ የማይጠበቅ አስተሳሰብ እየተፀባባረቀ ባለበት ሁኔታ ላይ አስገራሚው ነገር ምንድነው? ወደ ግብጽ መመለስ እንፈልጋለን» እነዚህ ከባርነት ለመውጣት የጮኹና ጩኸታቸውም ወደ እግዚአብሔር ጆሮ የደረሰ ሕዝቦች ናቸው።

ወደሃያ አንደኛው ክፍለ ዘመን እየዘለቅን ባለበት በዚህ ወቅት ዛሬም ከባርነት ለመውጣት ተመሳሳይ ጩኸቶች አሉ። «ተአምራቶች የታሉ? በፊት እንደምትመልስልኝ ፀሎቴን ሰምን አትመልስም? በነጻ የማገኛቸው ነገሮች የታሉ?»

ምንም እንኳን እግዚአብሔር ሙሴን እስራኤላዊያንን በመምራት እንዲያወጣቸው ቢልከውም፤ የሕዝቡ አዕምሮ በጭቆና ውስጥ ስለነበረ የነጻነትን ድምፅ መስማት አልቻሉም። ስለዚህ ሰጥቂት ጊዜ ቢደንሱም ወደ ቀደመው የግብፅ እስራት ለመመለስ ይጮኹ ነበር፤ ከዚህ የተነሳ ያለምንም ውርስና ቤት በምድረበዳ ነው የሞቱት። ነገር ግን ነገሩ እዚያው አላበቃም። ከአንድ ትውልድ በኋላ ማለትም ኢያሱ ከሞተ በኋላ እግዚአብሔር ከነጸን እንዲገቡ ያደረጋቸው ሰዎች ልጆች ርስታቸውን ትተው ተስፋ ሲቆርጡ

እንመለከታለን። ለምን? ምክንያቱም ነጻነት ውድ ነው። ማንኛውም ትውልድ በእግዚአብሔር ጽድቅ በዲስፕሊን ካልሰለጠነ በስተቀር የሕይወት ፈተና መንቅሮ ይጥላችኋል፤ ስለዚህ አስቸጋሪ በሆነው የበረሃ አሸዋ ላይ ትሞታላችሁ።

ዛሬ በቤተክርስቲያን የሚገኘው ትውልድ ወደ እግዚአብሔር በመጮህ እግዚአብሔር ከባርነት ያወጣው በእንዳንድ ሁኔታዎችም የእግዚአብሔር የተስፋ ምድር ለመቆጣጠር ዬርዳኖስን ያቋረጠ ነው። ብዙዎች በምድረበዳ ከለመዱት የተአምራት እንክብካቤ ተሻግረው ከነጸን የሚጠይቀውን የነጻነትን ከባድ ሽክም እየተሸከሙ ነው። ከየትኛውም የቤተክርስቲያን ትውልድ ይልቅ ዛሬ በቤተክርስቲያን ብዙ አማኞች ልባቸውን ተገርዘው ወደ ከነጸን የእግዚአብሔርን ምሪት እየተከተሉ ነው።

ብዙዎቻችን እንደ አራል ሮበርትስ፣ ከኔት ሐጌን፣ አር. ደብሊው. ሻምባክ ያሉ የካሪዝማቲክ እንቅስቃሴ ሐዋሪያ በሆኑት ሰዎች ታላላቅ ትምህርት ተጠቅመናል። መናው መቼ እንዳቆመ አውቀናል። ስለዚህ የሚቀጥለውን እንቅስቃሴ ለማድረግ ጸሎትና ጥናትን አድርገናል። ነገር ግን በብዙ ሺ የሚቆጠሩ ብዙዎች እነርሱ ማን እንደሆኑ ወይም የእግዚአብሔር የተስፋ ቃል ለማን እንደሆነ ባለማወቅ በሲና አሸዋ ላይ እየተቅበዘበዙ ነው። አሁንም ግን እጅ ተጭኖባቸው የሚፈልጉትን ነገር ሁሉ ለመቀበል ወደ ተአምራት ገባኤዎች ይሄዳሉ።

ምክንያቱም ብዙ ሰዎች ነጻነት ምን ማለት እንደሆነ ስላላስተዋሉት በሰፋቸው ላይ ቁጭ ብለው በቴሌቪዥን ለሚተላለፍ ፕሮግራም የፍቅር ስጦታቸውን እየላኩ የታመመው አካላቸው እንዲፈወስና ወደ ኪሳቸው ገንዘብ እንደሚመጣላቸው ይጠብቃሉ። ኢየሱስ ባዳናቸውና በተአምር በቀይ ባህር ባሻገራቸው ጊዜ ላይ ይህ ነገር ሰርቶላቸው ይሆናል። አሁን ግን በረሃው ለምን በጣም እንደሚሞቅና ተአምራቶቹ እንደቆሙ በመጠየቅ ይደነቃሉ።

በብዙ አመታት አገልግሎቴ በአለምም ይሁን በቤተክርስቲያን ስለ ነጻነት ያላቸው የተሳሳተ አስተሳሰብ ምን እንደሆነ የደረሰኩበትን ልንገራችሁ። የምነግራችሁ በመገለጥ የተደገፉ መረጃዎች በእናንተ ሕይወት የተጀመረውን ለውጥ ውጤታማ ያደርጉታል። በመጨረሻው ምዕራፍ ላይ ከዚህ በፊት ካየናቸው በተጨማሪ ስለ

ነጻነት የምናያቸው እውነቶች አሉ። በጸሎት የታገዘ የመፅሐፍ ቅዱስ ጥናት ወዳለበት አዲስ ዘመን ስትሸጋገሩ እነዚህን ነገሮች በአፅንኦት መያዝችሁ እናንተን ከጨቋኝ እጅ አላቆ ወደ እውነተኛ የነጻነት ምድር ለማስገባት የእግዚአብሔር የዲሲፕሊን ጥበብ ይሆኑላችኋል።

ነጻነት ውድ ነው

በበሀማስ የሚገኘው የአገልግሎታችን ዋና መስሪያ ቤት በናላው ደሴት ወደሚገኘው ኒው አምባላደር ሴንተር ወደተባለው ሕንፃ ሲሸጋገር ከነአን ገባን። አዲሱን ሕንፃ ከመስራታችን በፊት ለአስራ አምስት አመታት ከአንድ የኪራይ ቦታ ወደ ሌላ ስንዝዋወር ነበር። በፊት በነበርንበት ቦታ «ለዎቹ» ለቦታው ጣሪያ የሚያበጁለት ቀን ይናፍቀን ነበር። ወለሉ በጡብ በደንብ መለራት ያስፈልገው ነበር። አቧራ በየቦታው ነበር። መስታወቶቹ መፅዳት የሚያስፈልጋቸው ሲሆኑ አየር ማራገቢያው ይጮኽ ነበር። ቁሳቁስ፣ የማጨጂያ መኪና፣ ትራክተሮች፣ አምፖሎች፣ የመፀዳጃ ቤት ዕቃዎች፣ ውኃ፣ መብራትና ስልክ ያስፈልገን ነበር። «እርዳን፣ እግዚአብሔር ሆይ እርዳን» እያልን ጮኽን።

ተገረዝን። የሚያጥረመርም መንፈስ ከልባችን ላይ ተቆርጦ ተወገደ። እግዚአብሔር የግብፅ ትዝታና እስራት ቆረጠልን። ዛሬ ትንቢታዊ ጉድጓዶቻችንን እየቆፈርን ወደዚህ አይነት ደረጃ ያደረሰን እምነታችን እንደሆነ በማወቅ በራሳችን መሬት ላይ እየዘራን ነው። እግዚአብሔር በመሬት ባርኮናል። በውስጣችን ካለው ቅናት ጋር ወደ ሦስተኛው አለም፣ ወደ አሜሪካና አውሮፓ መድረስ ችለናል። የራሳችንን ጉድጓድ መቆፈር ባንችል ኖሮ እንዲህ አይነቱ ነገር መቼም አይሆንም ነበር።

የመሳፍንትን መፅሐፍ ስታነቡ የግብፅ አስተሳሰብ እንዴት ወደኋላ እንደጉተታቸውና ምድሪቱ እንደጠፋች ታያላችሁ። የነጻነትን ኃላፊነት መሸከም የእኛ ድርሻ ነው።

ነጻነት ውድ እንደሆነ ላስታውሳችሁ። ርካሽ በሆነ መንገድ አይገኝም፤ ደግሞም በማንኛውም ዋጋ ሲጠበቅ ይገባዋል። ዛሬ በአለም ዙሪያ ሰዎች ለነጻነት እየጮኹ ነው። በሦስኛው አለም

የሚገኙት አገሮች ለሺዎች አመታት «ነጻነት» ብለው ጮኹዋል። ብዙዎቻችን አግኝተነዋል። በካሪቢያን የነበረው ቅኝ አገዛዝ እንዲያከትም በሁሉም ቦታ ያሉ ሕዝቦች ከመጮኸቸው የተነሳ በሃያኛው ክፍለ ዘመን ላይ ተንኩታኩቷል። አገሪቱ በሀማስ ከእነዚህ አገሮች መካከል ናት።

ነገር ግን ነጻነት እንፈልጋለን እያልን ስንል ኃላፊነትን እየጠየቅን እንዳለ መገንዘብ አለብን። ስለዚህ ከመጮሀችን በፊት የነጻነትን መርሆች መገንዘብ አለብን። በነጻነት ውስጥ ያለው ኃይልና ዋጋ ለነጻነት ለመዘጋጀት ስንል እጅግ ያስፈልገናል።

ነፃነትን እፈልጋለሁ ስትሉ «የመክሊት ንግድ» ሥራ አመራር እፈልጋለሁ እያላችሁ ነው። ነገር ግን በአለም ላይም ሆነ በቤተክርስቲያን ይህን የተረዱት ጥቂት ሰዎች ናቸው። ለብዙ ጊዜ ነፃነት ምን እንደሆነ አውቀዋለሁ እል ነበር፤ ነገር ግን በአስራት ውስጥ እንደሆነ ያደረገኝ ስለ ነጻነት ያለኝ አስተሳሰብ ነበር። በፊት በምድረበዳ መዝቃ እየተጫወትኩ ጥሩ ይከፈለኝ በነበረ ጊዜ ነጻነት ማለት ዝነኝነትና በቀላሉ የሚገኝ ስኬት መስሎኝ ነበር። ልክ ኢየሱስ መጀመሪያ ደቀመዛሙርቱን ሲልክ እንደነበረው ምንም የገንዘብ ቦርሳና ሰይፍ አልያዝኩም። ምክንያቱም እነዚያ ቀላል የሆኑ የመዝቃ አገልግሎት ጊዜዎች እኔን በጥሩ ሁኔታ ለመጠበቅ በጌታ የተዘጋጁ ነበሩ።

እግዚአብሔር መናን እየላከ ከአለት ውኃ ያወጣ ነበር። ስለዚህ ባለኝ መክሊት ነገድኩበት። ወደከነአን ድንበር ደርሰን ከፊቱ ዬርዳኖስ ሲከፈል እግዚአብሔር ተአምራቱን አቆመ። እዚያ ቆሜ ከነአንን እመለከት ነበር። የእግዚአብሔር ቃል «ሂድና ስራ» የሚል ነበር። ወዲያው የራሴን ጉድጓድ መቆፈር ጀመርኩኝ። ራሴን በቀን ውስጥ ለአስራ ሰባት ለአታት ለመንፈላዊ ነገራ፣ ለትምህርቴና ለስራዬ ጊዜዬን መድቤ አገኘሁት። ነገር ግን ወደ ምድሪቱ ከገባሁም በኋላ እንደ ታማኝ ባሪያ እግዚአብሔርን በመታዘዝ በመቀጠሉ ቀስ በቀስ ምድሪቱን እየተቆጣጠርን በመጣን ቊጥር ኃላፊነቴንም እየጨመረው መጣ።

ምድሪቱን መያዝ የሚሰጠን ትልቅ ኃላፊነት አለ። ነገር ግን በብዙ ሰዎች ሕይወት ውስጥ ለነጻነት የሚከፈለው ዋጋ ገና ስላልተከፈለ ስራው የተሰራው በጥቂቱ ብቻ ነው። በጭቆና ውስጥ

ያሉ ሰዎች ስለ ነጻነት ከመጮሃቸው በፊት የሚያስከፍለውን ዋጋ ቢያዩ ኖሮ በግብፅ መቆየት የሚሻል መሆኑን ቆጥረው አፋቸውን ይዘጉ ነበር። ለምን? የባርነት አመለካከት ላላቸው ጭቁኖች ግብፅ የተሻለ ምቹት ያላት ስፍራ ናት። ወደ ምድረበዳ ሳትገቡ በፊት ያልሰማችኋቸው አደጋዎችና ፈተናዎች አሉ። ወደከነአን ስትገቡ ራሳችሁ አቅዳችሁና ጊዜ መድባችሁ መስሪት አለባችሁ።

እስቲ ስለ ነጻነት ያሉ የተዛቡ ግንዛቤዎችን እንመልከታቸውና ከዚያ በኋላ ስራውን ለመስራት እንንቀሳቀስ።

የተዛቡ የነጻነት ግንዛቤዎች

በዚህ አስፈላጊ ክፍል ሆን ብዬ ስለ ነጻነት ያላችሁን ታሪካዊ ግንዛቤ ልገዳደረው እፈልጋለሁ። ለምን? ስለነጻነት የያዛችሁት የተሳሳተ ፅንሰ ሐሳብ ላይ ስር ነቀል ለውጥ እንዲመጣና ይህን መፅሐፍ ካነበባችሁ በኋላ በማይቀለበስ ሁኔታ በአዲስ መረዳት ሆናችሁ ለምን ብዙዎችን የግብፅ መዝሃና የባርነት አስተሳሰብ በሲና አስሮ እንደያዛቸው እንድታውቁ እፈልጋለሁ። ወደ የትም ካልሆነ መንገድ እንድትወጡ እፈልጋለሁ። ወደቤት በሚወስደው መስመር ላይ እንድትሆኑ እፈልጋለሁ። በዚህ እውቀት ራሳችሁን ስትመዝኑ ሕይወታችሁን እንዲቀይር የመንፈስ ቅዱስን እርዳታ እንደምትጠይቁ ተስፋ አደርጋለሁ። የአስተዳዳሪነት ባርነታችሁን አድርጋችሁ የተደበቀውን መክሊታችሁን ቆፍራችሁ በማውጣት ወደ ገበያ የምትወስዱበትና ወደ ኢያሪኮ የምታቀኑበት ጊዜ ነው። የምድረበዳ አዙሪት ከእንግዲህ በኋላ አያስፈልግም። የምድረበዳው አሸዋ ከእንግዲህ በኋላ አያስፈልግም።

1. ነጻነት የሕግና የገደብ አለመኖር ነው

በመጀመሪያ ደረጃ አንዳንድ ሰዎች ነጻነትን የሕግና የገደብ አለመኖር ያደርጉታል። ምንም እይነት ሕግ አይፈልጉም፤ ነጻ መሆንን ነው የሚፈልጉት «ምን ማድረግ እንዳለብኝ አትንገሩኝ» ይላሉ። «ምንም ወሰንና ገደብ አታስቀምጡልኝ» ይላሉ።

የእስራ ስድስት አመት ልጅ ወደ ወላጆቹ ይመጣና «በቃ። ከእሁን በኋላ እናንተ የእኔን ሕይወት አትመሩም። እሁን እድገያለሁ። ከዚህ መሄድ እፈልጋለሁ። እናንተ ሁለጊዜ ምን ማድረግ እንዳለብኝ የምትነግሩኝ ነገር ለልችቶኛል። ልብሴን ይዝ መሄድ እፈልጋለሁ። ነጻነቴን እፈልጋለሁ» ይላል።

ይህ ልጅ እንዲህ በሞኝነት ሲዘባርቅ በእናቱ ጉንጮች ላይ እንባዎች ይወርዳሉ። ሞኝ የሆነበት ምክንያት የምታለቅሰው እርሱ ቤቱን ለቅቆ እንዲሄድ ስለማትፈልግ ይመስለዋል። ነገር ግን የምታለቅሰው በዚህ ምክንያት አይደለም። ለነገሩ በእርግጥ የሚፈልገው መሄድ ቢሆን ኖሮ በመሄዱ ደስ ትለኝ ነበር። ያለቀለችበት ምክንያት እርሷም ለእናቷ እንዲህ ብላ ስለነበር ነው። እርሱ በእስራ ስድስት አመቱ በራሱ አፓርታመንት ቤት ተከራይቶ መኖር እንደማይችል ስለምታውቅ ነው። በዚህ ለጋ እድሜው ልጆችን ማሳደግና ለተጠቀመባቸው እንደ መብራትና ውኃ ላሉ ነገሮች መክፈል አይችልም። ከዚህ አይነት አስቸጋሪ ቅዠት ልታድነው ነው የምትፈልገው። ነገር ግን እንዲህ አይነቱ ስለነጻነት ካለው አስተሳሰብ የተነሳ ኃላፊነት በጉደለው አካሄድ ቀኑን ሙሉ «ተኝቶ» ቲቪ ሲያይ ይውላል። ለእርሱ ነጻነት ማለት የምንም አይነት ሕግና ገደብ አለመኖር ነው። በመጀመሪያ የነበሩትን ሁለት ስራዎች በሚያጣበት ጊዜ ነጻነት ያለውን ኃላፊነት በመገንዘብ ወደ እናቱ ይመጣል።

አንዳንድ እርባ አምስት አመት የሞላቸው ሰዎች እንደ ሕጻን ሲያገረመርሙ ይሰማል፡- «እባክህ ቤተክርስቲያን የምመጣው ሲመቸኝ ነው። ስለዚህ አታስቸግሩኝ። በምመጣበት ጊዜ እኔ በመምጣቴ ራሳችሁን እንደ ዕድለኛ ልትቆጥሩት ይገባል። በፕሮግራሜ ውስጥ ሌሎች ብዙ ዕቅዶች አሉ። ስለዚህ ሕጋችሁን አትጫኑብኝ። በነጻ ተውኝ።»

እናንተ እንዲህ ትላላችሁ? ነጻነት ማለት የሕግና የገደብ አለመኖር ነው ብላችሁ ታምናላችሁ? ያለ ሕግ የሆነ ነጻነት ስርአት የለሽ መሆኑ ነው። ከሕግ ውጭ የማኖር ነጻነት የለም።

2. ነጻነት ስራና ግዴታ የለበትም

ባለፈው ባየነው የአስራ ስድስት አመቱ ልጅ ልቦለዳዊ ምሣሌ እንደነበረው አይነት የተሳሳተ መረዳት ብዙ ሰዎች ነጻነት የስራ አለመኖር ይመስላቸዋል። ስለዚህ «በነጻነታቸው» ሌሎች ስለ እነርሱ እንዲያስቡና እንዲንከባከቧቸው ይፈልጋሉ። እንዲህ አይነቱ የተሳሳተ መረዳት ግን ሌሎችን የስንፍናቸውን ዋጋ ማስከፈሉ የማይቀር ጉዳይ ነው። ይህ በቤተክርስቲያንም ሆነ በአገር ውስጥ ሊከሰት ይችላል። ባለፈው ምዕራፍ በመኪና እንደወሰድኩት አይነት የተደናበሩ ሰዎች በቤተክርስቲያን ምድረበዳ ለማኞች ሆነው ሲቀበዘበዙ ይታያሉ። ኢየሱስ ዝም ብለው የሚንቀዋለሉና ለማኞችን ለመውለድ አልሞተም ነገር ግን እንደዚህ አይነት ሰዎች በመጀመሪያይቱ ቤተክርስቲያን ነበሩ፤ አሁንም አሉ። የመጀመሪያዋን ክፍለ ዘመን ቤተክርስቲያን የተከለው ለው «ሊሰራ የማይወድ አይብላ» (2ኛተሰ. 3:10) ብሏል። ከዚህ በላይ ቀጥተኛና ግልፅ መሆን አይቻልም። የእግዚአብሔርን የነጻነት የሕይወት አካሄድ ምን እንደሆነ ከፈለጋችሁ እጃችሁ አየር ክመጡም አካፋን ወደመያዝ መምጣት አለበት፤ ምክንያቱም ነጻነት ጠንካራ ስራ ያስፈልገዋል። ክጭቆና ይልቅ ነጻነት የበለጠ ስራን ይጠይቃል።

3. ነጻነት ከኃላፊነት መገላገል ነው

እስራኤላዊያን ከፈርኦን ነጻ ሲወጡ እንደ ድሮው ማድረግ የሚገባቸውን የሚነግራቸው ማንም አልነበረም። ምንም አይነት ጅራፍና የሚሰሩት ጡብ አልነበረም። «ወደዚህ ኑ ፊታችሁን ወደዚያ አዙሩ፤ አሁን የምግብ ሰአት ነው፤ ወደ መኝታ ሂዱ» የሚላቸው አልነበረም። ነገር ግን ፈርኦን እነርሱን ለመምራት እዚያ ባልነበረበት ወቅት የእነርሱ የባርነት አስተሳሰብ ግን እርሱን ይፈልገው ነበር። በራሳቸው ስራን የመስራት ዲሲፕሊን አልነበራቸውም።

ለዚህ ነው ዛሬ ብዙዎች የዚህ አይነቱ የዲሲፕሊን ችግር ያለባቸው፤ ክባርነት ከወጡም በኋላ በምድረበዳ በግብጻዊያን አመለካከት ይኖራሉ።

ሰዎች ወደ ቤተክርስቲያን እንዲመጡ የእነርሱን ቀልብ ለመሳብ የሆነ ትዕይንት ማሳየት እንዳለብን ለምን ታስባላችሁ? ሰዎች በቤተክርስቲያን ውስጥ በተለያዩ አገልግሎት እንዲለማሩ ነጻ ምግብ መስጠትና በተለያዩ ሽልማቶች ማግባባት እንዳለብን ለምን ታስባላችሁ? የሚገፋቸውና የሚያስገድዳቸው ፈርኦን የለም፤ ግን አሁንም የሚገፋቸውን ይፈልጋሉ። ሰዎችን ወደ ቤተክርስቲያን እንዲመጡ የሚያደርጋቸው ቀልደኝነታችን፣ ተጫዋችነታችን እንዲሁም ምግብ ከሆነ፤ የማግባቢያና የማባባያ ጨዋታዎቻችን ለእነርሱ «ፈርኦን» ነው።

አንዳንድ የተሸፋፈኑ ነገሮችን እየገለጥኩ እንዳለሁ አውቃለሁ። ነገር ግን ቢያንስ ወደ ድግሶቻችን የሚመጡት ሰዎች የእግዚአብሔርን ቃል መስማት አለባቸው። በቂ የሆነ ቃል ከተቀበላችሁና ከለማችሁ አመለካከታችሁ ይለወጣል። በእግዚአብሔር ቅዱስ መፅሐፍ ውስጥ ስለ ኃላፊነት በእያንዳንዱ ቦታ ላይ እናገኛለን። ስለዚህ አንዳንድ ሰዎች ስናገባቸው ያላቸው ፈቃደኝነት ያስደስተኛል። እናንተን ኃላፊነት የሚለማችሁ ማድረግ የእኛ ኃላፊነት ነው።

ነገር ግን ጨዋታዎቹ ሲያከትሙ ወደሚቀጥለው ደረጃ የመውጣት ጊዜ ነው። እግዚአብሔር በሰጣችሁ መክሊት የምትነግዱበት ጊዜ ነው። ኃላፊነት የሚለማቸው ሰዎች ቀስ በቀስ ከኪራይ ነጻ እየወጡ ባለቤት እየሆኑ ይሄዳሉ። እግዚአብሔር በሰጣቸው መክሊት እየነገዱ በቤታቸው ወይም በቤተክርስቲያን ላይ ኢንቨስት ያደርጋሉ። ገንዘባችሁን ሁሉ ለምን ለአበዳሪዎች ትሰጣላችሁ? ለጊዜው እንዲህ አይነቱ ነገር ሊሰራ ይችላል፤ ነገር ግን እግዚአብሔር እያንዳንዱ ሰው የራሱን ንብረት በሚገባ እንዲያስተዳድር ይፈልጋል።

አሁን የራሳችን ሕንጻ አለን፤ ይህን ሕንጻ የመጠበቅ ኃላፊነት አለብን። አሁን ችግር ሲያጋጥመን የሕንፃውን ወይም የመሬቱን ባለቤት እንጠራም።

ወደ ሕንጻችን በገባንበት በመጀመሪያው ሳምንት አንዳንድ የቤተክርስቲያን ልጆች ሲጫወቱበት የሸንት ቤት ወረቀት ጥቅልሎችን ወደ ሽንት ቤቱ በመጨመራቸው ሥራ አቆመ። ከዚህ የተነሳ ሶስትና አራት የሚሆኑ መፀዳጃ ቤቶች ተዘጉ።

በሚቀጥለው ሰኞ ራሴ ወደ መፀዳጃ ቤቱ በመሄድ የተደፈነውን ቱቦ ለመክፈት ጥረት አደረኩኝ። ከዚህ ቦታ ላይ የኩባንያው ኘሬዚዳንት ብሆንም በእጆቼና በጉልበቶቼ ተንበርክኬ ቱቦውን ለመክፈት ጥረት አደርግ ነበር። እናም ምን እንደሆነ ታውቃለችሁ? ጥሩ ስሜት ተሰማኝ፤ ምክንያቱም አሁን ይህ የእኔ መፀደጃ ቤት ነው።

ነጻነት የምትፈልጉ ከሆነ ከኃላፊነት ለመሸሽ አትሞክሩ። በእርግጥ ሀብታችሁ ሲጨምር ኃላፊነታችሁም ይጨምራል። ስለዚህ ነገሩን በሚገባ ማስተዳደር ይበጀናል። ነጻነት ጠንካራ ስራ ነው።

4. ነጻነት መዝናናት ነው

አንዳንድ ሰዎች «እርባ አመቱ በሚሆንበት ጊዜ ሚሊየነር መሆን እፈልጋለሁ» የሚል የሞኝ ቅዠት አላቸው። ነገር ግን ይህንን በሚሉበት ጊዜ ነጻ ሆነው፤ ከስራ ተገልለው ምንም ኃላፊነትና ግዴታ ሳይኖርባቸው ቀኑን ሙሉ ጉልፍ እየተጫወቱ መዋል፤ ወደ ገበያ መሄድ፤ ቲቪ ማየት ወይም ሌላ ነገር ለማድረግ ነው። የሚይረዱት ነገር ሚሊየነሮች ነገሮችን ለማድረግ የሚጥሩና የሚሰሩ መሆናቸውን ነው። በሚሊየን የሚቆጠር ገንዘብ ማግኘት የቻሉት ከዚህ የተነሳ ነው። እነርሱ የሚኖሩት እንደዚህ ነው። ነገር ግን ብዙዎች በሚሊየን የሚቆጠር ዶላር ላገኝ ባህር ጻርቻ ስጠገብ ያሰ ቤት እገዛና አተኝበሁ ወይም ጉልፍ አጫወታለሁ ይላሉ።

እንዲህ አይነቱ ለነጻነት ያለ የተዛባ አመለካከት በሰዎች ውስጥ የሚቀርፀው የማምለጥ አስተሳሰብ ስለሆነ ትልቅ ጥፋት ያመጣል። ብዙዎች ሰማይ ሲሄዱ ከተሰጣቸው ቤት ሆነው በዛፍ መካከል በተዘረጋ በሚንጠለጠል መረብ ላይ ጋደም ብለው እየተንገዋወቀው ጣፋጭ ጃስ እየጠጡ ለዘላለም የሚኖሩ ይመስላቸዋል። ጡረታ (ከስራ ውጭ መሆን) እንደ አንድ መዳኛ መንገድ አድርገው ይወስዱታል፤ ያም በምድር ላይ ያለውን ሕይወታቸውን ያበላሽዋል።

በብዙሃኑ ዘንድ ተስፋፍቶ በሚገኘው ኃይማኖታዊ አስተሳሰብ ከፍተኛ ሰላም የሚገኘው በእንዲህ አይነቱ ሁኔታ ይመስላቸዋል። እንዲህ አይነቱን የተሳሳተ የመዝናናት ግንዛቤ የክርስቲያኖችን ያክል

የሚያምነው የለም። ነጻነትን ለዘላለም መዝናናት አድርገን እናስበዋለን። ስነመለኮታችንም «በመጨረሻ» ምድርን ለቀን ወደ ዘላለማዊ የተስፋ ምድር እንደምንገባ ይነግረናል። ስለዚህ በዚህ መካከል ደግሞ እኛ ስለ አለም ደህንነት ሳናስብ ራሳችንን «ክፉና መጥፎ» ከተባሉት ነገሮች እየደበቅን እንኖራለን።

እግዚአብሔር ከዚህ የተሳሳተ መንፈስ ነጻ ያውጣን። ባዶ የሆነ ሕይወት መፈለግ ሞኝነት ነው።

ነጻነት ከምድራዊ ኃላፊነቶችና ከዘላለማዊ እወነታዎች ዕረፍት (Vacation) የምንወጣበት መንገድ አይደለም፤ እንዲያውም ተቃራኒው ነው። በነጻነት ሁሉንም ነገር የምናደርገው ራሳችን ነን። አንድ መሟላት የሚገባውን ነገር ስናይ እናሟላለን፤ ምክንያቱም ይህ ማድረግ የሚገባን ትክክለኛ ስራ ነው።

ከምድር እንድናመልጥ የሚነግረን የተሳሳተ ስነመለኮት ቤተክርስቲያን በምድር ላይ ኃላፊነት በጉደለው ሁኔታ እንድትንቀሳቀስ አድርጓል። በውጤቱም በከተማችን ወንጀል ሲበራከት፤ ወጣቶች በአደገኛ ሱስ ሲበክሉና ቤተሰብ በሚበታተንበት ጊዜ «ክብር ለእግዚአብሔር ይሁን እኔ እነጠቃለሁ። ኢየሱስ ቶሎና! ና ከዚህ ችግር አድነን» እንላለን።

ይህ ትክክለኛ ያልሆነ አስተሳሰብ ነው፤ ምክንያቱም ለወደቀው አለምና እርስ በእርሳቸው ለሚገዳደሉት ለዚህ አለም ልጆች ምንም ርህራሄ እንደሌለን የሚያሳይ ነው። ኢየሱስ ለእነዚህ ሰዎች ሞቶላቸዋል፤ በዚህ ሁኔታ ውስጥ አንድ ነገር እንድታደርጉ ነጻነት ሰጥቷችኋል። አለምን ከኃጢአት አስራት ለማዳን እጅጌያችንን ሰብስቦን የእግዚአብሔርን ስጦታዎች መጠቀም አስብን። ጳውሎስ እንዲህ ብሎ ጽፏል፡-

«ነገር ግን የሆነው ሁሉ በክርስቶስ ክራሱ ጋር ካስታረቀን የማስታረቅም አገልግሎት ከሰጠን ከእግዚአብሔር ነው።»

(2ኛ ቆሮ. 5:18)

በዚህ ፈንታ እኛ ግን ለዘላለም ለመዝናናትና ለመዘመር እንፀልያለን። «ሁላችን ወደ ሰማይ በምንሄድበት ቀን ምን እይነት እስደሳች ቁን ይሆናል። ሁላችን ኢየሱስን በምናይበት ቀን የድል ዝማሬን እንዘምራለን»። («ሁላችን ወደ መንገስተ ሰማይ በገባን ጊዜ» በኤሊዛ ሂደት)።

ሌላም መዝሙር እንዘምራለን፡- «የርዳኖስን ስናቋርጥ ትንሽ ለማረፍ እንቀመጣለን»። በአስተሳሰባችን ውስጥ ግን «ትንሽ» የተባለው ቢሊዮን፣ ትሪሊዮን አመት ነው። ጥርት ባለ ሐይቅ ዳር ተቀምጦን ውኃውን በእጃችን እያንበጫለን ዘላለማዊ አረፍት መውሰድ እንፈልጋለን። የዛሬች ሽውታ ባለበት ስፍራ እየተንሸራሸርን ወርቃማ ፖም እየቀጠፍን ጌታር ለመጫወት እንፈልጋለን። በጽድቅ ሐይቅ ዳር ለሚሊዮኖች አመታት ምንም ሳንሰራ ጋደም ማለትም እንፈልጋለን። እንዲህ አይነቱ የዘላለም መዝናናት እሳቤ ኃላፊነት የማይሰማቸውና ችግር ባጋጠማቸው ቁጥር ወደ ሰማይ መሄድ የሚፈልጉ ክርስቲያኖች እንዲኖሩ አድርጓል።

እብዛኛው ክርስቲያን ሲፀልይ «ጌታ ሆይ እስከ መቼ? እስከመቼ? ጌታ ሆይ ከዚህ ውስደኝ። አለም መስና፣ ግድያ፣ ጦርነትና አስገድዶ መድፈር ሞልቶባታል። ጌታ ሆይ ና ቤተክርስቲያንን ውስዳት። አሁኑኑ ንጠቀን» ይላል።

ኢየሱስ ያስተማረን ግን እንደዚህ አይደለም። በመስቀል ላይ ከመሞቱ ቀደም ብሎ ባለው ምሽት ምን ብሎ እንደፀለየ ተመልከቱ። «ከከፋ እንድትጠብቃቸው እንጂ ከአለም እንድታወጣቸው አልለምንም» (ዮሐ 17:15)።

አሁን የማን ፀሎት የሚመለስ ይመስላችኋል? የእኛ ወይስ የኢየሱስ? የማን የነጻነት አስተሳሰብ የሚገባ ይመስላችኋል? የእርሱ ወይስ የእናንተ? እግዚአብሔር ነገሮች አስቸጋሪ በሚሆኑበት ጊዜ በጦርነቱ ውስጥ ወደ ፊት እንድንገለግስ ከማድረግ በስተቀር ወደየትም አይወስደንም። እናንተ ልትደበቁና ልትሸሽጉ ትችላላችሁ፤ የእርሱ ምሪት ግን ሁልጊዜ ወደፊት ነው። ወደፊተናዎች መሄድ፣ ወደ ኢያሪክ መሄድ። ስለዚህ ወደየትም አንሄድም። ኃላፊነት አለብን። ይህ ለዘላለም ከመዝናናት ጋር የሚገናኝ አይደለም።

እውነተኛ ነጻነት ለመስራትና ብቃትን ሙሉ በሙሉ ለመጠቀም ፈቃድ ማግኘት ነው።

አሁን የተሳሳቱ ግንዛቤዎችን እያጠፋናቸው አስካለ ድረስ ስለ ሰማይ ያላችሁን አስተሳሰብ ልገዳደረው እፈልጋለሁ። ሐዋርያው ዮሐንስ ስለ መጨረሻው ዘመን በጻፈው የራዕይ መፅሐፍ ውስጥ የሚከተለውን አስፈላጊ ነገር ፅፏል።

«አዲስ ሰማይንና አዲስ ምድርን አየሁ፤ ፊተኛው ሰማይና ፊተኛይቱ ምድር አልፈዋለና ባህርም ወደፊት የለም። ቅድስቲቱ ከተማ አዲሲቱ እየሩሳሌም ለባልዋ እንደተሸለመች መሸራተዘጋጅታ ከሰማይ ከእግዚአብሔር ዘንድ ስትወርድ አየሁ። ታላቅም ድምፅ ከሰማይ እነሆ የእግዚአብሔር ድንኳን በሰዎች መካከል ነው ከእነርሱ ጋር ያድራል እነርሱም ሕዝቡ ይሆናሉ እርሱ ራሱ ከእነርሱ ጋር ሆኖ አምላካቸው ይሆናል»።

(ራዕ.21:1-3)

ወደ ሰማይ ሄዳችሁ ለዘላለም ጋደም ብላችሁ ወይን የምትበሉ ከመሰላችሁ ዮሐንስ ለእናንተ የሚሆን ዜና አለው። እግዚአብሔር ወደ ምድር ተመልሳችሁ ወደ ቅድስት ከተማ የምትመጡት ለመጫወትና ለመዝለል እንዳልሆነ እየተናገረ ነው። አዲሲቷ ኢየሩሳሌም የምትመጣው ኢየሱስ ለሺ አመት ከነገሰ በኋላና እርግማን ከተወገደ በኋላ ነው። በዚያን ጊዜ ኢየሱስ ከቅዱሳን ጋር ከኢየሩሳሌም በምድር ሁሉ ላይ ይነግሳል።

«መፅሐፉን ትወስድ ዘንድ ማህተሞቼን ትፈታ ዘንድ ይገባሃል፤ ታርደሃልና በደምህም ለእግዚአብሔር ከነገድ ሁሉ ከቋንቋም ሁሉ ከወገንም ሁሉ ከሕዝቡም ሁሉ ሰዎችን ዋጅተህ ለአምላካችን መንግስትና ካህናት ይሆኑ ዘንድ አደረግላቸው፤ በምድርም ላይ ይነግሳሉ»።

እግዚአብሔር ማንኛውንም ቋንቋና ነገድ የፈጠረው ከእርሱ ጋር በምድር ላይ እንዲነግሱ ነው። ስለዚህ ለዘላለም የምታደርጉት ነገር ስለሆነ አሁኑኑ እዚህ እያላችሁ ብትለማመዱት ይሻላችኋል። ፍጻሜያችሁ ኃላፊነትን መሸከም ነው። መጨረሻው ዘመናችሁ በነጻነት የምትሰሩበት፣ የምትለለጥኑበትና የምትገዙበት ዘመን ነው።

5. ነጻነት ከውጫዊ ቁጥጥር ነጻ መወጣት ነው

ይህ አምስተኛው የተዛባ የነጻነት ግንዛቤ ሁሉም ሰው ከአዳም ጀምሮ የያዘው የአመፅ አስተሳሰብ ነው። ሰዎች ነጻ ሲሆኑ ማንም እንደማይቆጣጠራቸው ያስባሉ፤ ከውጫዊ ተፅዕኖ እንኳን ነጻ መውጣት ይፈልጋሉ። ይህም ማለት በቀጣሪዎቻቸው፣ በፖስተርቻቸው፣ በፕሬዝዳንቶቻቸው ወይም በማንም ቁጥጥር ስር መሆን አይፈልጉም።

ስለዚህ አይነቱ ቁጥጥር ስንነጋገር ውጫዊ የሚለው ላይ ጫን ያለ ትኩረት ማድረግ አፈልጋለሁ። በመሰረቱ እግዚአብሔር አዳምን ከማንኛውም ውጫዊ ተፅዕኖ ነጻ እንዲሆን አስቦ ነው የፈጠረው። አዳም ግን የተሰጠውን ነጻነት በአግባቡ አልተጠቀመበትም። ያንን አይነት ነጻነት በአግባቡ ለማስተናገድ በበቂ ሁኔታ በሳል አልነበረም፤ እኛም እንደርሱ ነን።

ለብዙ ሰዎች ነጻነት ሲባል ምንም አይነት ተጠያቂነት የሌለው ነጻነት ማለት ነው። ስለዚህ የፈለጉትን ነገር በፈለጉት ጊዜ ያደርጉና ለማንም ተጠያቂነት እንዲኖራቸው አይፈልጉም። ይህ ነጻነት ሳይሆን ሕገወጥነት ነው።

ሰዎች ውጫዊ ቁጥጥር ከሌለባቸው በስተቀር ምንም ነገር መስራት የማይችሉበት ወቅት የሕጻንነት ነው። ይህ ሕጻንን እንደ መንከባከብ ነው። ሕጻኑ እንዳይሞቀውና የተሰደደ ሽታዎችን እንዳያመጣ በየሰአቱ መቆጣጠር አለባችሁ። የበላው ምግብ እንዳይወጣና አፋ ላይ እንዳይዘረከረክ ጥንቃቄ ታደርጋላችሁ።

ብዙ ክርስቲያኖች ከኃጢአት ጋር እየተዳሩ እሳት ሳያቃጥላቸው ምን ያህል ሊቀርቡት እንደሚችሉ ማየት ይፈልጋሉ። ከተሰወጡ አስር አመት ይሆናቸው ይሆናል ነገር ግን አሁንም ድረስ ሕጻናት ናቸው። የሚያደርጉትን ነገር ማንም እንደማያቸው

በአንድ ሺህ አመት ውስጥ ስራችን አይቋረጥም። በጥልቀት እንዳየነው ስለ መክሊት ከተናገረው ምሳሌ ጋር የሚያያዝ ኢየሱስ በሉቃስ 19 ላይ ስለምናን የተናገረው ነገር ስለ አስተዳደር ተጨማሪ ግንዛቤ ይሰጣል።

«አንድ መኩንን ሰራሱ መንግስትን ይዞ ሊመለስ ወደሩቅ አገር ሄደ። አስር ባሪያዎችንም ጦርቶ አስር ምናን ሰጣቸውና አስክመጣ ድረስ ነግዶ አላቸው... የፊተኛው ደርሶ ጌታ ሆይ ምናንህ አስር ምናን አተረፈ አለው። እርሱም መልካም አንተ በጉ ባሪያ በጥቂት የታመንህ ስለሆንህ በአስር ከተማዎች ላይ ስልጣን ይሁንልህ አለው።»

(ሉቃ. 19:12-13፣ 16-17)

በዚህ የመፅሐፍ ቅዱስ ምሳሌ ውስጥ ሩቅ አገር የተባለው ጠላቶቹ የእግሩ መረገጫ እስኪሆኑ ድረስ ኢየሱስ በአብ ቀኝ የተቀመጠበት ሰማይ ነው (መዝ. 110:1 ፅብ 1:13)። የንግዱም ዘመን ምናኑን ለተቀበሉት ሰዎች አሁን ነው። የተሰጣቸውን ነገር በትክክል የሚያስተዳድሩ በሺህ ዘመን መቤዝት የከተሞችን ሀብት ያስተዳድራሉ። አ! ይህንን እኔ አይደለም ያልኩት አየሱስ ነው።

ስለዚህ ወደ ዘላለም ውስጥ ስንገባ ዘላለማዊ ዕረፍት /Vaction/ ይኖረናል የሚለውን ነገር እርሱት። በመፅሐፍ ቅዱስ ላይ በየትኛውም ስፍራ ትልቅ መዝናኛ ስፍራና መናፈሻ ይኖራችኋል የሚል ነገር የለም። ምናልባት በመዝሙር መፅሐፋችሁ ውስጥ ሊኖር ይችላል፤ በመፅሐፍ ቅዱስ ግን የለም። መፅሐፍ ቅዱስ ከሞት በኋላ ስላለው ሕይወት የሚለውን ማወቅ ከፈለጋችሁ ራዕይ 5:10ን አንብቡና በዚያ ውስጥ ስለስራ የምታዩት ነገር ካለ ንገሩን፤ «ለአምላካችን መንግስትና ካህናት ይሆኑ ዘንድ አደረግላቸው፤ በምድርም ላይ ይነግሳሉ»። በዚህ ቦታ ላይ መንገስ የሚለው ቃል «አረፍት» የሚለውን አያመለክትም። «ንጉስነት ኃይልን መተግበር፣ ማስተዳደር፣ ፍርድን መፈፀም፣ መግዛት፣ ክልሎችን መቆጣጠር» የሚል ትርጉም አለው። ከባድ ስራ ነው።

አድርገው ያስባሉ። እግዚአብሔር ይቅር ስለሚላቸው ኃጢአት ስመስራት ነጻነት እንዳላቸው ያስባሉ። ያ ኃጢአታቸው ግን እናንተ ላይ ተፅዕኖ ሊያሳድር ይችላል። ነገር ግን በምዕራፍ አራት ላይ በአግባቡ ስለአስማስተዳደር ስንነጋገር አምስተኛው መርህ በአግባቡ አስማስተዳደር «ግላዊ» ሊሆን ይችላል «በግል» ተወስኖ ግን አይቀርም ይላል። እነዚህ ከቁጥጥር ለመደበቅና «ነጻ» ሊሆን ይችላል። ስዎች የሚያደርጉት ነገር እያንዳንዱ ሰው ላይ ተፅዕኖ ያመጣል። አካን ስለደበቀው ነገር ማንም የሚያውቅበት አልመሰለውም ነበር። ሐናንያን ሊጹራ ሁሉንም ሰው ያታለሉ መስጧቸው ነበር።

እግዚአብሔር እንድንሸከማቸው እኛን ከጠራበት ከብዙ ኃላፊነቶች መካከል ነገሮችን መጋፈጥ የመጀመሪያው ነገር ነው። እንደ መጋቢና እንደ አማካሪ ሰዎች አድገው የሕይወታቸውን መሪ እንዲጨብጡና ቀጥ ብለው እንዲሄዱ ማድረግ ምን ያህል እንደሚከብድ አውቃለሁ። ነገር ግን የእግዚአብሔር ቃልና መንፈስ ቅዱስ የሚረዱን በእዚህ አይነቱ የአድገት ቦታ ላይ ነው። የበሰለ ሰው ሁልጊዜ እግዚአብሔር እንደሚያየው ያውቃል፤ ስለዚህ ምንም አይነት አጃቢ አይፈልግም። በእርማት ሳይሆን በውስጣዊ እምነት (Conviction) የምንኖርበት ዘመን እንዲመጣ አፀልያለሁ። እግዚአብሔር የዚያን ጊዜ የሚመራን በቅጣት ሳይሆን በመርህ ነው። ነገር ግን እስከዚያ ድረስ እንድናድግ እግዚአብሔር አስልጣኞችንና የተሰያዩ «ውጫዊ ቁጥጥሮችን» ያደርግብናል።

አንዳንዶች እንደሚያስቡት ነጻነት ውጫዊ ቁጥጥር የሌለበት አይደለም። ስራና ሕግ የሌለበትም አይደለም። ጡረታ ወይም የማያቋርጥ የዕረፍት ጊዜ (Vacation) አይደለም። ነጻነት ለክብሩ አላማችሁን በምታከናውኑበት ጊዜ በሕጎችና በመርሆች ላይ የሚኖር ጥብቅ እምነት ነው።

የኃላፊነት ስሜት ግልፅ የሆነ የብስለት ምልክት ነው። - ጆን ማክለዊል።

የነጻነት መርሆዎች

የምዕራፍ 9 ማጠቃለያ

ለነጻነት ጥሪ ምላሽ መስጠት

1. የነጻነት የተዛቡ ግንዛቤዎች።
 - ሀ. ነጻነት የሕግና የገደብ አለመኖር ነው።
 - ለ. ነጻነት ስራና ግዴታ የለበትም።
 - ሐ. ነጻነት ከኃላፊነት መገላገል ነው።
 - መ. ነጻነት መዝናናት ነው።
 - ሠ. ነጻነት ከውጫዊ ተፅዕኖ መላቀቅ ነው።
2. በነጻነት ሁላችንም ነገሮችን በራሳችን የምናደርግበት ደረጃ ላይ እንደርሳለን። አንድን ያልተሟላ ፍላጎት እናይና ትክክለኛ ነገር ስለሆነ እናሟላለን።
3. እውነተኛ ነጻነት ብቃትን ለመጠቀምና ስራን ለመስራት ፈቃድ ማግኘት ነው።

አስር

ለኃላፊነት ምላሽ መስጠት

ለሦስተኛው አለም የሚሆን ቃል፡-

«ከነጻነት የበለጠ ትልቅ ሽክም ከአርነት የበለጠ ከባድ ጭነት የለም»

ነጻነትን የመፈለግና የመሻት ሁኔታ በሰው መንፈስ ውስጥ እንደውርስ ሆኖ የተቀመጠ ነገር ነው። እያንዳንዱ ሰው በልቡ ምሽግ ውስጥ የሚያሰማው የነጻነት ጩኸት አለ። ከዘር፣ ከባህል፣ ከማህበራዊና ከፖለቲካዊ አውድ ባለፈ ሁኔታ እያንዳንዱ ግለሰብ በሰው ልጅ ታሪክ ውስጥ የአስፈላጊነትንና የጠቃሚነት ስሜት እንዲሰማው ይፈልጋል። ይህ እውነት ባለፉት ዘመናት በተደረጉት ሕዝባዊ ትግሎችና ቅጃግዛትን ለመቃወም በተነሱት ግዛቶች በገሃድ ታይቷል።

አገዛዝን የማስፋፋት ዘመን አዳዲስ ነገሮችን ማግኘትን ተከትሎ የመጣ ነው። አውሮፓዊያኖች ትንሽ ከሆነች ክልላቸው ተነስተው የፖለቲካ፣ የኢኮኖሚና ወታደራዊ ደረጃቸውን ለማስፋፋት እንዲነሳሱ ያደረጋቸው ዘመን ነው። ይህ የአገዛዝን የበላይነት ለማስፋፋት የተደረገው ጥረት በአለም በሚገኙ በሚሊዮን የሚቆጠሩ ሰዎች ላይ ወረራን፣ ማሽነፍን፣ እርስ በእርስ መተራረድን እንዲሁም በአንዳንድ ሁኔታዎች ደግሞ ፈፅሞ መጥፋትን፣ ጭቆናና ባርነትን አስከትሏል። ይህ ዘመን የቅኝ ግዛት ዘመን ይባላል። ከእነዚህ ውስጥ ብዙዎቹ ሰዎችና ባህሎች ያላቸውን ነገር ተነጥቀው በባርነት ተሸጠው የጭቆና አገዛዝን ለማስፈን ሲባል ወደተለያዩ ቦታዎች ተወስደዋል።

ቅጃግዛት በኃይልና በግዳጅ አንድ አገዛዝን ቅኝ በተገዛው ክልል ላይ አስገድዶ ለመጫን የሚደረግ ጥረት ነው። እንዲህ አይነቱ ኢ-ሰብአዊ የሆነ ድርጊት በአብዛኛው የተፈፀመው ውስብስብ የሆነ የፖለቲካና የዘውድ ስርአት በነበራት በአውሮፓ ነው። እንዲህ አይነቱን ታሪካዊ ክስተት ሲመሩ የነበሩት ዋነኛ አገሮች ታላቋ ብሪታንያ፣ ፖርቹጋል፣ ፈረንሳይና ስፔን ናቸው።

የቅኝ ግዛት ሂደት አንድን አካባቢ በኃይል መያዝና በዚያ አካባቢ ላይ ሉአላዊነትን በማወጅ አስገድዶ ሕጎችን መጫን ያካትታል። የአገሬውን ሰዎች አስገድዶ በመግዛት የውጭ አገዛዝን በማምጣት በዚያ አካባቢ ያለውን ማናቸውንም ሐብትና ልማትን መቆጣጠርን ያመለክታል። በብዙ ሁኔታዎች ሐብት እየተዘረፈ ወደ ዘውዳዊው አገዛዝ ተልኳል። እነዚህን ክልሎች መቆጣጠር፣ የሐብት ፍላጎትና እነዚህን ነገሮች ለማስጠበቅ የሰው ኃይልን መጠቀም የዘውዳዊው አገዛዝ ዋና ኢላማ ነበር።

በውጤቱም በእነዚህ አገሮች ሁሉ ከንግድ ልውውጥ የተነሳ የኢኮኖሚ ዕድገት መምጣቱ የማይቀር ጉዳይ ነበር። ይህ የባሪያ ንግድ መሠረት ነበር። የሰውን ልጆች በባርነት መሸጥ አዲስ ነገር አይደለም። በመፅሐፍ ቅዱስ ወዳለው የፈርድን ዘመን መለስ ብለን ልናስተውለው እንችላለን። ይህ ሁኔታ በባቢሎናዊያን፣ በግሪኮች፣ በሮማውያንና በአውሮፓውያን ስልጣኔ ቀጥሎ እናየዋለን። የአውሮፓውያን ኢምፔሪያሊዝም መስፋፋቱ ወደ እኛ ንፍቀ ከበብ ባርነትን ያመጣና በአለም ሁሉ የባርነት መንፈስ እንዲስፋፋ ያደረገ ነው። ባሪያዎችን መነገድ ለሚሊዮኖች እጅግ ትርፋማ የሆነ የኢኮኖሚ ጥቅምን የሚያስገኝ በመሆን የብዙ ሚሊዮኖችን ሕይወት ደግሞ ቀጥፏል።

በሌላ ጉዞ ደግሞ የባሪያ ንግድ ሰዎችን ወደ ሌላ ቦታ ለማሸጋገር ለዘውዳዊ ምኞትና ስስት እንዲሰሩ የማድረግን ሁኔታ ያካተተ ነው። በሌሎች ግዛቶች ደግሞ ዘውዳዊ አገዛዙ በመሄድ በዚያ ያሉትን ሕዝቦች አስገድዶ በኃይል መግዛት ነው። በሁለቱም ሁኔታዎች ውጤቱ በብዙ ሚሊዮን የሚቆጠሩ ሰዎችን ሰብአዊ መብት ገፍፎ የሰዎችን ብቃት በማዳፈን በጭቆና እንዲኖሩ አድርጓቸዋል።

እነዚህ ግለሰቦች ሰብአዊ ክብራቸውንና ዋጋቸውን ተገፈዋል። በአንዳንድ ሁኔታዎችም ጭራሽ ሰብአዊነታቸውን ሁሉ ተገፈዋል። እንዲህ አይነቱ ሆነ ተብሎና ተጠንቶ የተደረገ ነገር ዛሬም ድረስ የዘለቀ የአዕምሮ ድንዛዜና የስሜት ጉዳት አስከትሏል።

የእነዚህ ኢምፔሪያሊስቶች ፕሮግራም ያመጣው ችግር ዛሬ የሦስተኛው አለም ያላደጉ አገሮችና በማደግ ላይ ያሉ አገሮች ተብሎ ተሰይሟል። እነዚህ ቀድሞ ቅኝ ተገዥ የነበሩት አገሮች እንደ

አገርና እንደ ሕዝብ ወደ ራሳቸው ፍጻሜ (destiny) ለመገስገስ ዕድል ያገኙት ከብዙ አመታት ትግል በኋላ ባለፉት ሰባ አመታቶች ውስጥ ነው። ለምን ሦስተኛው አለም ተባለ? የሦስተኛ አለም መለያ ባህሪ ምንድነው?

የሦስተኛው አለም አገሮች

ሦስተኛው አለም የሚለው ፅንሰ ሐሳብ የጁ 5 አገሮች (ፈረንሳይ፣ ጀርመን፣ ጃፓን፣ ዩናይትድ ኪንግደምና ዩናይትድ ስቴትስ) ስለ መጪው ጊዜ የአለም ኢኮኖሚ ዕድገት ከብዙ አመታት በፊት በተሰበሰቡበት ጊዜ የተንፀባረቀ ነው። በዚህ ጊዜ በአለማችን ያለው ኢኮኖሚያዊ ሁኔታ ያለንባትን ፕላኔት በሦስት አለማት ከፍሎ የፈረንሳይ ኢኮኖሚስት ለማሳየት ሲሞክር ቃሉን እንደተጠቀመበት ይነገራል።

የመጀመሪያው አለም በግብርና የሚመራ ሕብረተሰብ እንዲሁም በፊውዳል ጌቶችና በአካባቢ ንጉሶች ይመራ የነበረውን የጥንቱን አውሮፓ ያሳያል። ሁለተኛው አለም ደግሞ አዲሱ አለም ተብሎ የሚጠራው ብዙ ሰፋሪዎች የተጓዙበት ደቡብና ሰሜን አሜሪካ ነው። የመጨረሻው አለም ወይም ሦስተኛው አለም ተብሎ የሚጠራው የባርነትና የተለያዩ ጭቆናዎች ሰለባ የሆኑትን በቢሊዮን የሚቆጠሩ ሰዎችን የሚገልጥ ቃል ነው።

በአጠቃላይ ሦስተኛው አለም የሚባለው ከኢንዱስትሪ አብዮት ተጠቃሚ መሆን ያልቻሉትን ሕዝቦች ነው። ምንም እንኳን እነዚህ ሕዝቦች ከኢንዱስትሪ አብዮት ተጠቃሚ ባይሆኑም በላባቸውና በደማቸው የኢንዱስትሪ አብዮትን መሰረት የጣሉት አነሳሳው ናቸው።

ይህ ጭቆና ቅኝ ግዛትና ባርነት እንዲያብብ በተደረገበት ስፍራ ሁሉ የሚታይ ነው። ዛሬ በአለም ላይ ወደ ስድስት ቢሊዮን የሚጠጋ ሕዝብ አለ፤ ከእነዚህ ውስጥ አራት ቢሊዮን የሚሆኑት የሚገኙት ሦስተኛው አለም ተብሎ በተጠራው አካባቢ ነው። ከእነዚህ በአዲስ መልክ ከተዋቀሩት አገሮች አብዛኞቹ የተፈጥሮ ሐብታቸውን ስለተዘረፉ ከኢንዱስትሪ በበለፀገውና በቴክኒክ በመጠቀም በሃያ አንደኛው ክፍለ ዘመን ተወዳዳሪ የሚያደርጋቸው

መሳሪያ፣ ችሎታና ማሸን የላቸውም። ሦስተኛው አለም ተብሎ የተጠራው አካባቢ አብዛኛውን ሕዝብ እንደሚሸፍን ማወቁ እጅግ አስፈላጊ ነው። ምክንያቱም በአሁኑ ጊዜ እነዚህ አካባቢዎች የእግዚአብሔርን ትኩረት ስበዋል። ከዚህም የተነሳ እነዚህ ሕዝቦች በዚህ አካባቢ ያላቸውን አላማ መገንዘብ አለባቸው።

ፈጣሪ ለሰው ልጆች ሁሉ ያሰበውን ነጻነት ለመቋደስ እነዚህ አገሮች የመጨረሻው አለሞች ናቸው። ቢሆንም ግን ወደዚህ ነጻነት የመድረሱ ሁኔታ ለብዙዎቹ አገሮች ተስፋ አስቆራጭ፣ አደናጋሪና አደናባሪ እየሆነባቸው ነው።

የእነዚህ አዲስ የተወለዱ በማደግ ላይ ያሉ አገሮችን ታሪክ በመጠኑ ስንቃኝ ፖለቲካዊ አለመረጋጋት፣ የኢኮኖሚ መቅለፍት፣ ማህበራዊ ግርግር፣ የባህል ግራመጋባትና መንፈሳዊ ፍጥጫ ነግሶባቸው ይታያል። ብዙ የሦስተኛው አለም አገሮች በማንነት ቀውስ፣ በስራ ስነምግባር እጥረት እንዲሁም የአላማ፣ ራዕይና በራስ መተማመን አለመኖር እየተሰቃዩ ነው።

የአፍሪካ አህጉር በማደግ ላይ ያሉ የሦስተኛው አለም አገሮች ወደ አለም አቀፉ የኢኮኖሚ፣ የፖለቲካ፣ የልማት፣ የማህበራዊ እድገትና የባህል ማንነት መድረክ ለመግባት ያደረጉትን ጥረት ያሳያል። በካሪቢያን የሚገኙ አገሮችም ከባርነት ጭስ ከወጡት የአፍሪካ፣ የእስያና የሩቅ ምስራቅ አገሮች የተለዩ አይደሉም። በደቡብ አሜሪካ የሚገኙ አገሮች እነብራዚል፣ ቺሊ፣ አርጀንቲና፣ ኮሎምቢያ፣ ፔሩ፣ ቪኔዙዌላ እንዲሁም የሶቭየት አጋር የሆኑት አገሮች የጭቆና ጠባሳ አርፎባቸዋል። ጥያቄው እነዚህ ቀድሞ በቅኝ ግዛት ስር የነበሩት አገሮች ሁሉ ለነጻነትና ለልማት የሚያደርጉት ጥረት ለምን የተስፋ መቁረጥ ዳመና አዳመነበት? ለእነዚህ አገሮች ከኢምፔሪያሊስቶች የጭቆና አገዛዝ መውጣትና ፖለቲካዊ ሉአላዊነት ማረጋገጥ ቀላል ሆኖ ለምን ተስፋ ወዳደረጉት ነጻነት መድረስ ከበዳቸው? መልሱ የነጻነትና የጭቆና ባህሪ ምን መሆናቸው ላይ የተንጠለጠለ ነው።

ይህ መልስ ለግለሰብም ሆነ ለአገር ተመሳሳይ ነው። እውነተኛ ነጻነትን የሚያረጋግጡ መርሆች የተመሰረቱት በእግዚአብሔር ነው። እነዚህ መርሆች እንደ ምሳሌ ከምትሆኑ ከግብፅ ነጻ በመውጣት ወደ ሐብት፣ ወደ ብልፅግና፣ ወደ

መረጋጋት፤ ወደ ባህልና የሞራል ጥንካሬ ከፍ ማለት ከቻለችው ከእስራኤል ማየት እንችላለን። ይህ አገራዊ ተአምር የተፈፀመበት ሕግና መመሪያ እውነተኛ ነጻነትን ማግኘት ለሚፈልጉ አገሮች፤ ማህበረሰቦችና ግለሰቦች ሁሉ ሊጠቀሙበት የሚችሉበት ነው። የአገራዊ ነጻነት ሞዴል የሚሆንንና ሰራሳችን ሕይወትና አገር ልንጠቀምባቸው የምንችልባቸውን መርሆች እንይ።

የጭቆና መርህና ኃይል

በመፅሐፍ ቅዱስ የትልቁ ነጻ እውጪ መሴ ታሪክ የሚጀምረው የግብፅ ልዑል የነበረው ዮሴፍ በመቶ አስር አመቱ ከሞተ በኋላ ከተነሳው ጭቆና ጋር ተያይዞ ነው። መሴ በትውልዱ ዕብራዊ ሲሆን በፈርኦን ልጅ ያደረገና እንደ ንጉስ ልጅ የተቆጠረ ሰው ነው። የመፅሐፍ ቅዱስ ሁለተኛ መፅሐፍ ዘፀአት የእስራኤልን ከግብፅ መውጣት በዝርዝር ይነግረናል። ድራማው የሚጀምረው ዮሴፍን የማያውቅ አዲስ ንጉስ በግብፅ ሲነሳ ነው። ሁሉንም እስራኤላዊያን ባሪያ አድርጓቸው በላያቸው ላይ አስቃ ሾመባቸው።

«በግብፅ ዮሴፍን ያላወቀ አዲስ ንጉስ ተነሳ። እርሱም ሕዝቡን እነሆ የእስራኤል ልጆች ሕዝብ ከእኛ ይልቅ በዝተዋል በርትተውማል፤ እንዳይበዙ ሰልፍም በተነሳብን ጊዜ ጠላቶቻችንን እግዘው እንዳይወጡ ከምድሪቱም እንዳይወጡ ኑ እንጠበብባቸው አለ። በብርቱ ስራም ያስጨንቋቸው ዘንድ ግብር አስገባሪዎችን ሾመባቸው ሰፈርኦን ፊቶምንና ራምሴን ጽኑ ከተሞች አድርገው ሰሩ ... በጽኑ ሥራ በጭቃ በጠብም በእርሻ ሥራ ሁሉ በመከራም በሚሰሩላቸው ሥራ ሁሉ ሕይወታቸውን ያስመርሩላቸው ነበር።»

(ዘፀ 1:8-11፤ 14)

ይህ ቃል ጭቆና አዲስ ክስተት እንዳልሆነ ያሳየናል። በዘፍጥረት ላይ ሰው አለመታዘዝ ከጀመረ ወዲህ ሰው እገዛዝን ተግባራዊ ለማድረግ ሲሞክር የሚፈጠር ክስተት ነው።

እስራኤላዊያን በግብፅ ከአራት መቶ አመታት ለሚበልጥ ጊዜ ቆይተዋል፤ ብዙዎቹ ከጭቆና ተፅዕኖ ስር ነበሩ።

ጥቅና የሌሎች ሰዎችን አካላዊ፣ አዕምሮአዊና መንፈሳዊ ፍላጎት እስከመቆጣጠር የሚደርስ ውጫዊ እገዛዝ ነው ተብሎ ሊተረጎም ይችላል። ጥቅና የራስን ዕድል የመወሰን መብትን የሚገፍና የገል ብቃታችንን የሚያፍን ነው። የሰው መንፈስ የተፈጠረው ለመግዛት ነው። ይህ እግዚአብሔር በፍጥረት ላይ የመሰረተው አላማ ነው።

«ሰውን በመልካችን እንደምሳሌአችን እንፍጠር፤ የባህር አሦችንና የሰማይ ወፎችን እንሰሳትንና ምድርን ሁሉ በምድር ላይ የሚንቀሳቀሱትን ሁሉ ይግዙ።»

(ዘፍ 1: 26)

የሰውን መንፈስ ለመግዛት፣ ለመቆጣጠር፣ ለመጫን፣ ለመገደብና ለመጨቆን የሚደረግ ሙከራ ሁሉ በመጨረሻ ላይ አይሳካም። ከዚህ ተፈጥሮአዊ ከሆነ የእገዛዝ መንፈስ የተነሳ ነጻ ለመውጣት ያለው ፍላጎት ሁል ጊዜ ጭቆናን ያሸንፋል።

በማንኛውም የጭቆና ሁኔታ ውስጥ እንደሚሆነው ሁሉ ከጭቆና ምድጃ ስር ካለው የእስራኤላዊያን የተሰበረ መንፈስ የወጣ ጢስ ይታያል። ፈጣሪ፣ እግዚአብሔር፣ የሰማይና የምድር ጌታ ጩኸታቸውን ለማና መልስ ሰጠ።

«በግብፅ ያለውን የሕዝቤን መከራ በእውነት አየሁ ከአስገባሪዎቻቸውም የተነሳ ጩኸታቸውን ለማሁ፤ ሥቃያቸውንም አውቄያለሁ፤ ከግብጻውያንም እጅ አድናቸው ዘንድ ከዚያችም አገር ወተትና ማር ወደምታፈስ ሰው አገር ወደ ሰፊይቱና ወደ መልካሚቱ አገር አሁንምና ሕዝቤን የእስራኤልን ልጆች ከግብፅ ታወጣ ዘንድ ወደ ፈርኦን እልክሃለሁ።»

(ዘፀ 3:7-8፤ 10)

ይህንን በጀብዱ የተሞላ ከባርነት የመውጣት ሂደትን በምንመለከትበት ጊዜ ለግለሰብ፣ ለማህበረሰብና ለአገር አርነት የሚረዱ በእግዚአብሔር የተሰጡ መርሆችንና መንገዶችን እናያለን። እነዚህን መርሆች እንመልከታቸውና ለሕይወታችንና ለአገራችን ተግባራዊ እናድርጋቸው።

የጭቆናን ባህሪ መረዳት

የጭቆና ግብ የሰውን መንፈስ በአገዛዝና በቁጥጥር ስር ማድረግ ነው። ጭቆና የራስን ዕድል የመወሰንን መብት ያጠፋል። ይህም የሚሆነው «መንፈስን መስበር» በተባለው አዕምሮአዊ ቅኝት ነው። ይህ ነፍስን መቆጣጠር ይባላል። ነፍስ አዕምሮ፣ ፈቃድና ስሜትን ትይዛለች። ይህ ሂደት በአብዛኛው የሚጀምረው አካላዊ ነጻነትን፣ እንቅስቃሴንና ለተለያዩ አካባቢዎች ያለውን ተጋላጭነት በመቀነስ ነው። ግቡ የአንድን ግለሰብ አካላዊ ሁኔታ ላይ ቁጥጥር በማድረግ አዕምሮአዊ፣ ስሜታዊና መንፈሳዊ ሁኔታ ላይ ተፅዕኖ ማምጣት ነው። ይህ ሂደት አቅርቦቶችንና መረጃዎችንም እንዳያገኙ ማድረግን ይጨምራል። ለዚህ ነው በታሪክ እንደምናየው ጨቋኞች የሚጨቁኑአቸውን የትምህርት ዕድልና ከቦታ ቦታ የመንቀሳቀስ መብት እንዳይኖራቸው የሚያደርጉት። መርሁን ንጉስ ሰለሞን በምሳሌ ላይ «ሰው በልቡ እንዳሰበ እንዲሁ ነው» (ምሳሌ 23:7) በማለት ገልጦታል። ልብ የሚለውን ቃል አስተውሉት፤ የሰው ምክንያታዊ የሆነ ክፍልና ውስጠ ሕሊና (subconscious mind) ነው። ሰውን፣ ማህበረሰብን ወይም አገርን በቁጥጥር ስር ለማድረግ ወደውስጡ ሕሊና የሚገባውን መረጃ መቆጣጠር ያስፈልጋል። በሌላ አባባል የጭቆና የመጨረሻ ግቡ ውስጠ ሕሊናን መቆጣጠርና ማስገደድ ነው።

ይህ መርህ የመንፈሳዊ ጭቆና መርህ ነው። በመፅሐፍ ቅዱስ እንደምናየው የመጀመሪያው ፈተና ዘፍጥረት 3 ላይ ሲመጣ ፈታኙ እንደ እግዚአብሔር የመሆንን ሐሳብ በሄዋን «ልብ» ወይም አዕምሮ ውስጥ አስቀመጠ። ከዚያም በመቀጠል ባለመታዘዝ እንደ እግዚአብሔር መሆን እንደሚቻል ሐሳብ አቀበለ። የሰው መንፈስ ጥፋት የሚሆነው ሁል ጊዜ በዚህ አይነቱ መንገድ ነው። ለዚህ ነው በቀደመችው ቤተክርስቲያን ታላቁ ሐዋሪያ ጳውሎስ «በእግዚአብሔር እውቀት ላይ የሚነሳውን ከፍ ያለውን ነገር ሁሉ

እናፈርሳለን ለክርስቶስም ለመታዘዝ አዕምሮን ሁሉ እንማርካለን» (2ኛ ቆሮ. 10፣15) ብሎ የተናገረው።

ኢየሱስ በዚህ ጉዳይ ላይ ተጨማሪ የሆነ ነገር ለደቀመዛሙርቱ ተናግሮአል። «ከአፍ የሚወጣ ግን ከልብ ይወጣል ሰውንም የሚያረክሰው ያ ነው» (ማቴ. 15:18)። ቀጠለና «ከልቡ አሳብ . . . ይወጣልና ሰውን የሚያረክሰው ይህ ነው» (ቍ. 19-20) አለ። በመፅሐፍ ቅዱስ «ንስሐ» የሚለው አዋጅ የነፍስን (የአዕምሮን፣ የፈቃድንና የስሜትን) ኃይልና ስፍራ ያሰምርበታል። ንስሐ የሚለው ቃል «አስተሳሰብን መለወጥ» ማለት ነው። ውስጠ ሕሊናችን (subconscious mind) ላይሰወጥ ሌላ የሚሰወጥ ነገር ስደናርም። ስለዚህ ጭቆና ውጤታማና የተሳካ ሆነ የሚባለው ነፍስ ስትገዛ ነው። ይህ የአዕምሮን መንፈስ የመስበር ሂደት ነው።

የኢምፔሪያሊስቶችና የቅኝ ግዛት ገዢዎች ጭቆና በቢሊዮን በሚቆጠሩ በማደግ ላይ ባሉት የሦስተኛው አለም አገሮች ሕዝቦች ላይ ካስከተላቸው ላይ ያመጡት ትልቅ ተፅዕኖዎች መካከል የጨቋኞቹ የጭቆና ፍልስፍና በሰዎች ላይ ያመጣው አዕምሮአዊ እክል አንዱ ነው። ምንም እንኳን ጭቆና ውጫዊ ነገር ሆኖ ቢጀምርም የመጨረሻ ውጤቱ ግን አዕምሮአዊና ስነልቦናዊ አስራት አስከትሎብናል።

የጭቆና ተጽእኖ

የጭቆናን ውጤቶች በጥንቃቄ ስንመለከታቸው በጨቋኙም ሆነ በተጨቋኙ ላይ ተፅዕኖ እንዳመጣ እንረዳለን። ጭቆና የሚጀምረው የአንድ ግለሰብን ክብርና ማንነት በማጥፋት ነው። አንድ ሰው ስለራሱ ያለውን ዋጋ በመግፈፍ በሰብአዊነቱ ላይ ዝቅተኛ አመለካከት እንዲኖረው ያደርጋል። ጭቆና በተስፋ መቀረጥ መንፈስ ስማካኝነት ስንደ ሰው ስማካኝነትና ሕይወቱ ትርጉም ስልባ እንዲሆን ያደርጋል። በተጨቋኙ ሰዎች መካከል ራስን መጠራጠርና ድብርት የተለመዱ ሲሆን ውጤታቸውም ራስን መጥላት፣ የዝቅተኝነት ስሜት፣ ፍርሃትና ጨቋኝን ማክበር ይሆናል።

ውጤቱ ከዚህም ባሻገር አስገድዶ ከማሰራት ሁኔታ ጋር የተያያዘ ነው። ሰዎች ተገደው በሚሰሩበት ጊዜ ለስራ አሉታዊ አመለካከት ከማዳበራቸውም በተጨማሪ ተነሳሽነት የላቸውም፤

እንዲሁም አንድን ሰራ በመጨረስ ያለ ልክ መመካት ይታይባቸዋል። በጨቋኝ ተፅዕኖ የተከበበ የሕይወት ሁኔታ ውስጥ የፈጠራ መንፈስ፣ ገንቢ የሆነ አስተሳሰብ፣ ለረጅም ጊዜ ማቀድ ለአንድ ሰው ወይም ቤተሰብ ሰውደፊት ተስፋን መሰነቅ የሚባሉትን ነገሮች ያጠፋዋል።

የቤተሰብ ማህበራዊ መዋቅር መጉዳቱም በተጨቋኞች ላይ ያመጣው አሉታዊ ተፅዕኖ አለ። በብዙ ሁኔታዎች ግለሰቦች ከቤተሰባቸው እንዲለዩ ተደርጓል። ይህ ደግሞ በሰብአዊ ማህበረሰብ ውስጥ የታሪክ፣ የውርስ፣ የዝምድናና የጠቃሚነትን ስሜት ያጠፋል። በቀድሞ ጊዜ በጭቆና ውስጥ የነበሩ ብዙ ሰዎች ከብዙ አስርተ አመታት በኋላ እንኳን አሁንም የዚያ ጨቋኝ መዋቅር ጉዳት ስለባ መሆናቸው እየታየ ነው። በብዙ ማህበረሰቦች የቤተሰብ መዋቅር ስለፈራረሰ ስለሆነ ስለቤተሰብ ሊኖር የሚገባው ፅንሰ ሐሳብ እየጠፋ ነው። ዛሬ በካሪቢያን፣ በአፍሪካና በደቡብ አሜሪካ ይህ ነገር የብዙ ማህበራዊ ችግሮች ምንጭ እየሆነ ነው።

በግብፅ የነበሩት የተጨቋኑ ልጆች፣ ሙሴ ከቤተሰቡ መለየቱና በፈርአን ልጅ እጅ ማደጉ ጭቆና በቤተሰባዊ መዋቅር ላይ ያለውን ተፅዕኖ ያሳያል። በጭቆናና በባርነት ስነልቦናዊ ግራ መጋባትና መናጋት የደረሰበት የቤተሰብ መዋቅር ሰፊ በሆነ ማህበረሰብ ውስጥ ሊኖር የሚገባው ጤነኛ ማህበራዊና ባህላዊ አቋም እንዳይኖር አድርጓል።

ጭቆና ለቤተሰብ የሚያስፈልገውን ነገር ማምጣት ያለባቸው ወንዶች ናቸው በሚለው አስተሳሰብ ላይ ግራ የተጋባ ግንዛቤ እንዲኖር አስገዳጅ ሁኔታ ፈጥሯል። ይህም ወንዶች በቤተሰብ ውስጥ የአለመብቃት ሐፍረት እንዲሰማቸው እንዲሁም ተገቢ የሆነ የአመራር ሚናቸውን እንዳይጫወቱ አድርጓል። በብዙ ሁኔታዎች ወንድ ለቤተሰቡ የሚያስፈልገውን ነገር ማዘጋጀትና ማቅረብ አስበት፣ እንዲሁም ቤተሰቡን ከአደጋ መጠበቅ አስበት፣ የሚለው ባህላዊ ሚና ጥፋትን፣ የውድቀትን መንፈስ፣ ድብርትና ተስፋ መቀረጥ እንዲኖር አድርጓል። ይህ ደግሞ ቁጣና መራርነትን የተለያዩ የአመፅና ማህበረሰቡን የሚጉዱ ባህሪያትን በማንፀባረቅ በቤተሰባዊ ግንኙነት ውስጥ እንኳ የተለያዩ ችግሮችን ፈጥሯል።

ጥቅና የጥገኝነት መንፈስን ከማምጣቱ በተጨማሪ በራስ መተማመንን ያሳጣል። ጭቆና ልማድና ሕይወት ሊሆን ይችላል። በተጨቋኞች መካከል ጭቆና ተገቢ እንደሆነ የሕይወት ዘይቤ ተደርጎ ይወሰድና ይህንን ለመቀልበስ የሚደረግ ሙከራ ሁሉ ዋስትናን ለማሳጣት የሚደረግ ማስፈራሪያ ተደርጎ የሚወሰድበት ሁኔታ አለ። ይህ ተቃርኖ ያለው ነገር ነው፤ ነገር ግን ታሪክ ለዚህ አላዛኝ ሁኔታ በቂ የሆነ ምስክርነቱን ይሰጠናል።

የእስራኤልን ልጆች ሁኔታ ስንመለከት ሙሴ ከባርነት ስለመውጣት ሊናገር በዚያ ሁኔታ ውስጥ አሸናፊ ሆኖ ለመውጣት ረጅም ጊዜ ወስዶባቸዋል።

«ከፈርአን ዘንድ ሲወጡ ሙሴንና አሮንን በፊታቸው ቆመው ተገናኙአቸው። እነርሱም በፈርአንና በባሪያዎቹ ፊት ሽታችንን አግምታችሁታልና ይገድሱንም ዘንድ ሰይፍን በእጃቸው ሰጥታችኋልና እግዚአብሔር ይመልከታችሁ ይፍረድባችሁም አሉአቸው»።

(ዘፀ. 5:20-21)

ሙሴም ማጉረምረማቸውን ስለግዚአብሔር በማጉረምረም አቀረበና እንዲህ አለ፡-

«እነሆ የእስራኤል ልጆች አልሰሙኝም እንዴትስ ፈርአን ይሰማኛል? ይልቁንም እኔ ከንፈረ ቆላፍ ነኝ»።

(ዘፀ. 6:12)

ጭቆና በተጨቋኝ አይምርና ሕይወት ምሽግ ሊሠራ ይችላል። በዚህም ተጨቋኝ ሰነዝነት ባለው ብሩህ ተስፋ ላይ ጥላ ያጠላል።

ከግብፅ ከወጡ በኋላም እንኳ ቢሆን፤ ጭቆና በለው መንፈስ ላይ ያለውን ተፅዕኖ ከእስራኤላዊያን በላይ በጠንካራ ቃል የገለፀው የለም።

«እነሆም ግብጻውያን በኋላቸው ገስግሰው ነበር የእስራኤልም ልጆች እጅግ ፈሩ ወደ እግዚአብሔርም ጮኹ። ሙሴንም በግብፅ መቃብር ስላልኖረ በምድረበዳ እንሞት ዘንድ አወጣኸንን? ከግብፅ ታወጣን ዘንድ ይህ ያደረክብን ምንድነው? በምድረበዳ ከምንሞት ብንገዛላቸው ይሻለናልና፡- ተወን ለግብጻዊያን እንገዛ ብለን ግብፅ ሳለን ያልንህ ቃል ይህ አይደለምን? አሉት»።

(ዘፀ. 14:10-12)

ለብዙ አመታት ለነጻነት ሲጮኹ የነበሩ ሕዝቦች ነጻ የሚወጡበት እድል ሲመጣላቸው ከነጻነት ይልቅ ባርነትን መፈለጋቸው ምፅታዊ ነው።

በተጨማሪም ሰዎች ላይ የጭቆና የመጨረሻው ውጤት በማንኛውም ዋጋ ቅፅበታዊ በሆነ መንገድ የፍላጎታቸውን መርካት መፈለጋቸው ነው። የተጨቆኑ ሰዎች ቁሳዊ ነገሮችን እንደ የኃይል፣ የነጻነትና የእኩልነት ምልክት አድርገው ይወስዷቸዋል። እንዲህ አይነቱ ነገር የሚመጣው ሕይወታችሁ በጨቋኝ ቁጥጥር ተደርጉበት ስለነበረ ነው። ይህ አይነቱ ባህሪ ቁሳዊ ነገሮችን ለማግኘት ገደቦችና ወሰኖች ሲቀመጡ የዚያን ጊዜ የሚከሰት ነው። በጨቋኝ ከተቀመጠው ዕቅድ ውጭ መጪውን ጊዜ ካለመመልከት የሚመጣ ነው። በሌላ አባባል ተጨቋኝ ነጻነቱንና የራሱን ዋጋ የሚለካው ጨቋኝ ባለው ነገርና የሕይወት ዘይቤ ነው። ከዚህም የተነሳ ተጨቋኝ ጨቋኝ ያለውንና የደረሰበትን ደረጃ ግላዊ ነጻነትን ለማግኘት እንደ ትልቅ ማስተያየ ይቆጥረዋል።

የእነዚህ ነገሮች ውጤት እንዲህ ነው። ተጨቋኞች ምንጊዜም ነፃ የመሆናቸውን ፍላጎት እንዲከተሉ እድል ሲሰጣቸው፤ ለቁሣዊ ነገሮች ያላቸው ከፍተኛ ፍላጎት አይምሯቸውን ይይዘዋል። ይህ በቁሣዊ ነገር ላይ ልብን መጣል በሕይወት አቅጣጫ ላይ መሪ

ሃይል ይሆንና የረዥም ጊዜ መሠረታዊ የእድገት እቅዳቸውን፤ ጊዜያዊ ለሆነ ስሜታዊ እርካታቸው መስዋእት እንዲያደርጉ ያስገድዳቸዋል። በማደግ ላይ ባሉ ብዙ ሀገሮች ይህ ለማህበራዊ ኑሮ ሳንካዎችና ወንጀሎች ዋነኛ ምንጭ ነው። ግለሰቦችም የራሳቸውን ክብርና ዝና ፍለጋ እንዳቸው እንዳቸውን በከንቱ ውዳሴ ሲክቡ ይገኛሉ። እንዲሁ የተጨቆነ አይምሮ ምልክት ይህ ነው።

ጭቆና በጨቋኞች ላይ ያመጣው ተጽእኖ

ብዙ የጭቆና ሰለባ የሆኑ ሰዎች በቀድሞ ጨቋኞቻቸውና የጭቆና መሳሪያ በሆኑት ነገሮች ላይ ሁሉ ጥላቻ፣ ምሬትና ጥርጣሬ አላቸው፤ ነገር ግን ጭቆና ተፅዕኖውን ያሳረፈው በተጨቋኞች ላይ ብቻ አይደለም። ጨቋኝ ራሱ በጭቆና ውስጥ እንዳለ ማስተዋል አለብን። የእርሱ የጭቆናው ምንጭ የሆነው ነገር ተጨቋኞቹን በተመለከተ እያዳበረ የመጣው አስተያየት፣ አመለካከትና ፅንሰ-ሐሳብ ነው። ብዙ ጨቋኞች ቀድሞ በነበራቸው አስተሳሰብ ውስጥ ውስጡን ይብክክናሉ። ይህ ደግሞ ቀድሞ ይጨቁናቸው የነበሩትን ሰዎች እኩልነት አስፈላጊነትና ዋጋ መቀበል እስከማይችል ድረስ አዕምሮአዊ ችግር ፈጥሮበታል። እንዲህ አይነቱ ጭቆና የሚገለጠው በበላይነት ስሜት በኩል ነው። እንዲህ አይነቱ የበላይነት ስሜት ልክ ተጨቋኞች ከበታችነት ስሜት አዕምሮአዊ ቅኝትና መንፈስ ነጻ መውጣት እንዳለባቸው ሁሉ ተመሳሳይ የሆነ የነጻ መውጣት ሂደት ያስፈልገዋል።

ጨቋኝ ለብዙ ትውልዶች የተሻለ ስፍራ ይዞ ቢቆይም እውነተኛ ባልሆነ የዋስትና ስሜት ተጠቂ እየሆነ ነው። በፊት በጭቆና ስር ከነበሩት ጋር እኩል መሆን ዋስትና የማይሰጠውና የሚያስፈራው ነገር ሆኖአል። በሌላ አባባል ጨቋኝ የበላይነት ስሜቱን የሚያገኘው ተጨቋኞቹ የበታች በመሆን በሚቀጥሉበት ጊዜ ነው። የዋጋ እኩልነት፣ እኩል ክብርና እኩል ግምት በጨቋኝና በተጨቋኝ መካከል ያለውን ባህሪ ሰላጤ ያስወግደዋል። በብዙ አጋጣሚዎች አባቶቻቸው ጨቋኝ ከነበሩ ልጆች ጋር የመነጋገር ዕድል አጋጥሞኛል። እነዚህ ሰዎች ያዳከማቸው ያደናገራቸውና ያስቆጣቸው ነገር እንዳለ ይገልጣሉ፤ ምንም እንኳን ተጨቋኞች እኩል የመሆናቸውን ነገር ቢያምኑበትና ቢቀበሉትም ነገሩን

ተግባራዊ ማድረግ ግን እጅግ ከብደታቸዋል። ስለዚህ እውነተኛ ነጻነትን ከመገናፀፋችንና ከመሰማመዳችን በፊት ጩቂችንም ሆነ ተጩቂችን ሁለቱም ነጻነት ያስፈልጋቸዋል።

ቀድሞ በጭቆና ውስጥ በነበሩት የሦስተኛ አለምና በማደግ ላይ ባሉ እገሮች ከላይ የተጠቀሰው የጭቆና ውጤት የተለያየ ደረጃ ይዞ ይገኛል። አንዳንዱ በንቃተ ሕሊና ደረጃ (conscious level) ሲሆን ሌላው ደግሞ በውስጠ ሕሊና ደረጃ (sub conscious level) ይገኛል። የፍርሃት፣ የድንጋጤ፣ ያለመተማመን አንድን ነገር በቅጽበት ለማግኘት የመሞከር መንፈስ ነግሶ ይታያል።

የነጻነትን ሂደት መረዳት

የሦስተኛው አለም ለነጻነት የተደረገው ትግል ረጅም ነው፤ ብዙዎችም በእውነተኛ ነጻነት ምንነት ላይ ሲደናገሩና ተስፋ ሲቆርጡ ይታያል። እግዚአብሔር እስራኤላዊያንን ነጻ ያወጣበትን ሁኔታ መለስ ብለን በመጠኑ ስንቃኘው፤ ነጻነት በመጀመሪያ ሲታሰብ እንደሚመስለው ቀላል ነገር አይደለም። በመፅሐፍ ቅዱስ ውስጥ እንደሞዴል ከተቀመጠልን የነጻነት ታሪክ እስቲ አንዳንድ መርሆችን እንመልከት።

1. በባርነት እያላችሁ እንኳን ሁልጊዜ እግዚአብሔር ለእናንተ የሆነ የነጻነት ተስፋ አለው።
2. ሁልጊዜ እግዚአብሔር ሰዎችን ከአካላዊ ጭቆና ለማላቀቅ ነጻ አውጪ ያስነሳል። ነጻ አውጪውና የነጻነት ተዋጊው ሁሉ ተመምታታት የለባቸውም። በአብዛኞቹ ሁኔታዎች ነጻ አውጭው ከነጻነት ተዋጊው ጋር ተመሳሳይ አይደለም (በኢያሱና በሙሴ ምሳሌ እንዳለው)።
3. እግዚአብሔር በጭቆና ውስጥ የነበሩ ሰዎችን በቀጥታ ወደ ነጻነት አይወስዳቸውም። «ነገር ግን እግዚአብሔር ሕዝቡን በዙሪያ መንገድ በኤርትራ ባህር ባለቸው ምድረበዳ መራቸው» (ዘፀ 13:18)።

4. እግዚአብሔር ሕዝቡን ሁልጊዜ የሚመራቸው ከባርነት ወደሚወጡበት ደረጃ ነው። ይህ የሊና ደረጃ ወይም የበረሃ ምዕራፍ ይባላል።
5. እግዚአብሔር ሁልጊዜ በበረሃ ምዕራፍ የሚያዘጋጀው ተአምራዊ የሆነ ነገር አለ። ይህ ጊዜ የሐብትና የአቅርቦት ጊዜ ነው የሚሆነው። «እግዚአብሔር ለሕዝቡ በግብጻዊያን ፊት የፈለጉትን እንዲሰጡአቸው ሞገስን ሰጠ። እነርሱም ግብጻውያንን በዘበዙ» (ዘፀ 12:36)።
6. የበረሃው ምዕራፍ አላማ በጭቆና ውስጥ የነበሩትን ሰዎች አመለካከትና አስተሳሰብ መለወጥ ነው። በረሃው ለነጻነት የምንመረቅበት ትምህርት ቤት ነው።
7. እግዚአብሔር ከሕዝቡ የግብጻዊያንን አመለካከት ሳያስወግድ ወደ ነጻነት ምድር አያገባቸውም። (ከኢያሱና ከካሌብ በስተቀር ከግብፅ የወጡት ሕዝቦች ሁሉ በምድረበዳ ሞቱ)።
8. እግዚአብሔር ሁል ጊዜ ወደ እውነተኛ ነጻነት መግባት የሚችል ትክክለኛ ትውልድ ይፈልጋል። (የቀድሞ ባሪያዎችን ልጆች ነው ወደ ተስፋይቱ ምድር ያስገባው)።
9. ሁል ጊዜ እግዚአብሔር ሕዝቡን ወደ ነጻነት ለማስገባት አዲስ መሪ ያስነሳል።
10. ሕዝቡ እውነተኛ ነጻነት ወዳለባት ምድር ሲደርስ ተአምራዊ አቅርቦቱ ይቆምና ስራና ኃላፊነት ይጀምራሉ። ነጻነት ኃላፊነትን ይጠይቃል። «ከፋሲካውም በኋላ በነጋው የምድሪቱን ፍሬ የቁጣ እንጉቾ ቆሉም በዚያው ቀን በሉ። በነጋውም ከምድሪቱ ፍሬ ከበሉ በኋላ ለእስራኤል ልጆች መና አልመጣላቸውም፤ ነገር ግን በዚያው አመት የካነአንን ምድር ፍሬ በሉ» (ኢያ. 5:11-12)።
11. በነጻነት የራሳችሁን ምግብ ታበቅላላችሁ፤ የራሳችሁን ልብስ ትሰፋላችሁ እንዲሁም የራሳችሁን ተክል ትተክላላችሁ።
12. በነጻነት ራሳችሁ ውጊያችሁን ትዋጋላችሁ (ኢያሱና እስራኤላዊያን ኢያሪኮን እንደወሰዱት)።

የዚህ ዘመን ምሳሌዎች

በእነዚህ መርሆች አማካኝነት በአሁኑ በኛ ዘመን ተጨባጭ ሁኔታ በአገሮችና በማህበረሰቦች ለነጻነት የተደረገውን ጉዞ ሂደት ማገናዘብ እንችላለን። ለምሳሌ ያክል ማርቲን ሉተር ኪንግ ጄኔራል የአሜሪካ ጥቁሮችን ከባርነት ያወጣ ሰው ነው፤ ነገር ግን እውነተኛው ነጻነት ተጨባጭ በሆነ ሁኔታ መተግበር ገና ይቀረው ነበር። ኒልሰን ማንዴላ በአፓርታይድ የተጉዳትን ሰዎች ከባርነት ያወጡ ሰው ናቸው፤ ነገር ግን እነዚህን ከባርነት የወጡትን ወደ እውነተኛ ነጻነት የሚወስዳቸው ደግሞ ሌላ ነው። ኒልሰን ማንዴላ የሚጫወቱትን ሚና ከጨረሱ በኋላ ሰልጣናቸውን እንደሰቀቁ ማስታወሱ አስፈላጊ ነው። ጋንዲ ሕንዶች ከታላቋ ብሪታንያ ጭቆና እንዲወጡ ያደረገ ሰው ነው፤ ነገር ግን ወደ እውነተኛ ነጻነት መርቶ ያስገባቸው ሰው አልነበረም። ይህ አይነቱ ሂደት የተለያዩ የካሪቤያን፣ የአፍሪካ፣ የእስያና የአውሮፓ አገሮችን ሁሉ ያጠቃልላል።

እነዚህ እያንዳንዳቸው መርሆች ለግለሰብ ነፃነት፣ ለማህበረሰብ ነፃነትና፣ ለአገር ነጻነት አስፈላጊዎች ናቸው። እነዚህ መርሆች ሁሉ ከኃጢአት በድነት አማካይነት ወደ መንፈሳዊ ብሰለት ለሚደረገው የመንፈሳዊ ነጻነት ጉዞ ጠቃሚዎች ናቸው።

እውነተኛ ነጻነት ምንድነው?

እንደ እውነቱ ከሆነ ነፃነትን ያህል ሽክም፣ የአርነትን ያህል ጫና የለም። በባርነትና በጭቆና ውስጥ ያለው ደህንነት ምክንያቱ ከሀላፊነት ነፃ መሆን ነው። በጭቆና ውስጥ ያለው ምቹት በራስ በመወለን ተግባር አለመኖር ነው። በሃይል ተገዶ የመገዛት ውበቱ በሌላው ላይ ተጠያቂነትን ለመጫን እድል መስጠቱ ነው። በሌላ አባባል ጭቆናና ባርነት ለተጨቋኙ መልካም የሚሆኑት፣ ጨቋኙን ለሀይወታቸውና ለነገሮች በሚያስፈልጋቸው ነገሮች ላይ ሃላፊነትን እንዲወስድ በማድረጋቸው ነው። አያሌ ሰዎች ከባርነትና ከጭቆና ይልቅ የሚፈሩት ነፃነትን ነው። በብዙዎች ዘንድ ለነፃነት የጮሁት ጨኽት የሚደመደመው ነፃነቱ በተገኘ ጊዜ በሚፈጥሩት የሀዘን ጉርምርምታ ነው።

ስለዚህ ነጻ መሆን እንፈልጋለን ስንል ምን ማለታችን ነው? እውነተኛ ነጻነት ምንድነው? ለብዙዎች ነጻነት ማለት የሕግ፣ የገደብ፣ የሰራና የግዴታ አሰመኖር ነው። ከኃላፊነት ገሰል ማለትና አንድ ሰው ከውጫዊ ቁጥጥር ውጭ በሆነ መልኩ የፈለገውን ማድረግ መቻሉ ነው ተብሎ ይታሰባል። እነዚህ ፅንሰ-ሐሳቦች የተሳሳቱ ናቸው፤ ነገር ግን በብዙ አገሮች በአብዛኞቻችን ሕዝቦች የተያዘው ይህ አይነቱ አስተሳሰብ ነው። ቢሆንም ግን እውነተኛ ነጻነት ከባርነትና ከጭቆና ይልቅ ዋጋ የሚያስከፍል ነው።

እውነተኛ ነጻነት ብዙ ሕግ ይጭንብናል . . . ብዙ ሰራ ይጠይቀናል . . . ከባርነት በላይ ብዙ ኃላፊነት ይጠይቃል። ነጻነት ትክክለኛ የሆነውን ነገር እንድትሰሩ ኃላፊነት ያስቀምጥባችኋል። እውነተኛ ነጻነት ከባርነት የበለጠ ብዙ ቁጥጥርን ያመጣል።

ነጻነት (freedom) የሚለው ቃል እግዚአብሔር ለአዳም ከሰጠው ምድርን የማስተዳደርና የመግዛት ተልዕኮ የመጣ ነው። በሌላ አባባል ምድርን ለእግዚአብሔር ክብር በነጻነት እንዲገዛት ትዕዛዝ ተሰጥቶታል። ስለዚህ ቃሉን በነጻነት-መግዛት (freedom-dominate) ወይም ነጻነት (freedom) ልንለው እንችላለን። እውነተኛ ነጻነት ፈጣሪያችን በለጠን ስጦታ ምድርን የመግዛት መብትና ዕድል ነው። ነጻነት ምድርን መግዛት እንጂ ሌላውን መግዛት ማለት አይደለም። ነጻነት ለሞራል ኃላፊነቶች አስፈላጊ ነገር ነው። የሞራል ኃላፊነት አንዱ የሰው አዕምሮ የሚያከናውነው ተግባር ነው። ከኃላፊነት ውጭ የሆነ ነጻነት የለም። ነጻነት ያለንን ስጦታ እግዚአብሔር ለሕይወታችን የሰጠንን አሳማ ለማሳካት የምንጠቀምበትን የውክልና መብትና ስልጣን ሰጥቶን ያለንን ስጦታ በሚገባ እንድንገዛውና እንድንስተዳደረው ያደርጋል።

ስለዚህ እውነተኛ ነጻነት ለእግዚአብሔር ተጠያቂ እንድትሆኑ ያደርጋል። ነጻነት እግዚአብሔር ሰጠው ልጅ በውክልና ምድርን እንዲገዛና እንዲያስተዳድር የሰጠው መብት ስለሆነ ሁል ጊዜ ነጻነት የሚታየው በውክልና ሕግ ውስጥ ነው። ከሕግ ውጭ የሆነ ነጻነት የለም። ነጻነት የሰራ አለመኖርና የኃላፊነት መወገድ ሳይሆን ሰራና ኃላፊነት ነው። መንፈሳዊም ሆነ አዕምሮአዊ በሆነ ሁኔታ ነጻነት የብሰለት ምልክት ነው። ከባርነት መውጣት ቅፅበታዊ ሲሆን ነጻነት ግን ሂደት ነው። ሁልጊዜ ከባርነት መውጣት የነጻነት ምልክት

እንዳልሆነ ማስታወስ አለብን። ከባርነት መውጣት ነጻነት አይደለም። ከባርነት መውጣት ከጨቋኝ መሳቀቅ ነው። ነጻ መውጣት ግን ከጥቅና መሳቀቅ ነው። በሌላ አባባል ከባርነት ወጥቶ ነጻ አለመሆን ይቻላል።

ነጻነት በሕግ አንቀፅ ድንጋጌ አይመጣም። አንድ ሰው ስለ ራሱ ማንነትና ዋጋ (እሴት) መገለጥ የማግኘቱ ውጤት ነው። አስታውሱ፤ የጨቋኝ ኃይል የሚኖረው ቸልተኝነት እስካስ ድረስ ብቻ ነው። ኢየሱስ ክርስቶስ በዮሐንስ 8 ላይ ስለ እውነተኛ ነጻነት ሲናገር እንዲህ አለ፡ «እውነትን ታውቃላችሁ፤ እውነትም አርነት ያወጣችኋል . . . እንግዲህ ልጁ አርነት ቢያወጣችሁ በእውነት አርነት ተወጣላችሁ» (ዮሐ. 8:32፤36)።

እነዚህ ቃሎች ነጻነት ከአካላዊ እስራት ከመፈታት በላይ የእውቀትና የመረዳት ጉዳይ እንደሆነ በግልጽ ያሳያል። ሐዋርያው ጳውሎስ ሰው የሚለወጠው አዕምሮው ሲለወጥ ብቻ እንደሆነ በግልጽ ተናግሯል (ሮሜ 12:2)። ከባርነት የወጡት ሰነጻነት መዘጋጀት (መለልጠን) አለባቸው። ብዙ ክርስቲያኖች ነጻ የወጡ መንፈሶች ነገር ግን በጭቆና ውስጥ ያሉ አስተሳሰቦች አሏቸው። ድንገተኛ የሆነ ነጻነት፤ ባሪያ የነበረውን ሰው አዳክሞ (አታክቶ) ከእንደገና ወደ ባርነት እንዲመለስ ያደርገዋል። ነጻነት ከሰላምነት ጋር ሊምታታብን አይገባም። ታላቁ ንጉስ ስለሞን ሰአገራችንና ለግል ሕይወታችን የሚጠቅምን በጥበብ የተሞላ ቃል በመክብብ 10:5-18 ላይ ጽፏል። ከዚህ ውስጥ ቁ. 16 «ንጉሥሽ ሕጻን የሆነ . . . አንቺ አገር ሆይ ወዮልሽ» ይላል።

ይህ የሚያሳየን ቀድሞ በጭቆና ውስጥ የነበረ ሰው በድንገት ኃይልና ስልጣን ቢለጠው የመልካም አመራር ተስፋ ይጨልማል። ብዙ በማደግ ላይ ያሉ አገሮች ከዚህ መርህ የተነሳ በችግር ውስጥ ናቸው፤ ዘውድ መጫን አመለካከትን አይቀይርም። ከባርነት የወጣ ሕጻል ነጻ የወጣ አዕምሮ አለው ማለት አይደለም። ወደ እውነተኛ ነጻነት የሚወስደው ብቸኛ መንገድ ራስን ከፈጣሪ አንጻር ማን እንደሆኑ ማወቅ ነው። ይህም ወደ እግዚአብሔር አባት የሚወስደውም መንገድ በልጁ በኢየሱስ ክርስቶስ በኩል ነው። የአንድን ዕቃ እውነተኛውን ነገር የሚያውቀው፤ ዕቃውን ያመረተው አምራች ነው፤ ስለዚህ ስለ እናንተ እውነታውን

የሚያውቀው እግዚአብሔር ራሱ ነው። ነጻነት ማለት እውነተኛ ማንነታችሁን እውቃችሁ የተወለዳችሁለትን ምክንያት ማከናወን እንድትችሉ የሚያደርጋችሁ ነው። ወደ እግዚአብሔር እብ ከተመለሳችሁና በልጁ ከተለወጣችሁ በኋላ ለእግዚአብሔር መንፈስ ቅዱስ ስራ ራሳችሁን መስጠት አለባችሁ። በተጻፈው ቃሉ አማካኝነት እርሱ አስተሳሰባችሁን እየለወጠ ስለራሳችሁና ስለሌሎች ሰዎች እውነቱ ምን እንደሆነ ትማራላችሁ።

እውነት ብቻ በእውነት ነጻ ያወጣችኋል።

የነፃነት መርሆዎች
የምዕራፍ 10 ማጠቃለያ
ለኃላፊነት ምላሽ መስጠት

1. ጭቆና የራስን ዕድል መወሰን የተሰረዘበትና በውስጣችን ያለውን ብቃት የሚያዳፍን ነው።
2. የጭቆና ግብ የለውን መንፈስ በመግዛት ሙሉ ወደሆነ ቁጥጥር መሸጋገር ነው።
3. አንድን ሰው፣ ማህበረሰብ ወይም አገር ለመቆጣጠር ወደ ውስጡ ሕሊና (subconscious mind) የሚሄደውን መረጃ መቆጣጠር ያስፈልጋል።
4. ውስጡ ሕሊና ሳይለወጥ የሚለወጥ ምንም ነገር አይኖርም።
5. ጭቆና የሚጀምረው ግለሰቦች ያላቸውን ክብርና ልዕልና በመግፈፍ ነው።
6. ጭቆና በተስፋ መቁረጥ መንፈስ አማካኝነት የሕይወት አላማና ትርጉም እንዲጠፋ ያደርጋል።
7. ጭቆና የጥገኝነት መንፈስን ከማምጣቱም ባሻገር በራስ መተማመን እንዳይኖር ያደርጋል።
8. እውነተኛ ነጻነት ተጨባጭ በሆነ መልኩ ተግባራዊ ከመሆኑ በፊት ሁለቱም ጨቋኝም ሆነ ተጨቋኝ ነጻ መውጣት ያስፈልጋቸዋል።
9. እውነተኛ ነጻነት ብዙ ሕግ ይጭንበናል . . . ብዙ ስራ ይጠይቀናል . . . ከባርነት በላይ ብዙ ኃላፊነት ይጠይቃል።
10. ነጻነት፣ ያለንን ስጦታ እግዚአብሔር ለሕይወታችን የሰጠንን አላማ ለማሳካት የምንጠቀምበትን የውክልና መብትና ስልጣን ሰጥቶን ያለንን ስጦታ በሚገባ እንድንገዛውና እንድናስተዳድረው ያደርጋል።

አስራ አንድ
በመጨረሻ ነጻ መውጣት

የትልልቅ ሰዎችን ሕይወት ሳነብ የመጀመሪያውን ድል የተቀዳጁት በራሳቸው ላይ ነው። በሁሉም ዘንድ የመጀመሪያው ትልቁ ነገር ራስን መግዛት (self-discipline) ነው።

ሐሪ ኤስ.ቱርማን

«በመጨረሻ ነጻ ወጣን በመጨረሻ ነጻ ወጣ... እግዚአብሔር ይመስገን፤ በመጨረሻ ነጻ ወጣሁ!» ይህን ቃል የተናገረው የአሜሪካ ታላቁ የሕዝባዊ መብት ነጻ አውጪ ማርቲን ሉተር ኪንግ ጁኒየር እ.ኤ.አ በ1960ዎቹ ለሚሊዮኖች በቴሌቪዥንና በሬዲዮ በሚተላለፍ ፕሮግራም ላይ ነበር። ዶክተር ኪንግ ኒልሰን ማንዴላ በደቡብ አፍሪካ እንዳደረጉት፣ ጋንዲ በሕንድ እንዳደረገው እንዲሁም ሌሎች ብዙም የማይታወቁ ማህበራዊ ነጻ አውጪዎች በአለም ዙሪያ እንዳደረጉት በአለም ላይ የተበደሉ ማህበረሰቦች ሕዝባዊ መብትን ያገኙ ዘንድ ሕይወቱንና መጪውን ዘመን የሰጠ ሰው ነው። ሰዎች ከባርነት ሊያወጧቸው ይችላሉ፤ ነጻ የሚያወጣቸው ግን እናንተ የምታውቁት ነገር ነው።

እነዚህ ታላላቅ የሕዝባዊ መብት መሪዎች የሰበሰቧቸው በብዙ ሚሊዮን የሚቆጠሩ ተከታዮቻቸው ዛሬ ድረስ የእስተሳሰብ እስረኞች ናቸው። እውነተኛ ነጻነት ሰው የሚያወጣው ሕግ ሳይሆን የእስተሳሰብ ጉዳይ ነው። እውነተኛ ነጻነት ከባርነት ይልቅ ብዙ ስራ ይጠይቃል፤ ምክንያቱም ነጻነት ከባርነት ይልቅ ብዙ የሚያስቀምጣቸው ገደቦችና ወሰኖች አሉ።

የነጻነት መሰረት

ነጻነት ስለራሳችሁ የምታገኙት እውነት ነው። እውነት ነጻነትን ያመጣል። እውነተኛ ነጻነት የተፈጠራችሁበትን ማንነት እንድትሆኑ ያደርጋል። በሕይወት ሕግጋት ውስጥ እንድንሰራ

ያደርገናል። በባርነት ውስጥ ስትሆኑ በሌሎች ሕግ ስር ነው የምትሆኑት። ያንን ሕግ ተግባራዊ ለማድረግ ጅራፍ ጥቅም ላይ ይውላል። ነገር ግን ወደ እውነተኛ ነጻነት ስትመጡ የምትታዘዙት ውስጣዊ ሕጎችን ነው። ነጻነት በራሳችሁ ላይ የምትጭኑት ስነስርዓት ነው።

በአስራ ዘጠነኛው ክፍለ ዘመን በእኔ የጥጥ እርሻ ውስጥ ባሪያዎቼ ብትሆኑ ኖሮ ባሪያዎች የሚያድሩበት ቤት በራፍ ላይ በየቀኑ ሊፈፀማቸው የሚገቡ አስር ነገሮችን እስጥፋለሁ። ጠዋት ስትነሱ ምን ማድረግ እንዳለባችሁ ታውቃላችሁ። ቀናችሁ ምን መምሰል እንዳለበት ማሰብም ሆነ ማቀድ የለባችሁም። እኔ ስላቀድኩላችሁ እያንዳንዱ ደቂቃችሁ ሳትቀር መስመር ተሰምሮላታል።

አንድ ቀን ነጻ ላወጣችሁ ብፈልግ በማህበረሰባችሁ ውስጥ የራሳችሁ ቤት ይኖራችኋል፤ ነገር ግን ነጻነታችሁን አግኝተችሁ አስሩን ሕጌን ታጡታላችሁ። በድንገት በአለም ላይ በሺዎች የሚቆጠሩ አማራጮች ይቀርቡላችኋል፤ የትኛው ለእኛነት የተሻለ እንደሆነ መምረጥ ይኖርባችኋል። ማንም ሳያያችሁና ሳይከታተላችሁ የመኖር መብት አላችሁ። አስታውሱ፤ ነጻነት የምትፈልጉትን የምታስታውሱበት ስርዓት ነው።

በነጻነት የመኖር እውነት ይህ ነው። የምትኖሩበትን ሕግ በነጻነት መምረጥና ከምርጫችሁ ውጤቶች ጋር አብራችሁ መኖር አለባችሁ። ነጻነት ለሕይወታችሁ ኃላፊነት መውሰድ ነው። የራሳችሁን ፍጻሜ መንደፍና ውጤታችሁን መወሰን ነው። እስቲ አንዳንድ የነጻነት መርሆችን ቀረብ ብለን እንመልከታቸው።

1. በነጻነት ውስጥ ለሌላው የምትሰሩ ብትሆኑም ባትሆኑም የራሳችሁ አለቃ ናችሁ።

በነጻነት ጊዜ ለድላችሁም ሆነ ለስህተታችሁ ክራሳችሁ በቀር ተጠያቂ የለም። ምናልባት ከባርነት ከተወጣ ከሦስት ትውልድ በኋላ የመጣችሁ ልትሆኑ ትችላላችሁ፤ ነገር ግን እስካሁን ድረስ ለችግራችሁ ባህላችሁን እየወቀላችሁ ከሆነ ገና እውነተኛውን ነጻነት ለማግኘት ብዙ ይቀራችኋል ማለት ነው። ለዚህ ነው ሐዋርያው

ያዕቆብ እንዲህ ብሎ የጻፈው፡- «በነጻነት ሕግ ፍርድን ይቀበሉ ዘንድ እንዳላቸው ሰዎች እንዲህ ተናገሩ፤ እንዲህም አድርጉ» (ያዕ. 2:12)። ያዕቆብ ነፃነት የሚሰጥ ሕግ የሚለው፤ በነጻነት እንድንመርጥ የሚያደርገን የእግዚአብሔር ሕግ ነው። ያዕቆብ አመለካከታችንንና ባህሪያችንን ሊለውጥ የሚችለውን የእግዚአብሔርን ሕግ እንድናውቅና በዚህም እንድንኖር ትዕዛዝ እየሰጠን ነው። ነጻነት የአእምሮ ጉዳይ ነው።

አንድ ሰው ነጻነቱን ከእግዚአብሔር አንጻር መረዳት ከቻለ የእግዚአብሔርን ሕግ ስለማይጻረር የእግዚአብሔርን ሕግ ያከብራል። የሰው ሕጎች የማይለወጡ ቋሚ እንዲሆኑ የሚደረጉ አይደሉም። ሕጋዊ ድንጋጌዎች የሚቀረፁት ሰዎች በሕብረተሰቡ ውስጥ ጤናማ ሆነው እንዲኖሩና ምርታማ እንዲሆኑ ነው። የሰው ሕግ፡- «እነዚህን ነገሮች ካላደረክ ከእስር ቤት ውጭ ሆነህ፤ በሕግ ማዕቀብ ውስጥ እስከሆንክ ድረስ ማንኛውንም ነገር ማድረግ ትችላለህ» ይላል።

በመጀመሪያው የጢሞቴዎስ መልዕክት ጳውሎስ እንዲህ ብሎ ጽፏል፡-

«ነገር ግን ሰው እንደሚገባ ቢሰራበት ሕግ መልካም እንደሆነ እናውቃለን፤ ይኸውም ለበደለኞችና ለማይታዘዙ፤ ለአመፀኞችና ለጋጢአተኞች፤ ቅድስና ለሌላቸውና ለርኩሳን፤ እናትና አባትን ለሚገድሉ ለነፍስ ገዳዮችና ለሌሎች፤ ከወንድ ጋርም ለሚተኙ፤ በሰዎችም ለሚነግዱ ለውሽተኞችም፤ በውሸትም ለሚምሉ፤ የቡሩክ የእግዚአብሔርን ክብር እንደሚገልጥ ለእኔ አደራ እንደተሰጠኝ ወንጌል የሆነውን ደህና ትምህርት ለሚቃወም ለሌላ ነገር ሁሉ ሕግ እንደተሰራ እንጂ ለጸድቅ እንዳልተሰራ ሲያውቅ ነው»።

(1ኛ ጢሞ. 1:8-11)

ጳውሎስ ሁልጊዜ ሕግ አስፈላጊ የሚሆነው ኃላፊነት በጉደለው ሁኔታ ለሚንቀሳቀሱ ሰዎች ነው እያለ ነው። ኃላፊነት

በጉደላችሁ መጠን ብዙ ሕግ ያስፈልጋችኋል። ኃላፊነት እየተሰማችሁ ሊመጣ የሚያስፈልጋችሁ ሕግ እየቀነሰ ይመጣል፤ ምክንያቱም የሕግ ድንጋጌዎች ከሚጠይቁችሁ ነገር ውጭ ሆናችሁ በግላዊ ነጻነታችሁ ፍሬያማ ወደምትሆኑበት ደረጃ ነው የሚገኙት።

የእግዚአብሔር ሕግ የተሰጠው ሰውን ወደ ነጻነት እንዲመራው ነው። ነገር ግን እግዚአብሔር «አትስረቅ»፤ «በሐሰት አትመስክር» እና «አታመንዝር» የሚለውን ሕግ የሚወደው ይመስላችኋል? እነዚያን ሕጎች እንደሚጠላቸው አምናለሁ። ነገር ግን አዳም ሕገ-ወጥ ፍሬ ከሕግ ወጥ ዛፍ ከሰረቀ በኋላ እነዚህን ሕጎች መደንገግ ነበረበት። ዛሬ ያለው ሕብረተሰብ ብልሹ ከመሆኑ የተነሳ በቆርቆሮ የታሸገ አሳ በራሱ እንዲደረድር የሚሰጠውን ነጻነት በአግባቡ መወጣት አይችልም። አንዳንዶቹ ካልተጠበቁ በስተቀር ሰርቀው ይወስዱታል። በባህር ዳርቻ እየተዘናናችሁ እያለ ሬዲዮ ጠረጴዛ ላይ አድርጋችሁ የማትጠብቁት ከሆነ ሌላ ሰው መጥቶ ይወስድባችኋል። ለምን? ምክንያቱም ሰዎች ነጻነትን በአግባቡ ማስተናገድ አይችሉም። ስለዚህ እግዚአብሔር ሕግ ይጭንባቸዋል።

ዛሬ ወጣቶች ኃላፊነት ስለማይሰማቸው ሕግ የለሾች ናቸው። ለዚህ ነው ልጆች የሚያስፈልጋቸው ድርድር፣ ወይይት ወይም ማመቻ መቼት ሳይሆን ሕግ የሆነበት ምክንያት። ነጻነትን በአግባቡ መያዝ አይችሉም። ነገር ግን በአለማችን በሚገኙ ብዙ አካባቢዎች ሕብረተሰቦች የወጣቶችን ሕግ የለሽነት እየፈቀዱ ከሕግ ቅጣትና ከወላጆቻቸው ዲስፕሊን ነጻ እያደረጓቸው ነው።

እግዚአብሔር የአዳም ልጆች አምስት ሺህ ብር ተቀምጦ አይተው እጃቸውን እንደማይሰበሰቡ ያውቃል። እኛ ሰዎች ከእስር ቤት ውጭ ሆነን እንድንኖር «በዚህ እንዳትተላለፉ» የሚል የሕግ ምልክት እንደሚያስፈልገን ያውቃል። ክርስቲያኖችም ቢሆኑ ከዚህ ነገር ውጭ አይደሉም። ይህን ታውቃላችሁ፤ አታውቁም? ዳግም የተወለደና በመንፈስ የተሞላ ክርስቲያን በማንኛውም ቀን ውስጥ አስሩን ትዕዛዛት እንደማያከብር ካለወቃችሁ በየቀኑ በክርስቲያኑ አለም ምን እየሆነ እንዳለ አላወቃችሁም ማለት ነው።

እኛ አስርቱን ትዕዛዛት መጠበቅ እንድንችል ቤተክርስቲያን መንፈስ ቅዱስና አሳማኝ የሆነው የእግዚአብሔር ቃል ተሰጥቷል። ጳውሎስ እንዲህ ብሎ ፀፏል፡-

«ከስጋ የተነሳ ስለ ደከመ ለሕግ ያልተቻለውን እግዚአብሔር የገዛ ልጁን በኃጢአተኛ ስጋ ምላሌ በኃጢአትም ምክንያት ልኮ አድርጓልና፤ እንደመንፈስ ፈቃድ እንጂ እንደስጋ ፈቃድ በማንመላለስ በእኛ የሕግ ትዕዛዝ ይፈፀም ዘንድ ኃጢአትን በስጋ ኮነነ።» (ሮሜ 8:3-4)

ነገር ግን የእግዚአብሔርን ማፅናናትና ምክር ቸል ብንል እግዚአብሔር «በዚህ እንዳትተላለፍ» ያለውን ምልክት እንዳልተለወጠ ለዎች ያክል እንጥሰዋለን።

«ሁሉም ሰው ስለሚያደርገው» ምን ያህል ክርስቲያኖች ከቢሮአቸው ወደ ቤታቸው ወረቀት ወይም ወረቀት ማስያዣ ሠርቀው እንደሚወስዱ ስትለሙ ትደነቃላችሁ። ዛሬ በቤተክርስቲያን ያለው የፍቺ መጠን በአለም እንዳለው ሆኖአል። አዎ! አንዳንድ ክርስቲያኖች የምድረበዳውን ፈተና ማለፍ ተስኖአቸው ጠጪዎችና የአደገኛ ሱስ ተጠቃሚዎች ሆነዋል።

እግዚአብሔር ሁሉም ሰው ከፍ ባሉ መርሆች ቅኝት በነጻነት ከሕግ በላይ እንዲኖር ይፈልጋል። ለዚህ ነው ኢየሱስ ለሁሉም ሰው ሁሉንም ሊያድን የመጣው። እውነተኛ ነጻነት ሕግ ያስፈልገዋል፤ ምክንያቱም ከሕግ ውጭ ያለ ነጻነት ሕግ የለሽነት ነው። እውነተኛ ነጻነት በእግዚአብሔር መርሆች የተደገፉትን ሕጎች ወደ ውስጥ በማስረፅ የሚንቀሳቀስ ነው። በሌላ ስባዓል ነጻነት በራስ ላይ የሚጫን ሕግ ስለሆነ ራስን መቆጣጠርና ስራስ ስርሕት ማስያዝ የእውነተኛ ነጻነት መገስጫ ባህሪዎት ናቸው። ይህ ነጻነት ነው።

«በነጻነት ልንኖር ክርስቶስ ነጻነት አወጣን፤ እንግዲህ ጸንታችሁ ቁሙ እንደገናም በባርነት ቀንበር አትያዙ።»

(ገላ 5:1)

ነጻ አውጪዎችን ኢየሱስ ሊሰጠን የመጣው ነጻነት ውጫዊ ከሆነ የሕግ ጫና ጋር የሚገናኝ አይደለም። ነጻነት «ስርቆት በእኔ የሕይወት መርህ ውስጥ የሌለ ነገር ነው» ይላል። አስር ሳንቲምም

ሆነ በእስር ሺህ የሚቆጠሩ ዶላሮች ላይ አንድ መርህ በውስጡ ስላለ ሁለቱም አንድ ናቸው፤ እኔ አልሰርቅም ምክንያቱም ትክክል እንዳልሆነ አሰባለሁ። እውነተኛ ነጻነት ከየትኛውም የሕግ ድንጋጌ ጋር ተስማምቶ ከእስር ቤት ውጭ መሆን አይደለም። በሀገር ተፈራረባቸው በወህኒው የብረት አጥር ውስጥ የተከረቸው ነገር ግን በዚያው ወህኒ ቤት ውስጥ ኢየሱስን አግኝተው ነፃ የወጡ ወንጀለኞች አሉ። የእነዚህ ሰዎች ነፃነት እራሳቸውን እንደ ነፃ ዜጋ ቆጥረው ከወህኒው ቅጥር በየቀኑ በነፃነት ከሚወጡትና ከሚገቡት ጠባቂዎቻቸው ይልቅ የበለጠ ነው።

እውነተኛ ነጻነት ለእግዚአብሔርና ለቃሉ በሚኖር ተጠያቂነት ዮርዳኖስን አቋርጦ በመሻገር ኃላፊነት የሚመጣ ነው። ኢየሱስ ይህን አውጆልናል፤ የእስር ቤቱን በሮች ከፍቶልናል፤ ነገር ግን ከአሥር ቤቱ ወጥቶ መሄድና ነፃ መሆን የእኛ ኃላፊነት ነው። ውሳኔውን በአዕምሮአችን ማድረግ አለብን። በነጻነትና በባርነት መካከል ያለው ዋነኛ ልዩነት፤ ነጻነት ከግላዊ ምርጫና ተጠያቂነት የተነሳ ጠንከር የማለቱ ጉዳይ እንደሆነ እንመለከታለን።

2. ነጻነት ከባርነት ይልቅ ብዙ ስራ ይጠይቃል

ሁለተኛው በነጻነትና በባርነት መካከል ያለው አስፈላጊ ልዩነት ነጻነት ከባርነት ይልቅ ብዙ ስራ መጠየቁ ነው። ይህ ትርጉም የሚሰጥ አይመስልም፤ ትርጉም ይለጣል? ፈርኦን እስራኤላዊያንን በጭቆና ውስጥ ይዟቸው ነበር። እንዲሰሩ፤ በጊዜ እንዲነሱ፤ ጠንክረው እንዲሰሩና አምሽተው እንዲተኙ ያደርጋቸው ነበር። ቀስ ብለው ሲሰሩ በጅራፍ ይገረፉ ነበር፤ እንዲሁም በሚያምፁበት ጊዜ ይመታሉ፤ ይጉሸማሉ፤ ይተፋባቸዋል። ስርአቱ ጨካኝ ነበር፤ ቢሆንም ግን ያሰራቸዋል።

ስለዚህ አይነት ነገር ማሰብ ስታቆሙ ግን ነጻነት ከባርነት የበለጠ ስራን ይጠይቃል። ለምን? ጠንካራ ሰራተኛ ካልሆናችሁ ለነጻነት ብቁ አትሆኑም። በምድረበዳ የእግዚአብሔርን ፈቃድ ስትፈልጉ መክሊት ይሰጣችሁና እንድትነግዱበት ወደ ተስፋው ምድር ይልካችኋል። ምድሪቱን መያዝ አለባችሁ፤ ያ ደግሞ ስራ ይጠይቃል። በከነአን ቅፅበታዊ ተአምር የለም። ከዮርዳኖስ ማዶ

የተአምሩ ተሳታፊ ለመሆን መጸምና መፀለይ ትማራላችሁ። የከነአን ወተትና ማር ተጠቃሚ ለመሆን ላሞችን ማለብና ከቀፎ ማር መዛቅ ያስፈልጋል። እዚያ ነው ክርስቶስ የገንዘብ ቦርሳ ሰጥቷችሁ እርሱን የምትሞሉበት ችሎታ የሚያስታጥቃችሁ። ስኬታማ ከመሆናችሁ በፊት ጠንክራችሁ መስራትና አንዳንዴም መውደቅ አለባችሁ። ማስተዳደር። ማስተዳደር።

ከብዙ አመታት በፊት ሕይወቴን የለወጠውን የመፅሐፍ ቅዱስ ክፍል አልረሳውም። የሚገኘው በመፅሐፈ ምሳ ነው።

«ምድሩን የሚያርስ አንጀራ ይጠግባል፤ ምናምንቱዎችን የሚከተል ግን ድህነት ይሞላበታል።» (ምሳ. 28:19)

መጀመሪያ ይህንን በማነበበት ጊዜ አስፈርቶኝ ነበር። ነገር ግን የራሳችን የሆነውን ይዞታ ካልተቆጣጠርን ሌላ ሰው መጥቶ እንደሚይዘው ተረዳሁ። እንደ ቤተክርስቲያን ከባርነት ለመውጣታችንና ለነጻነታችን ኃላፊነት የማንወስድ ከሆነ በፍጥነት ወደ ግብፅ መመለሳችን አይቀርም።

ዛሬ ቤተክርስቲያን በአዲስ የኃላፊነት ዘመን ውስጥ ነው ያለችው። እግዚአብሔር መናውን አቋርጦ እጅጌያችንን እንድንሰበሰብ ይፈልጋል። ምግቡን እያቋረጠው ውሃውንም እያቆመው ስላለ እርሻዎችን ብናለማና ጉርጓዶችን ብንቆፍር ይሻለናል። ልብሳችን ስለሚያረጅ እንዴት ልብስ እንደሚሰፋ ብናውቅ የተሻለ ነው።

ኃይማኖታዊ ጨዋታን የመጫወት ጊዜ በምድረበዳ ተጠናቋል። አሁን ዘመኑ አጭር ስለሆነ ሰአቱ ከማለቁ በፊት እግዚአብሔር ምድርን የሚሞሉአትን ኢየሱዎችን ይፈልጋል። በግብፅ አሻንጉሊቶች ለመጫወት ጊዜው አይደለም። እግዚአብሔር ከምድረበዳ ሲያወጣን ያመጣን ኃላፊነት ወዳለበት ስፍራ ነው። ከእግዚአብሔር ጋር ለመስራት ጥበብን፤ ትምህርትንና እምነትን ማግኘት አለብን። አለበለዚያ ሊማሩ ዝግጁ የሆኑ ምድሪቱን ሲወርሱ እኛ ግን ፍጻሜያችን በባርነት ይሆናል።

በመንፈስ ቅዱስ ከተሰወጣችሁ ሰማይ የእናንተ ነው፤ ወደ ጌላ ትመለሱና ሲኦል ትገባላችሁ እያልኩኝ አይደለም። በምድረበዳ ብትሞቱ መላዕክት ነፍሳችሁን ወደ ገነት ይወስዷቸዋል። እያልኩት ያለሁት በዚህ አዲስ የኃላፊነት ዘመን ነጻነትን በትክክል መሸከም ካልቻላችሁ የእግዚአብሔር ኢየሱዎች ምድሪቱን ሲይዙ እናንተ ግን በጨቋኝ በቸልታና በጨቋኝ ሥር ሆናችሁ ትቀራላችሁ።

እግዚአብሔር ኢየሱዎችን ከእያንዳንዱ ማህበረሰብና አገር በነጻነት እንዲኖሩ፤ የማስተዳደር አመለካከት እንዲኖራቸውና ምርታማ እንዲሆኑ እየጠራቸው ነው። ነጻነት ከባርነት የበለጠ ስራ አለው፤ ምክንያቱም ስራው የሚጀምረው ከውስጥ ነው። በነጻነት ጊዜ «እናንተ ባሪያዎች ተነሱ!» ብሎ ማንም አይጮኸም። አሳባችሁ ሳይሰማማ እንድትጓዙ ማንም እናንተን በመምታት አያስገድዳችሁም። በነጻነት የምትነሱት በራሳችሁ ነው። መከሊታችሁን ቀብራችሁ መንግስት እንዲከፍላችሁ አትጠብቁም። ከቤት ወጥታችሁ ወደስራ በመሄድ እስከ ምሳ ሰአት እዚያ መቆየት አለባችሁ። ከአንድ ሰአት በጌላ ደግሞ ከምሳ ተመልሳችሁ እስከ አስራአንድ ሰአት (አንዳንዴ ከዚያ አሳልፋችሁ) መቆየት ይኖርባችኋል። ለመሄድ፤ ለመጫወትና የስራ ልብሳችሁን ለማውለቅ ጊዜ አይኖራችሁም ይሆናል። ከተመደበው የስራ ሰአታችሁ አሳልፋችሁ የሌላውን ስራ በመሸፈን መስራት ይኖርባችሁ ይሆናል። ነገር ግን ለራሳችሁ በምትለሩበት ስፍራ በመክሊታችሁ በመነገዳችሁ ተጨማሪ ክፍያ አታገኙም ይሆናል። ነጻነት ጠንካራ የሆነ ስራ ነው።

ወደ ዩኒቨርሲቲ የሄድኩበትን የመጀመሪያ ቀን አልረሳውም። የምሞት ነበር የመለሰኝ። የመጣሁት ሁሉ ነገር ከሚዘጋጃላችሁ የብሪቲሽ ሲስተም ካላት ከበሀማስ ነበር። ነገር ግን በመጀመሪያው ቀን ወደ ክፍል ስገባ ፕሮፌሰሩ ገባና «ከምዕራፍ አንድ እስከ አምስት እንበብ። ዛሬ ጠዋት የወረቀት ስራ ስሩ። እግዚአብሔር ይባርካችሁ» ብሎ በፍጥነት ሄደ።

ቁጭ ብዬ ሲሄድ ጀርባውን እያየሁ በፍርሃት ተቀምጬ አሰብኩኝ። የትነው የምትሄደው? አስተማሪዬ የታለ? ትልቅ የታሪክ መፅሐፍ በእጄ እንደያዝኩኝ ልደርስበት ሮጥኩ። «ይቅርታ ጌታዬ፡- የቤት ስራ ለጥተኽናል። አታስተምረንም እንዴ?»

«ከየት ነው የመጣኸው?» ብሎ ጠየቀኝ።

ከድምፁ ቅላጼ ሊገስፀኝ እንደሆነ ተረጅቻለሁ። «ከበሀማስ ነው የመጣሁት» ብዬ መለስኩለት።

«ጥሩ ቦታ ነው። ይህ ግን ኮሌጅ ነው። በኮሌጅ ደግሞ ራስህን ነው የምታስተምረው አለኝ።»

ምን እንደሆነ ልንገራችሁ፤ እንደዚህ ሲለኝ ሰውነቴ ተሸማቀቀ። ስለዚህ ትልቁን የታሪክ መፅሐፍ ያዝኩና «ይህን ትልቅ መፅሐፍ በራስህ አጥናው ነው የምትለኝ?»

«አዎ። በቃ እኔ እገዛ ብቻ የምለጥህ ሰው ነኝ» አለ።

አንተ እገዛ ብቻ የምታደርግ ሰው ነህ? እገዛ የምታደርግ ሰው? እንደዚህ አለብኩኝና ሰራሴ አዘንኩኝ።

ሄድኩኝና ነገሮችን ለማደራጀት ራሴ ኃላፊነት ወሰድኩኝ። ለሩጫ፤ ለጥናትና ለማንበብ ራሴ ጊዜ መደብኩኝ። ቲቪዬን እዘጋለሁ። እንደ ሌሎቹ ተማሪዎች ፒዛ ለመብላት አልወጣም። ድንገት ከለመድኩት በላይ በራሴ ዕቅድ መሰረት ነገሮችን ሳከናውንና የበለጠ ኃላፊነት ሰወስድ ራሴን አገኘሁት። ነገር ግን ይህ አይነቱ ነገር ነጻነትን አስተማረኝ፤ እንዲሁም በነጻነት መንገድ ዝግጁ አደረገኝ።

እኔና ሩት «አሁን የቤት ስራ የመስሪያ ጊዜ ነው» ብለን ለልጆቻችን ስናስታውሳቸው ለእነርሱ ይቀላቸዋል። ነገር ግን ወደ ኮሌጅ በምትገቡበት ጊዜ ማንም «የሚያስታውሳችሁ» የለም። ነጻነት ጠንክር ይላል። አሁን ከውስጥ ወደ ውጭ የሚወጣ ኃላፊነት ስላለባችሁ በእስራት ከነበራችሁበት ጊዜ ይልቅ ጠንክራችሁ መስራት አለባችሁ።

3. ነጻነት ከባርነት የበለጠ ኃላፊነት ይጠይቃል

በምድረበዳ የምትለሩት ስህተት በከነአን ግን ሊያጠፋችሁ ይችላል። በከነአን ያለው የኃላፊነት ደረጃ ከፍ ያለ ነው። ወጣቱ ትውልድ በዮርዳኖስ ማዶ ከተገረዘ በጌላ በኢያሪኮ መግቢያ በፀጥታ በመዞር የዲስፕሊን ስልጠና መውሰዳቸውን አረጋገጡ። ይህን

ማሰብ ትችላላችሁ? ያደርጉት በነበረው ነገር ላይ አንድ ጊዜ እንኳን ያነሱት ጥያቄ አልነበረም። (ይህ የዲስፕሊን ስልጠና ነው። ወላጆቻቸው በምድረበዳ በእያንዳንዱ እርምጃ ላይ ያገረመርሙ ነበር)። በሰባተኛው ዙር እግዚአብሔር እንዳዘዛቸው ጮኹና ኢያሪኮ ወደቀ።

እግዚአብሔር እስራኤል የማይበገር ነው ብሎ ነበር፤ አሁን እነርሱም አወቁት። የሚቀጥለው ወታደራዊ አላማቸው ጋይ የተባሰቸው ትንሽ ከተማ ነበረች። ነገር ግን ከእነርሱ ውስጥ ማንም በኢያሱ 6:18 እንደተጻፈው በእነርሱ መካከል እግዚአብሔርን ያልታዘዘ ሰው ያለ አልመሰላቸውም።

«እናንተ ግን እርም ካደረጋችሁት በኋላ እርም ከሆነው ነገር ራሳችሁን ጠብቁ፤ እርም ከሆነው አንዳች የወሰዳችሁ እንደሆነ የእስራኤልን ሰፈር የተረገመ ታደርጉታላችሁ፤ ታስጨንቁትማላችሁ።»

ኢያሪኮ ላይ የተገናፀፉት አስገራሚ ድል ነው። ስለዚህ ጋይን ስመቆጣጠር የሚያስችላቸውን የተዋጊ ጋይል ቆጥረው ወሰኑ። ወደ ጥቃት በሚሄዱበት ጊዜ «ከጋይም ሰዎች ፊት ሸሹ። የጋይም ሰዎች ከእነርሱ ሰላሳ ስድስት ሰዎችን መቱ!» (ኢያ. 7:4-5)።

እግዚአብሔር ለእስራኤል የሚያገለግል በምድረበዳ የተስፋይቱን ምድር በጦርነት እንደሚይዙ ነግሮአቸዋል። ከእነርሱ ጋር እንደሚሆንና ምድሪቱን እንደሚሰጣቸው ተናግሯቸዋል። ነገር ግን አሁን አንድ አካን ከተባለ ሰው የተነሳ መላው አገሪቱ ዋጋ ልቅከፍል ነው። አንድ ሰው ሕግ በመስበሩ ምክንያት። መፅሐፍ ቅዱስ «የእስራኤል ልጆች ግን እርም በሆነው ነገር በደሰ» ይላል። ነገሩን ያደረገው አካን ነው፤ ነገር ግን በእርሱ ጥፋት መላው ሕዝብ ተጠያቂ ሆኖአል። «ከይሁዳ ነገድ የሆነ አካን እርሱም የኮርሚ ልጅ የዘንባሪ ልጅ የዛሪ ልጅ እርም ከሆነው ነገር ወሰዶ የእግዚአብሔርም ቁጣ በእስራኤል ልጆች ላይ ነደደ» (ኢያ. 7:1)።

ኢያሱ በተፈጠው ሁኔታ ግራ ተጋብቶ በእግዚአብሔር ፊት በግንባሩ ወደቀ። «ምንድነው ችግሩ?» ብሎ ጠየቀ። እግዚአብሔር

አንድ ሰው በኢያሪኮ እርም የሆነውን ነገር እንደወሰደ ተናገረ። እግዚአብሔር ይህን ያደረገው ሰው ማን እንደሆነ ለኢያሱ ሳይነግረው እያንዳንዱን ሰው ወደፊቱ እንዲያመጣ ነገረው። «በየነገራችሁ. . . እርም የሆነውም ነገር የተገኘበት ሰው የእግዚአብሔርን ቃል ኪዳን አፍርሶአልና በእስራኤልም ዘንድ በደል አድርጓልና እርሱና ያለው ሁሉ በእሳት ይቃጠላሉ» (ኢያ. 7:14-15)። አካን በድንጋይ ተወግሮ ቢቃጠልም ይህ ሁሉ የሆነው ግን በእርሱ አማካኝነት ሰላሳ ስድስት ንፁህን ሰዎች ዋጋ ከከፈሉ በኋላ ነው።

እስራኤልዊያን ወደ ከነአን ከተሻገሩ በኋላ አካን ያደረገውን ነገር እነርሱ ደግመው እንዳያደርጉ እግዚአብሔር ፈልጓል። ስለዚህ እግዚአብሔር አካን የሚወደውንና የነበረው ነገር ሁሉ እንዲቃጠል አደረገ።

«እስራኤልም ሁሉ በድንጋይ ወገሩት በእሳትም አቃጠሏቸው በድንጋይም ወገሯቸው።» (ኢያ. 7:25)

አሁን እየገባንበት ያለው አዲስ ክፍለ ዘመን ቅፅበታዊ የሆነ ተአምራትን እንዳየንባቸው የሕጻንነት የሪቫይቫል ጊዜዎቻችን አይደሉም። ዮርዳኖስን አቋርጠን በላል ወደምንሆንበት ወደ እግዚአብሔር የተስፋ ምድር ከገባን በኋላ እነዚህን የምድረበዳ የሕጻንነት ኃጢአቶች ማድረግ አይገባንም። እግዚአብሔር በእኛ ላይ ከባድ ኃላፊነት አስቀምጧል፤ ለዚህ ነው እርስ በእርሳችን መጠባበቅ ያለብን።

ይህ የብሱይ ኪዳን ጉዳይ ብቻ አይደለም። የቀድሞዋ ቤተክርስቲያን በሐዋርያት ሥራ መፅሐፍ ወደተሰማመደችው ነገር እየተመሰሰን እንዳለን አምናለሁ። በሐዋርያት ሥራ 5 ላይ ሐናንያና ሰጴራ የተባሉ ባልና ሚስት በመባ ከሰጡት ገንዘብ የተነሳ ተቀፅፈው ሲሞቱ እናያለን። ቁጥር 11 እንዲህ ይሰናል፡- «በቤተክርስቲያን ሁሉና ይህንም በሰሙ ሁሉ ላይ ታላቅ ፍርሃት ሆነ»።

ችግሩ የገንዘቡ መጠን ሳይሆን ሐናንያና ሰጺራ ያገኙትን ገንዘብ በተመለከተ መዋሽታቸው ነው። እንደ አካን ሁሉ የእነርሱ ኃጢአት ወደ ቤተክርስቲያን ተስፋፍቶ ሌሎችን እንዳይገድል ሕይወታቸውን አጡ።

አካን የተባለው አንድ ሰው እግዚአብሔር በእጃቸው እንኳን እንዳይነኩ ያስጠነቀቃቸውን ነገር ሰርቆ አስቀመጠ። በእርሱ ባንድ ሰው ድርጊት የተነሳ መላው ሕዝብ ተጠያቂ ሆነ። በነፃነት የምታደርጉት እያንዳንዱ ነገር ሌላው ሰው ላይ ተፅዕኖ ያሳድራል። በአገልግሎታችሁ፣ በመሰጠታችሁ፣ ለሌሎች በምትገቡት ተስፋ ወይም በንግዳችሁ መስራት የሚገባችሁን ነገር ቸል ብትሉ፤ ጉዳዩ የግል ጉዳይ ሆኖ አይቀርም። በነጻነት «ዛሬ ማታ አላገለግልም» ማለት አትችሉም። በነጻነት ካላገለገላችሁ ሌላውን ትጉዳላችሁ። እውነተኛ ነጻነት የሰላሳው ሰው ነጻነት ሳይ የሚያሳድረውን ተፅዕኖ ሳይረዳ ማንኛውንም ግላዊ ውሳኔ በማድረግ አይደርም። እውነተኛ ነጻነት ስለ ሌሎች ነጻነት በኃላፊነት የሚንቀሳቀስና የሌሎችን ነጻነት የሚጠብቅ ነው።

ሕይወቱ በኃጢአት ምክንያት በአግባቡ የማይመራ ሰው ካያችሁ በቀጥታ ወደዚያ ሰው ሂዱ። ኃላፊነት ውሰዱ። «ስማች፤ ስለ አንተ ግድ ብሎኛል። በጥሩ ሁኔታ እየኖርክ አይደለም። ይህንን ነገር እንድታቆመው አፈልጋለሁ፤ ምክንያቱም ቤተሰብ፣ ማህበረሰብና ቤተክርስቲያን የዚህ ነገር ተጉጂ እየሆኑ ነው» በሉት። በምሽግ ሆናችሁ በምትዋጉበት ጊዜ ለስሕተት ብዙ ሰፊ ስፍራ አይኖርም። አንዳችን ለአንዳችን ተጠያቂ የምንሆንበት ጊዜ ነው። ይህ የኃላፊነት ጊዜ ነው።

4. ነጻነት ከባርነት ይልቅ የበለጠ ቁጥጥርን ያመጣል

ባርነትን አንድ የበላይ የሆነ ሰው የሚቆጣጠረን አድርገን እናስበዋለን። ነገር ግን ነጻነት የበለጠ ቁጥጥርን ያስከትላል። ልክ እስራኤላዊያን በግብፅ በባርነት እንደነበሩበት ጊዜ ራሳችሁን የምታወጡበት ባርነት አለ። ነገር ግን ደግሞ በራሳችሁ ኃላፊነት በጉደለው ውሳኔ ምክንያት በራሳችሁ ላይ የምታመጡት ባርነት አለ። ስለዚህ በየቀኑ የምናደርገው ውሳኔያችን በእኛና በሌሎች ላይ ዘላለማዊ የሆነ ተፅዕኖ ስላለው ከዚህ የነጻነት መርህ የተነሳ ውስጣዊ ቁጥጥር ያስፈልገናል።

ታላቁ ሐዋሪያ ጳውሎስ በ1ኛ.ቆሮ. 6:12 ላይ እንዲህ አለ፡- «ሁሉ ተፈቅዶልኛል በእኔ ላይ ግን አንድ ነገር እንኳ አይሰለጥንብኝም»። ከአሁን ጀምሮ በምናደርገው ነገር ላይ እግዚአብሔር ተጠያቂነት እንደሚያሳድርብን አምናለሁ።

በባርነት ውስጥ የሌለ የቁጥጥር አይነትን በነጻነት ውስጥ መስማመድ አለብን፤ እርሱም ራስን መቆጣጠር ነው። ዛሬ በብዙ ውጫዊ ነገሮች ቁጥጥር ስር ስመሆንና ሰነፍ ስመሆን ብዙ ዕድል አለ። በጣም ብዙ የቴሌቪዥን አይነቶችና የቪዲዮ ማሸኖች በቤታችን እየወረሩንና ባሪያ እያደረጉን ነው። ብዙ ኬብል ኔትወርኮችና የሆሊወድ ፊልሞች አሉ። ብዙ የመዝናኛ ቦታዎችና የባህር ዳርቻዎች አሉ። ወደዚያ የሚያደርሱን ፈጣን መኪናዎችም አሉ።

ባሪያዎችን በባርነት ማቆየት ቀላል ነው፤ ምክንያቱም ጆራፍ መጠቀም ትችላላችሁ። የጦር መሳሪያ መጠቀም ትችላላችሁ። ውሾችን መጠቀም ትችላላችሁ። ሰዎችን ምግባቸውን በመከልከል ወይም የተሰያዩ መብቶቻቸውን በመከልከል ልታስፈራሯቸው ትችላላችሁ።

ነገር ግን ነጻነት ከባርነት የበለጠ ቁጥጥር አለበት፤ ምክንያቱም በነጻነት ውስጥ የምትቆጣጠሩት ራሳችሁን ነው። ቲቪ መቼ ማየት እንዳለባችሁና እንደሌለባችሁ የምትወስኑት ራሳችሁ ናችሁ። ማንበብ መፈለጋችሁና አለመፈለጋችሁን የምትወስኑት ራሳችሁ ናችሁ። በነጻነት ከራሳችሁ በቀር እናንተን ሊያስገድዳችሁ የሚችል ሌላ ምንም ኃይል የለም። ይህ ደግሞ አንድ ሰው እናንተን ይቆጣጠርበት ከነበረበት ጊዜ ይልቅ ጠንካራ ስራ ይጠይቃችኋል።

በነጻነት ውስጥ በጊዜ የመነሳትና ወደስራ የመግባት ኃላፊነት አለባችሁ። ወደስራ ከሄዳችሁም በኋላ እዛ የመቆየታችሁ ሁኔታ የሚወስነው በእናንተ ነው። የራሳችሁን በጀት አዘጋጅታችሁ የቤት ኪራይ መክፈል ባለባችሁ ሰአት ገንዘቡን ሀምበርገር በመብላት እንዳታጠፉት የምትወስኑት ራሳችሁ ናችሁ። ይህ ራስን በሚገባ መቆጣጠር ይጠይቃል፤ አይደለም?

በነጻነት ውስጥ የዶሮ ፍም ጥብስ፣ ሩዝና ባቁላ፣ መኮሮኒና አይብ እንዲሁም የተለያዩ ምግቦቻችሁን በተመለከተ

የምትመርጡትና የምታዘጋጁት እናንተ ናችሁ። የምግባችሁን ሁኔታ እግዚአብሔር እንዲቆጣጠርላችሁ ትመኛላችሁ? እኔ እመኛለሁ። ቡፌዎችን እጠላቸዋለሁ፤ ምክንያቱም ኃላፊነቱን ይፈታተኑታል። ምግቦቹ በተርታ ተቀምጠው በዚያ ሳልፍ ሆይ «የአይብ ኬክ፣ ዶሮና ሩዝ!» እያለ ይጮኸል። የዚያን ጊዜ ነው የአፕታይት ነጻነት ጥያቄ ውስጥ የሚገባው። ሆኖችሁ «በቃኝ!» ይላል አይናችሁ ደግሞ «ጨምር!» ይላል። እግዚአብሔር ምን መብላት እንዳለባችሁ እንዲነግራችሁና ሊበቃ ደግሞ እንድታቆሙ እንዲነግራችሁ አትፈልጉም? «በቃ የእኔ ልጅ፤ ከዚህ በላይ ይበቃሃል።» እንዲህ ቢሆን ጥሩ ነው አይደል? ከአስር አመት በፊት የነበራችሁ ቅርፅ እንዲኖራችሁ ትፈልጋላችሁ። በጭቆና እያላችሁ ጨቋኙ ምን፣ መቼና ምን ያህል መብላት እንዳለባችሁ ይቆጣጠራችኋል። ራሳችሁን መቆጣጠር አያስፈልጋችሁም ነበር።

ነገር ግን አሁን እንዲህ አይነቱ ነገር አይሰራም። ለዚህ ነው እንዲያመንፈስ ፍሬ ራስን መቆጣጠር (መግዛት) የሆነው (ገላ 5:23)። ራሳችሁን ካልተቆጣጠራችሁት ሌላው ይቆጣጠራችኋል። ፍሬው ወዲያው የሚታይ ነገር ሳይሆን የሚያድግ ነገር ነው። በነጻነት ውስጥ ኢያሱ የእግዚአብሔርን ቃል እንዲያሰላስል የተሰጠው ትዕዛዝና መንፈስ ቅዱስ ያሰፈውን የባርነት አመለካከት የሚገርዝበት ሁኔታ እጅግ አስፈላጊ ነው (ኢያ. 1:8 ተመልከቱ)።

ስለዚህ በባርነት የጉድን እሩብ ሰጥተዋችሁ በቃችሁ ስለሚሏችሁ በነጻነት ደግሞ ከባርነት በበለጠ ሁኔታ ቁጥጥር ያስፈልጋችኋል። ትንሽ የጉድን ቁራጭ ብቻ በሚሰጣችሁ ጊዜ ራሳችሁን መቆጣጠር አያስፈልጋችሁም።

እንደ መንፈሳዊ ምሳሌዎችና እንደ በሳል መሪዎች ሆነን ማደግ አለብን። መፅሐፍ ቅዱስ መሪዎች ራሳቸውን የሚገዙ እንዲሆኑ ይናገራል። ሐዋርያው ጳውሎስ ለንደኛውና አብሮት መሪ ለሆነው ለቲቶ ሲፅፍለት መሪ «የማይነቀፍ ሊሆን ይገባዋልና፣ የማይኮራ፣ የማይቆጣ፣ የማይሰክር፣ የማይጨቃጨቅ፣ ነውረኛ ረብ የማይወድ፣ ነገር ግን እንግዳ ተቀባይ፣ በጉ የሆነውን ነገር የሚወድ፣ ጠንቃቃ፣ ጸድቅ፣ ቅዱስ፣ ራሱን የሚገዛ» (ቲቶ 1:7-8)። ጳውሎስ ለጢሞቴዎስ ሲፅፍ ደግሞ መሪዎች «አስቀድመው

ይፈቱኑ፤ ከዚያም በኋላ ያለ ነቀፋ ቢሆኑ . . . ያገልግሉ» (1 ጢሞ 3:10)።

ራስን መግዛት በባርነት ውስጥ የማይታወቅ የነጻነት ባህሪ ነው። በመጨረሻ ዘመናት የርዳኖስን ለመሻገር እግሮቻችንን በምናነሳበት ጊዜ «መልካም መስሎ ከተሰማህ አድርገው» የሚለው አሁን ያለው አለም መፈክር የሃያ አንደኛው ክፍለ ዘመን ዜጎች ከሆንነው ከእኛ ተቀርፎ ሊወድቅ ይገባል። በድህነት እንደሙሴ ከላይ ሙሉ ለሙሉ በሆነ ቁጥጥር መኖር እንፈልጋለን። ነገር ግን ነገሮች እንደዚህ አይሆኑም። ነጻነት እውን የሚሆነው እግዚአብሔር ከምድረበዳ ፍሬያማ ስራ ወዳለበት ወደ ከነአን እንዲመራን ስንፈቅድ ነው። ይህ ከጥገኝነት ወደ ኃላፊነት መሸጋገር ነው።

እኔ ከመሞቴ በፊት መልካምን ጦርነት ለመዋጋት የበሰሉና የማይፈሩ በሚሊዮን የሚቆጠሩ ቅዱሳንን ማየት እፈልጋለሁ። እያወራሁ ያለሁት ትልልቅ ተግዳሮቶችን ተጋፍጠው ለማሸነፍ ምን እንደሚያስፈልግ የሚያውቁ ሕዝቦችን ነው። የስራንና የኃላፊነትን መንፈስ የያዘ ትውልድን ለማየት እናፍቃለሁ። ስኬትንና ውድቀትን በሚገባ ማስተናገድ የሚችል ትውልድን ለማየት እናፍቃለሁ።

በአለም ላይ ተሸንፎ የማያውቅ ሻምፒዮን የሆነ ቦክሰኛ አጋጥሞኝ አያውቅም። የአሸናፊነቱን ቀበቶ በሚያጠልቅበት ጊዜ ማንም ሽንፈቱን አያስታውስም። ነገር ግን አራተኛው ዙር ላይ ተመቶና ደምቶ እንደገና ወደ ጨዋታው ላይመለስ አፈግፍጉ ይሆናል። ማኔጀሩ ግን «እይዞህ ትመታዋለህ» ይለዋል። ቦክሰኛው ግን «እንዴ አብደሃል? ተመልሼ ልገባ አልችልም። እጆቼ ደክመዋል አልችለም» ይላል። ስለዚህ ማኔጀሩ ጡንቻዎቹን እያሸሸለት ማድረግ እንደሚችል ይነግረዋል። ማኔጀሩ በውሃ ፊቱን ያባብስለታል፣ የፊት መከላከያው በትክክል ስፍራው ላይ መሆኑን ያረጋግጣል፣ ትክክሉን መታ አድርጎ ወደ ተቀናቃኙ እንዲሄድ ያደርጋል።

እግዚአብሔርም ባጋጠማችሁ ነገሮች ውስጥ ተዋግታችሁ ልታሸንፉ እንደማትችሉ ሲለማችሁ የሚያደርገው እንደዚህ ነው። ራሳችሁን በመግዛት ዲስፕሊን ውስጥ ስትሆኑ መንፈስ ቅዱስ ከአፈገፈጋችሁበት ጥግ «እያበረታታችሁ ቃሉን እየረጨባችሁ «መመለስ አለብህ፤ መዋጋት አለብህ!» ይላችኋል። ትክክላችሁን መታ

መታ እያደረጋችሁ «በአለም ካለው ይልቅ በአንተ ያለው ታላቅ ነው። ኃይልን በሚሰጥህ በክርስቶስ ሁሉን ማድረግ ትችላለህ። ተነሳና ተዋጋ። ምድሪቱን ያዝ!» ይላችኋል።

የምንሸሸግበትና የምንደበቅበት ጊዜ አብቅቷል። ሕይወትን ከዮርዳኖስ ማዶ በመዋጋት የምትኖሩበት ጊዜ ነው። የኢየሱስ የምድረበዳ ቆይታ ይህን ነገር በተመለከተ ብዙ የሚናገረን ነገር አለው። በዮርዳኖስ በመንፈስ ከተጠመቀ በኋላ ምድረበዳው የእርሱ የፈተና ጣቢያ ነበር። በመቀጠልም በእግዚአብሔር ኃይልና ቅባት መጣ። ከዚህ ጊዜ ጀምሮ በአገልግሎቱ ጥሪ መሰረት መስራት ጀመረ። አንዳንድ ጊዜ የአባቱን ፈቃድ ለማድረግ በቀን ውስጥ ሃያ አራት ሰአት ይሰራ ነበር። የእርሱ ከነአን ሰውን በሞት እስሮ በያዘው በሰይጣን ስራ የተሞላ ነበር። ነገር ግን ኢየሱስ አሸነፈው፤ እናንተም በሐይቲ፣ በአፍሪካ፣ በአሜሪካ ወይም በየትም ቦታ የምትኖሩ ብትሆኑም የተጠራችሁት ለዚህ ነው። እውነተኛ ነጻነትን ለማግኘት» «ዊያን» የተባሉትን ጠላቶች መጋፈጥ አለባችሁ። ሞአባዊያን፣ ኢያቡላዊያን፣ ከነአናዊያንና እግዚአብሔር ለእናንተ በሰጣችሁ የተስፋ ምድር ላይ ያሉትን ጠላቶች ሁሉ መጋፈጥ አለባችሁ።

ሥራ አመራር!

ዛሬ የሚሰማ ጆሮ ያለን ሰዎች ዮርዳኖስ በከረብቶች ላይ ሲፈስ ይሰማናል። በዘመን ፍጻሜ ያለን ትውልዶች ነን። እግዚአብሔር «የምድረበዳ ጊዜያችሁ አብቅቷል» ተዘጋጁ። መናውን ተሰናበቱት። ቀላል የሆኑ አካሄዶች አብቅተዋል። «ወደየትም ያልሆነ ረጅም ጉዞአችሁ አብቅቷል» እያለ ነው። ለኃላፊነት ተዘጋጁ። ለስራ ተዘጋጁ። የነጻነትን ሽክም ተቀብላችሁ ከፍ ባለ ሁኔታ ኑሩት።

ኢየሱስ በአለም ዙሪያ ሰይፍንና ከረጢትን እየሰጠ ነው። «ዊያን» የተባሉት ጠላቶች በምድሪቱ ላይ አሉ። የሰይፍ እጅታ ስለታጠቅን ወይም እሁድ ስለሆነ የሚንበረከኩ አይደሉም። ነገር ግን ከረብታውን ስንወጣ እግዚአብሔር ከእኛ ጋር በመሆን ይዋጋል።

እግዚአብሔር እንድትከውን ሃላፊነት የሰጠህ በምን አቀርቦተ ቁስ ላይ ነው? በአንተ ላይ ያደረገውን ይህን ስጦታ ለማወቅና

ለማሳደግ ነገ የምታደርገው ምንድነው? ቀላል ተአምራቶች ላላደጉ ህፃናቶች ነው። በህብረት የሚሆኑ ተአምራቶች ላደጉ ልጆች ነው። እናም በእግዚአብሔር ነገር ላይ ብቁ እንደሆኑ እንደ ሃያ አንደኛው ክፍለ ዘመን የተስፋው ቃል ወንዶችና ሴቶች ልጆች ወደፊት እንገስግስ።

ሰዎች በየቀኑ እራሳቸው የሚያደርጓቸው ምርጫዎችና ውሳኔዎች ድምር ውጤቶች ናቸው። ሥራ አመራር! ሥራ አመራር! ሥራ አመራር! አሁን የመንቀሳቀስ ጊዜ ነው!

ፍጻሜያችሁን ወሰኑ! ነጻነታችሁን ተቀበሉ። ሰፍራችሁን ያዙ። ለኃላፊነት ምላሽ ሰጡ።

የነፃነት መርሆዎች
የምዕራፍ 11 ማጠቃለያ
በመጨረሻ ነጻ መውጣት

1. እውነተኛ ነጻነት የሰው ሕግ የሚያመጣው ላይሆን የእስተሳሰብ ጉዳይ ነው።
2. ነጻነት ለሕይወታችሁ ኃላፊነትን መውሰድ ነው። ነጻነቱ የራሳችሁን ፍጻሜ ማዘጋጀትና የሚያጋጥማችሁን መወሰን ነው።
3. ኃላፊነት በጉዳላችሁ መጠን ብዙ ሕግ ያስፈልጋችኋል።
4. ራስን መግዛት (መቆጣጠር)ና ራስን ዲስፕሊን ማድረግ የእውነተኛ ነጻነት ባህሪያት ናቸው፤ ምክንያቱም ዲስፕሊን በራስ ላይ የሚጫን ሕግ ነው። ይህ ነጻነት ነው።
5. እውነተኛ ነጻነት የሌሎችን ነጻነት በሚነካ መልኩ የግል ውሳኔን የማድረግ መብት አይሰጠንም። እውነተኛ ነጻነት በኃላፊነት ከሌሎች ጉን እንድንቆምና ነጻነታቸውን እንድንከላከልላቸው ያደርጋል።
6. በባርነት ውስጥ ያላስፈለገን በነጻነት ውስጥ ግን የምንለማመደው የቁጥጥር አይነት አለ፤ ራስን መግዛት!